

قبر کی زندگی پر مستند حواشی



قبر کی زندگی



مؤلف

علامہ محمد اقبال عطاری

الکبریا پبلشرز



قبر کی زندگی پر مستند تحریر

قبر کی زندگی

مؤلف

علامہ محمد اقبال عطاری

اکبر پبلشرز

Ph: 37352022

﴿جملہ حقوق بحق ناشر محفوظ ہیں﴾

قبر کی زندگی	نام کتاب
علامہ محمد اقبال عطاری	مؤلف
عبدالسلام (رائن پارک لاہور)	کمپوزنگ
128	تعداد صفحات
2011ء	اشاعت
محمد اکبر قادری	ناشر
120/- روپے	قیمت

اکبر پبلشرز
ناشر
قبر کی زندگی
لاہور

انتساب

شیخ طریقت رہبر شریعت ریحان ملت مرقد قلندر آقائے نعمت عاشق ماہ رسالت
امیر اہلسنت پروانہ شمع رسالت واقف اسرار حقیقت عالم شریعت عارف معرفت
پیر طریقت محسن اہلسنت ولی باکرامت رہبر ملت عاشق اعلیٰ حضرت (علیہ الرحمۃ)

نائب اعلیٰ حضرت سیدی و مرشدی نائب غوث الاعظم

یادگار امام اعظم پیکر علم و عمل مولائی بلجائی و ماوانی و آقائی

حضرت علامہ مولانا ابوالبلال

محمد الیاس عطار قادری دامت برکاتہم العالیہ

کے نام

کہ جن کی نگاہ فیض سے سگ عطار اس سعی میں کامیاب ہوا

حرز جان شدہ قبول افتد

فہرست

صفحہ	عنوان	صفحہ	عنوان
۲۵	عذاب قبر قرآن مجید سے ثابت ہے	۹	حیات النبی کے متعلق عقیدہ
۲۵	آیت ۸	۱۱	فصل اول
۲۶	فائدہ	۱۱	آیت نمبر ۱:
۲۶	آیت ۹	۱۲	توضیح کے لیے ایک مثال
۲۷	فائدہ	۱۳	حدیث طیور خضر کا مطلب
۲۷	آیت ۱۰	۱۳	ذہن میں پیدا ہونے والی الجھن کا ازالہ
۲۸	فائدہ	۱۷	آیت ۲:
۲۸	آیت ۱۱	۱۷	فائدہ
۲۸	فائدہ	۱۸	آیت ۳
۲۹	فافہم فافہم فافہم فافہم	۱۹	فائدہ
۳۰	آیت ۱۲:	۲۰	آیت ۴
۳۰	فائدہ	۲۰	فائدہ
۳۰	تنبیہ	۲۰	آیت ۵
۳۱	آیت ۱۳	۲۱	فائدہ
۳۱	فائدہ	۲۱	آیت ۶
۳۲	آیت ۱۴	۲۲	فائدہ
۳۲	فائدہ	۲۳	آیت ۷
۳۳	آیت ۱۵	۲۳	فائدہ

صفحہ	عنوان	صفحہ	عنوان
۴۳	آیت: ۵	۳۳	فائدہ
۴۴	فصل سوم	۳۴	آیت ۱۶
۴۴	حدیث: ۱	۳۴	فائدہ
۴۴	فائدہ	۳۵	آیت ۱۷
۴۵	حدیث: ۲	۳۵	فائدہ
۴۶	فائدہ	۳۵	آیت ۱۸
۴۷	حدیث: ۳	۳۵	فائدہ
۴۸	حدیث: ۴	۳۶	آیت ۱۹
۴۹	فائدہ	۳۶	آیت: ۲۰
۵۰	حدیث: ۵	۳۶	آیت: ۲۱
۵۰	فائدہ	۳۶	آیت: ۲۲
۵۰	حدیث: ۶	۳۷	فائدہ
۵۲	حدیث: ۷	۳۸	آیت: ۲۳
۵۲	توضیح	۳۸	آیت: ۲۴
۵۲	حدیث: ۸	۳۸	آیت: ۲۵
۵۲	فائدہ	۳۹	آیت: ۲۶
۵۳	حدیث: ۹	۳۹	انتباہ
۵۵	حدیث: ۱۰	۴۱	فصل دوم
۵۶	فائدہ	۴۱	آیت: ۱
۵۶	حدیث: ۱۱	۴۲	آیت: ۲
۵۷	فائدہ	۴۲	آیت: ۳
۵۷	حدیث: ۱۲	۴۳	آیت: ۴

صفحہ	عنوان	صفحہ	عنوان
۷۲	فائدہ	۷۱	فائدہ
۷۳	حدیث: ۱۳	۷۲	حدیث: ۲۶
۷۳	فائدہ	۷۲	فائدہ
۷۳	حدیث: ۱۴	۷۲	حدیث: ۲۷
۷۳	حدیث: ۱۵	۷۲	فائدہ
۷۳	حدیث: ۱۶	۷۳	قبر کی زندگی پر دلالت کرنے والی احادیث
۷۳	فائدہ	۷۳	شریفہ
۷۷	حدیث: ۱۷	۷۳	فائدہ
۷۸	فائدہ	۷۳	فائدہ
۷۹	حدیث: ۱۸	۷۳	فائدہ
۸۱	فائدہ	۷۵	فائدہ
۸۲	حدیث: ۱۹	۷۵	فائدہ
۸۳	فائدہ	۷۶	فائدہ
۸۵	حدیث: ۲۰	۷۷	فائدہ
۸۶	فائدہ	۷۷	جس گروہ سے ہمارا جنازہ اٹھ جائے اسی
۸۶	حدیث: ۲۱	۷۸	کے قبرستان میں دفن کیا جائے
۸۶	حدیث: ۲۲	۷۸	جنازہ کی برکت سے یہودی مسلمان ہو
۸۷	فائدہ	۷۸	گیا
۸۷	حدیث: ۲۳	۷۹	حضرت زید بن حارثہ نے غسل دینے
۸۷	حدیث: ۲۴	۷۹	کے بعد کلام کیا
۸۸	فائدہ	۷۹	میت نے غسل کے وقت تسبیح پڑھی
۸۸	حدیث: ۲۵	۷۹	تسبیح کے لیے انگلیاں جو غسل پر رکھی ہوتی

صفحہ	عنوان	صفحہ	عنوان
۹۶	جیسے کل ہی دن ہوئے ہوں	۸۸	رہیں
۹۶	زخم ابھی تازہ تھے		بوقت غسل میت حضرت امام ربانی مجدد الف
۹۷	ابھی سبز پودے بھی خشک نہ ہوئے تھے		ثانی نے اپنے دونوں ہاتھ ناف پر
۹۸	عم رسول سید الشہداء رضی اللہ عنہ کی لاش کا اعزاز	۸۹	باندھ لیے
۹۸	چھ ماہ بعد زندگی کے آثار		حضرت عامر بن فہیرہ رضی اللہ عنہ کی نعش ہوا میں
	غزوہ احد کے شہداء کے اجسام سے تازہ	۹۰	بلند ہوتی گئی
۹۸	خون	۹۰	اللہ کے عاشق کی گفتگو
۹۹	فرشتوں نے میت کو غسل دے دیا ہے	۹۰	دو مزید واقعات
۱۰۰	میت پر فرشتوں نے سایہ کر دیا		حضرت عمر فاروق رضی اللہ عنہ کے پاؤں مبارک
۱۰۱	حضرت جبریل علیہ السلام نماز جنازہ میں	۹۱	سے خون نکل آیا
۱۰۲	قبر میں سے تلاوت کی آواز		چودہ سو برس بعد حضرت عبداللہ بن
۱۰۲	خوبصورت چہرہ خوشبودار بدن	۹۳	عبدالطلب کا جسد مبارک قبر سے
۱۰۲	مٹی مشک بن گئی	۹۳	صحیح حالت میں برآمد ہوا
۱۰۵	ایک شہید صحابی		صحابہ کرام رضی اللہ عنہم کے جسم چودہ سو سال
۱۰۵	قدرت کا خیرت انگیز کرشمہ	۹۳	بعد بھی تروتازہ تھے
	۱۳ سو سال بعد بھی دو صحابہ کرام رضی اللہ عنہم		ایک صحابی رضی اللہ عنہ کی لاش سے تروتازہ
۱۰۵	کی مقدس نعشیں تروتازہ ہیں	۹۳	خون کا بہنا
۱۰۶	محکمہ تعمیرات کی رپورٹ اور دوبارہ خواب		غزوہ احد کے ایک شہید کو صحابہ کرام
۱۰۷	صحابہ کرام رضی اللہ عنہم کی عالمی محبت کا اظہار	۹۴	کا دیکھنا
۱۰۸	دنیا کے اس پار سے واپسی	۹۴	ولیکم السلام سے عبداللہ کے باپ!
	آنکھوں کے ڈاکٹر اور ہزاروں لوگوں کا	۹۵	شہداء کے احد
۱۰۹	اسلام	۹۵	جالیس سال بعد زندگی کے آثار

صفحہ	عنوان	صفحہ	عنوان
۱۱۹	اللہ کے نیک بندے قبر میں بھی تلاوت قرآن کرتے ہیں	۱۱۰	حضرت سعد بن معاذ <small>رضی اللہ عنہ</small> کی قبر سے خوشبو
۱۲۰	شہداء کی قبر سے تلاوت کی آواز	۱۱۱	حضرت خبیب بن عدی <small>رضی اللہ عنہ</small> کا جسد اطہر
۱۲۰	مردے کا سنہری حروف والا قرآن پڑھنا	۱۱۲	مدفن میں فرشتوں کا ہجوم
۱۲۰	امام بخاری <small>رحمۃ اللہ علیہ</small> کی قبر خوشبو سے معطر	۱۱۲	چل اپنے رب کی طرف
۱۲۲	حضور غوث پاک <small>رضی اللہ عنہ</small> اور دیدار مصطفیٰ <small>صلی اللہ علیہ وسلم</small>		نہی مخلوق کے ذریعہ جسد صحابی رسول <small>صلی اللہ علیہ وسلم</small>
	پیر مہر علی شاہ صاحب <small>رحمۃ اللہ علیہ</small> اور دیدار مصطفیٰ <small>صلی اللہ علیہ وسلم</small>	۱۱۳	کی حفاظت
۱۲۳	دیدار مصطفیٰ <small>صلی اللہ علیہ وسلم</small>		حضرت ابو طلحہ انصاری <small>رضی اللہ عنہ</small> کی لاش خراب نہ ہوتی
۱۲۳	امام اہل سنت اور دیدار مصطفیٰ <small>صلی اللہ علیہ وسلم</small>	۱۱۳	حضرت حنظلہ ابن ابی عامر <small>رضی اللہ عنہ</small> غسل الملائکہ
۱۲۵	غازی علم دین شہید اور دیدار مصطفیٰ <small>صلی اللہ علیہ وسلم</small>	۱۱۵	بدن کا خوشبودار ہونا
		۱۱۶	قبر نور سے بھر گئی
			حضرت شیخ محمد بن سلیمان جزولی <small>رحمۃ اللہ علیہ</small> کی قبر سے خوشبو
		۱۱۷	حضرت امام احمد بن حنبل <small>رحمۃ اللہ علیہ</small> کا کفن صحیح سالم اور بدن تازہ رہا
		۱۱۸	نور ہی نور اور میت کی پرواز
		۱۱۸	حضرت موسیٰ علیہ السلام کا قبر میں نماز پڑھنا
		۱۱۸	صحابہ کرام <small>رضی اللہ عنہم</small> کے زمانہ میں قبر سے آواز تلاوت
		۱۱۹	حضرت ثابت بنانی کا قبر میں نماز پڑھنا

حیات انبی کے متعلق عقیدہ

الحمد لله رب العالمين والعاقبة للمتقين والصلوة والسلام

علی سید الانبیاء والمرسلین۔ اہا بعدا

امام اہل سنت مجددین و ملت الشاہ احمد رضا خان بریلوی رحمۃ اللہ علیہ حیاة النبی صلی اللہ علیہ وسلم کے متعلق عقیدہ بیان کرتے ہوئے تحریر فرماتے ہیں:

”حضرات انبیاء کرام صلوات اللہ تعالیٰ وسلامہ علیہم حیات وممات ہر حالات میں طاہر وطیب ہیں بلکہ ان کے لیے موت محض تصدیق اور وعدہ الہیہ کے بموجب ایک آن کے لیے آتی ہے پھر وہ ہمیشہ کے لیے حیات حقیقی دنیوی روحانی وجسمانی کے ساتھ زندہ ہو جاتے ہیں جیسا کہ اہل سنت و جماعت کا عقیدہ ہے اسی لیے ان کا کوئی وارث نہیں ہوتا“۔ (عربی سے اردو ترجمہ)

(فتاویٰ رضویہ ج ۳ ص ۲۰۳ طبع جدید)

مزید ایک اور مقام پر ارشاد فرماتے ہیں:

”رسول اللہ صلی اللہ علیہ وسلم اور تمام انبیاء کرام حیات حقیقی دنیوی اور روحانی وجسمانی سے زندہ ہیں۔ اپنے مزارات طیبہ میں نماز پڑھتے ہیں روزی دے جاتے ہیں جہاں بچا ہیں تشریف لے جاتے ہیں زمین و آسمان کی سلطنت میں تصرف فرماتے ہیں“۔ (فتاویٰ رضویہ ج ۶ ص ۱۰۶ طبع قدیم)

مندرجہ بالا دونوں اقتباس سے یہ بات واضح ہے کہ رسول اللہ صلی اللہ علیہ وسلم اور تمام انبیاء کرام کے لیے اہل سنت و جماعت یہ عقیدہ رکھتے ہیں کہ آپ اپنی قبر انور میں زندہ و سلامت ہیں۔ حصول لذت کے لیے نماز پڑھتے ہیں۔ رزق بھی پاتے ہیں اور اللہ تعالیٰ کی عطاء

سے جہاں چاہیں تشریف لے جاتے ہیں اور تمام کائنات پر حکومت و تصرف رکھتے ہیں۔

اور یہ عقائد موجودہ یا گزشتہ صدی میں معرض وجود میں نہیں آئے بلکہ تمام متقدمین و متاخرین و ائمہ دین بھی انہی عقائد کے حامل تھے۔

جیسا کہ گیارہویں صدی ہجری کے مجدد حضرت شیخ عبدالحق محدث دہلوی رحمۃ اللہ علیہ ارشاد فرماتے ہیں:

”باوجود اس بات کے کہ امت کے علماء میں (کئی مسائل میں) اختلافات ہیں اور بہت سارے مذاہب (فرقے) ہیں لیکن اس مسئلہ میں کسی ایک کا بھی اختلاف نہیں کہ رسول اللہ صلی اللہ علیہ وسلم اپنی حقیقی زندگی کے ساتھ ہمیشہ کے لیے دائم اور باقی ہیں اور امت کے اعمال پر حاضر و ناظر ہیں اس میں نہ تو مجاز کا شائبہ ہے اور نہ ہی کسی قسم کی تاویل کا وہم ہے۔“

(فارسی سے اردو ترجمہ: سلوک اقرب السبل بالتوحید بر حاشیہ اخبار الاخیار ص ۱۵۵)

ایک دوسری جگہ رقم طراز ہیں کہ:

”انبیاء علیہم الصلوٰۃ والسلام کی حیات و زندگی کا ثبوت علماء امت کا اجماعی مسئلہ ہے اس میں کسی کا کوئی اختلاف نہیں اس لیے کہ انبیاء کرام کی زندگی شہداء اور مجاہدین کی زندگی سے زیادہ کامل اور قوی تر ہے ان کی زندگی تو معنوی اور اخروی ہے مگر انبیاء کی زندگی حسی اور دنیوی زندگی ہے۔ اس بارے میں احادیث و آثار وارد ہیں“۔ (فارسی سے ترجمہ مدارج النبوت ج ۲ ص ۷۴)

مذکورہ بالا عبارات سے یہ بات روز روشن کی طرح عیاں ہو جاتی ہے کہ انبیاء کرام کی زندگی کے بارے میں علماء امت کا کوئی اختلاف نہیں کہ آپ صلی اللہ علیہ وسلم زندہ ہیں اور دنیوی و حقیقی زندگی کے ساتھ حیات ہیں۔ اور یہ معلوم ہوا کہ منکرین حیات الانبیاء گیارہویں صدی ہجری تک نہ تھے بلکہ بعد میں رونما ہوئے ہیں۔

آئیے اب قرآن و حدیث سے ان عقائد کے متعلق کچھ دلائل ملاحظہ کیجئے!

فصل اوّل

آیت نمبر ۱:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ

عِنْدَ رَبِّهِمْ يُرْزَقُونَ ۝ (آل عمران: ۱۶۹، پ ۴)

ترجمہ: ”اور جو لوگ اللہ تعالیٰ کی راہ میں قتل کیے گئے، ان کو مردہ مت خیال کر

بلکہ وہ زندہ ہیں، اپنے پروردگار کے مقرب ہیں، ان کو رزق ملتا ہے۔“

ان دونوں آیتوں میں واضح الفاظ میں مقتولین فی سبیل اللہ کو زندہ کہا گیا ہے اور

یہی عالم قبر کی زندگی ہے، چونکہ مقتول روح اور جسد عنصری کا مجموعہ ہے، لہذا یہ حیات بھی

روح اور جسد عنصری کے مجموعہ کو حاصل ہے، کیونکہ قرآن کہتا ہے: جو قتل ہوئے وہی زندہ

ہیں اور ظاہری طور پر قتل کا فعل جسد پر وارد ہوتا ہے۔ جس سے معلوم ہوتا ہے کہ اس آیت

میں جسد عنصری کی حیات کو نمایاں طور پر بیان کیا گیا ہے اور ولکن لا تشعرون بھی

جسد عنصری کی حیات پر صادق آتا ہے، کیونکہ جسد عنصری کی حیات ہمارے حواس سے

بالا تر ہے اور اہل اشاعت حیات شہداء کی جو شریح کرتے ہیں کہ ان کی ارواح کو سبز رنگ

کے پرندوں میں رکھ کر ان کو جنت میں بھیج دیا گیا ہے۔ اب وہ جنت میں رہتے ہیں،

کھاتے ہیں پیتے ہیں اور سیروسیاحت کرتے ہیں وغیرہ وغیرہ۔ اس حیات پر ولکن لا

تشعرون صادق نہیں آتا۔ کیونکہ یہ حیات تو شعور میں آنے والی ہے اور قرآن ایسی

حیات بیان کرتا ہے جو شعور میں آنے والی نہیں ہے اور قرآن ایسی حیات بیان کرتا ہے

جو شعور میں آنے والی نہیں ہے اور وہ جسد عنصری کی حیات ہے۔

باقی رہی حدیث طہور خضر جس سے اہل اشاعت استدلال کرتے ہیں تو یہ حدیث مذکورہ بالا آیات کی تشریح اور تفسیر تو بن سکتی ہے، لیکن اس کے لیے ناسخ کسی صورت میں بھی نہیں بن سکتی۔ اور تشریح کی صورت یہ ہے کہ حیاتِ شہداء کے دو پہلو ہیں۔ ایک حیاتِ جسمانی کا پہلو اور ایک حیاتِ روحانی کا پہلو۔ حیاتِ جسمانی کے پہلو کو قرآن مجید میں نمایاں کرنے کے بیان کیا گیا ہے۔ اور حیاتِ روحانی کے پہلو کو حدیث میں نمایاں طور پر بیان کیا گیا۔ پس قرآن و حدیث کے مجموعے سے مقتولین فی سبیل اللہ کے روح اور جسدِ عنصری کے مجموعہ کی حیات ثابت ہوئی، اگر بالفرض بقول اہل اشاعت حدیث طہور خضر کو لے کر صرف اور صرف حیاتِ روحانی کا عقیدہ قائم کر کے حیاتِ جسمانی کا بالکل انکار کر دیا جائے۔ تو یہ حدیث مذکورہ بالا دونوں آیتوں کی ناسخ بن جائے گی۔ کیونکہ آیات میں مقتول فی سبیل اللہ کو زندہ کہہ کر حیاتِ جسمانی کو نمایاں طور پر بیان کیا گیا ہے۔ اب اگر ہم شہداء کی حیاتِ جسمانی کا یکسر انکار کر دیں تو حدیث طہور خضر آیات مذکورہ کے لیے ناسخ قرار پائے گی، حالانکہ حدیث طہور میں آیات قرآنیہ کی ناسخ بننے کی قطعاً طاقت نہیں ہے۔

توضیح کے لیے ایک مثال

بندہ عاجز نے جو یہ عرض کیا ہے کہ قرآن مجید سے جو حیاتِ جسمانی نمایاں طور پر ثابت ہوتی ہے تو وہ برحق اور واجب التسلیم ہے۔ اور حدیث پاک سے جو حیاتِ روحانی ثابت ہوتی ہے وہ بھی برحق اور واجب التسلیم ہے۔ قرآن و حدیث دونوں اپنے مقام پر سچے ہیں، ان میں کسی قسم کا تعارض اور تضاد نہیں ہے۔ اور نہ ہی کسی ایک کی نفی کی ضرورت ہے۔ اب اس حقیقت کو واضح کرنے کے لیے ایک مثال آپ کی خدمت میں پیش کی جاتی ہے۔ اللہ تعالیٰ قرآن مجید میں ارشاد فرماتا ہے:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ

تَطْهِيرًا (الاحزاب ۳۳، باب ۲۱)

آیت مذکورہ میں اہل بیت سے مراد حضور اکرم صلی اللہ علیہ وسلم کی ازواج مطہرات ہیں اور ان ہی کو قرآن میں اہل بیت کہا گیا ہے۔ کیونکہ پیچھے سلسلہ کلام میں وہی مخاطب ہیں اور منشاء النبی میں بھی انہی کو خطاب کیا گیا ہے۔ لیکن مشکوٰۃ شریف ص ۵۶۸ میں بحوالہ مسلم شریف سعد ابن وقاص رضی اللہ عنہ وسیدہ عائشہ صدیقہ رضی اللہ عنہما سے یہ روایت موجود ہے کہ حضور اکرم صلی اللہ علیہ وسلم نے حضرت حسن اور حضرت حسین رضی اللہ عنہما اور ان کے والدین رضی اللہ عنہم پر اپنی چادر مبارک ڈال کر فرمایا: (إِنَّا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ۵۱) اور دوسری روایت میں ہے: "اللَّهُمَّ هُوَ أَهْلُ بَيْتِي" اور قرآن مجید میں تو اہل بیت ازواج مطہرات کو کہا گیا اور ادھر حدیث سے ثابت ہوتا ہے کہ حضرات حسنین کریمین اور ان کے والدین پر اپنی چادر مبارک ڈال کر فرمایا: (إِنَّا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ۵۱) اور یہ اہل بیت ہیں۔ لیکن اہل سنت والجماعت کے نزدیک قرآن و حدیث میں کوئی تعارض نہیں ہے۔ اور نہ ہی کسی ایک کو لے کر دوسرے کی نفی کرنے کی ضرورت ہے بلکہ قرآن و حدیث دونوں سچے اور برحق ہیں یعنی ازواج مطہرات بھی اہل بیت ہیں اور حسنین کریمین اور ان کے والدین رضی اللہ عنہم بھی اہل بیت ہیں۔ البتہ ازواج مطہرات کا اہل بیت ہونا قرآن سے ثابت ہے اور ان حضرات کا اہل بیت ہونا حدیث سے ثابت ہے۔ لیکن رافضی حدیث تطہیر کو لے کر آیت تطہیر کا انکار کرتے ہیں بعینہ مسئلہ حیات میں قرآن و حدیث کے مجموعہ سے روح و جسد عنصری کے مجموعہ کی حیات ثابت ہے اور یہی طریقہ اہل سنت والجماعت کا ہے اور حدیث طہور خضر کو لے کر مقتول نبی سمیل اللہ کی حیات کا انکار کر دینا رافضیوں کا طریقہ کار ہے۔ نعوذ باللہ من ذلک

حدیث طہور خضر کا مطلب

مسلم جلد نمبر ۱ ص ۱۳۵ میں جو یہ حدیث مروی ہے کہ شہداء کے روح سبز رنگ کے

پرنڈوں کے جوف میں ہیں اور وہ جنت میں سیر و سیاحت کرتے ہیں۔ اس کا مطلب یہ نہیں ہے کہ اللہ تعالیٰ نے شہداء کرام سے انسانی شکل و صورت چھین لی ہے اور اب سبز رنگ کے پرنڈوں کے روپ میں ہیں کیونکہ شکل انسانی تمام شکلوں سے افضل و اعلیٰ اور برتر ہے کیونکہ ارشادِ ربانی ہے: (لَقَدْ خَلَقْنَا الْإِنْسَانَ فِي أَحْسَن تَقْوِيمٍ) اور (وَلَقَدْ كَرَّمْنَا بَنِي آدَمَ.....) میں بھی یہی کچھ بتایا گیا ہے اور انسان ہی اشرف المخلوقات ہے لہذا شکل انسانی کو مسخ کر کے ان کو پرنڈوں کی شکل دینا شہداء کرام کا اکرام نہیں ہے۔

بلکہ اس سے تو عقیدہ تناسخ کی تائید ہوتی ہے جبکہ اسلام کی رو سے عقیدہ تناسخ باطل ہے۔ بلکہ حدیث کا مطلب یہ ہے کہ اللہ تعالیٰ شہداء کرام کے ارواح کو جنت میں سیر و سیاحت کے لیے جو سواریاں عطاء فرماتا ہے ان کی شکل سبز رنگ کے پرنڈوں کی ہوتی ہے جیسا کہ عالم دنیا میں ہمارے حجاج کرام جن ہوائی جہازوں میں سوار ہو کر حج کو جاتے ہیں ان کی شکل مچھلی کی ہوتی ہے۔ اور مچھلی کی شکل والے جہاد میں بیٹھنے والا حاجی صاحب مچھلی نہیں بن جاتا بلکہ وہ بصورت انسان اس میں سوار ہوتا ہے البتہ اس کی سواری ہوائی جہاز مچھلی کی شکل کی ہوتی ہے۔ بعینہ اسی طرح ارواح شہداء کرام اپنی انسانی شکل و صورت میں جنت کے ایسے ہوائی جہازوں میں بیٹھ کر سیر و سیاحت کرتے ہیں جن کی شکل سبز رنگ کے پرنڈوں کی ہے۔

ذہن میں پیدا ہونے والی الجھن کا ازالہ

حدیث طیور خضر کا جب مطلب واضح ہو گیا کہ اللہ تعالیٰ شہداء کرام کو سبز رنگ کے پرنڈوں کی شکل میں ہوائی جہاز سیر و سیاحت کے لیے عطاء فرماتا ہے جن میں بصورت انسان بیٹھ کر جنت کی سیر کرتے ہیں اور جنت کے باغات کے پھل فروٹ کھاتے ہیں۔ اور چشموں کا پانی پیتے ہیں اور خوشحال رہتے ہیں تو اس حدیث سے ان کا جنت میں رہنا ثابت ہوتا ہے اور ادھر آیات قرآنیہ مذکورہ بالا سے ان کی قبر کی زندگی ثابت ہوتی ہے پس جنت کی سیر و سیاحت اور قبر کی زندگی بیک وقت کیسے تصور کی جاسکتی ہیں؟ تو اس

الجھن اور اس قسم کے عذابِ قبر کے متعلق پیدا ہونے والی تمام الجھنوں کا اصولی جواب تو یہ ہے کہ عالمِ قبر ایک الگ جہان ہے جس کے حالات و کوائف عالمِ دنیا سے مختلف ہیں جیسے کہ عالمِ آخرت ایک اور جہان ہے اور اس کے حالات و کوائف ان دونوں جہانوں سے مختلف ہیں لہذا ایک عالم کے حالات کو کسی دوسرے عالم پر قیاس کرنا خود غلط ہے اور عذابِ قبر کے متعلق تمام تر شبہات اس بنیادی اور اصولی غلطی پر مبنی ہیں۔ لہذا ایک مسلمان کو بحیثیت مسلمان ہونے کے عالمِ قبر کی ساری کارروائی کو قرآن و حدیث کے فرمودات کے مطابق من و عن تسلیم کرنا ضروری ہے اور یہی ایمان بالغیب کی حقیقت ہے اس قسم کے موقع و محاذ پر قرآن و حدیث کی بیان کردہ حقیقت کو اولیت دے کر عقل کو اس کے تابع کر دینا ایک مسلمان کا نصب العین ہے جب اللہ تعالیٰ اور اس کے رسول صلی اللہ علیہ وسلم نے قبر کی زندگی اور کارروائی کی وضاحت فرمادی ہے تو اس پر بھی اعتقاد ضروری ہے اور اسی طرح جب رسول اللہ صلی اللہ علیہ وسلم نے ان کے ارواح کے لیے جنت کی سیروسیاحت بیان فرمائی ہے تو وہ بھی برحق ہے دونوں چیزیں صحیح ہیں۔

کوئی چیز اللہ تعالیٰ کی قدرت اور طاقت سے باہر نہیں ہے عقلی شبہات سے مرعوب ہو کر کارروائی کا انکار کر دینا یا پھر "ناروا" تاویلات کے ذریعہ ایک شرعی حقیقت کی اصلی صورت کو مسخ کر دینا کوئی دانشمندانہ اقدام نہیں ہے بلکہ الحاد اور زندقہ کا ایک چور دروازہ ہے۔ یقین جانئے کہ عقلی شبہات سے ڈر کر کتاب و سنت کی بیان کردہ عذابِ قبر کی اصلی صورت کو ناجائز تاویلوں کے ذریعہ مسخ کر دینے سے نہ تو اشاعت توحید ہوگی اور نہ ہی اشاعت سنت ہوگی بلکہ اس طریقہ و اردات سے تو اشاعت الالحاد و الضلالہ ہی ہوگی۔ لہذا علمائے مسلمین کو قبر و آخرت کو من و عن بلا کسی ناروا تاویل کے تسلیم کرنا چاہیے اور شبہات سے ڈرنا بھی چاہیے اور شبہات میں پڑنا بھی نہیں چاہئے۔ اور عقل کو شریعت کے تابع رکھنا چاہیے۔ اگر حضور اکرم صلی اللہ علیہ وسلم نے فرمایا کہ میت کے پاس نکیرین آتے ہیں۔ اس کو اٹھا کر بٹھاتے ہیں اور تین سوال کرتے ہیں۔ اگر مردہ صحیح جواب دیتا

ہے تو اس کی قبر کو جنت کا باغ بنا دیا جاتا ہے اور مردہ قیامت تک آرام و سکون میں رہتا ہے اور اگر مردہ صحیح جواب نہیں دیتا تو اس کی قبر کو جہنم کا گڑھا بنا دیا جاتا ہے اور وہ قیامت تک عذاب اور تکلیف میں رہتا ہے۔

تو نبی کریم صلی اللہ علیہ وسلم کا یہ فرمان صحیح اور حقیقت ہے اسی طرح اگر حضور اکرم صلی اللہ علیہ وسلم نے روح کے متعلق یہ فرمایا ہے کہ وہ جنت کی سیر و سیاحت کرتا ہے اور وہاں کے پھل فروٹ کھاتا ہے تو وہ بھی صحیح اور حقیقت ہے ان میں سے نہ تو کسی ایک کا انکار کرنا ہے اور نہ ہی کسی کی ناجائز تاویل سے شکل و صورت مسخ کرنی ہے اس عالم کی جو کارروائی اللہ تعالیٰ اور اس کے رسول اکرم صلی اللہ علیہ وسلم نے بتائی ہے اور جس طرح بتائی ہے وہ سب کی سب برحق اور صحیح ہے نہ عقل سلیم کے خلاف ہے اور نہ ہی اس کی قدرت اور قانون سے بعید ہے اور ایک مجرم کو چاہے وہ جس حالت میں بھی ہے سزا دینا اللہ تعالیٰ کا قانون بھی ہے اور اس کی قدرت بھی۔

بعض لوگ قانون و قدرت کو دو متضاد حقیقتیں سمجھتے ہیں حالانکہ یہ ان کی غلط فہمی ہے۔ کیونکہ حضرت انسان (روح اور جسد کا مجموعہ) نیک ہے یا بد ہے اور اس نیک یا بد انسان کو عالم قبر میں جزاء و سزا دینا اللہ تعالیٰ کے قانون عدل کا عین تقاضا اور قدرت الہی کا مظہر ہے۔

تو میں عرض کرتا ہوں کہ احوط و اسلم اور محفوظ راستہ یہ ہے کہ عقلی شبہات اور اشکالات کو پس پشت ڈال کر عالم قبر کی تمام کارروائیوں کو تسلیم کر کے خاموش ہو جانا چاہیے۔ لیکن بد قسمتی سے مخالفین اسلام کا ہمیشہ سے یہ دھیرہ رہا ہے کہ وہ کتاب و سنت کے بیان کردہ حقائق کو شکوک و شبہات اور اشکالات و سناوس کے ذریعہ رد کرنے کی کوشش کرتے چلے آ رہے ہیں اور علماء کرام بھی ہمیشہ سے ان کے تمام شبہات و سناوس کا دلائل و براہین سے قلع قمع کرتے چلے آ رہے ہیں۔

مندرجہ ذیل اکابر علماء نے اپنی اپنی تصانیف میں خواب کی مثال دی ہے تاکہ

لوگوں کو یہ بات سمجھنا آسان ہو جائے کہ عالم قبر کی ساری کارروائی روح اور جسد عنصری کے مجموعہ پر کس طرح وارد ہوتی ہے۔

(۱) حجة الاسلام الامام ابو حامد محمد بن محمد الغزالی احياء علوم الدين ص ۵۰۱ ج ۳

(۲) علامہ ابن قیم جوزی کتاب الروح ص ۸۸-۸۹

(۳) امام شاہ ولی اللہ محدث دہلوی رحمۃ اللہ علیہ حجة اللہ البالغہ ج ۱ ص ۱۲

(۴) مفتی محمد شفیع احکام القرآن ج ۲ ص ۱۰۵، معارف القرآن ج ۵ ص ۲۳۷

(۵) الامام شرف الدین نووی شارح مسلم ج ۲ ص ۳۸۶

(۶) محمد منظور نعمانی لکھنوی معارف الحدیث ج ۱ ص ۱۸۸

سلف صالحین پر اعتماد کرنے والوں اور ان کے نقش قدم پر چلنے والوں کے لیے تو انہی اکابرین امت کا نام کافی ہے کہ یہ حضرات عالم قبر کی جزاء و سزا میں جسد عنصری کو روح کا شریک تسلیم کر کے عالم خواب کی مثال دے کر عقیدہ حیات قبر کو اقرب الی الفہم کر رہے ہیں۔ لیکن جو شخص سلف صالحین کے راستہ سے ہٹ کر (يَتَّبِعْ غَيْرَ سَبِيلِ الْمُؤْمِنِينَ) کا مصداق بنا چاہتا ہے وہ جانے اور اس کا کام۔

آیت ۲:

قِيلَ ادْخُلِ الْجَنَّةَ ط قَالَ يَلِيَّتْ قَوْمِي يَعْلمُونَ ۝ بِنَا غَفَرَ لِي

رَبِّي وَجَعَلَنِي مِنَ الْمُكْرَمِينَ ۝ (سین ۲۷ پ ۲۳)

ترجمہ: ارشاد ہوا کہ جنت میں ہو کہنے لگا: کاش! میری قوم کو یہ بات معلوم

ہو جاتی کہ میرے پروردگار نے مجھ کو بخش دیا اور مجھ کو عزت داروں میں

شامل کر دیا۔

فائدہ

پستی اٹلا کیے کاربے والا حبیب نجار جب تحریک دعوت اسلامی کی نصرت کرنے کے لیے آیا تو پستی والوں نے اس کو پتھر مار کر یا کلا گھونٹ کر یا آگ میں جلا کر شہید کر

دیا۔ تو اللہ تعالیٰ نے اس کو جنت میں جانے کا حکم دیا، یعنی اس کی قبر کو جنت کا باغ بنا دیا گیا اور اس برزخی جنت میں حبیب شہید نے جو بات کہی اللہ تعالیٰ نے اس کو قرآن مجید میں نقل کیا۔ معارف القرآن جلد نمبر ۷ ص ۳۷۵ ملخصاً، شہید ہو جانے کے بعد اس شخص نے اپنی قبر یعنی برزخی جنت سے جو بات کہی وہ قرآن کریم میں منقول ہے۔ پس معلوم ہوا کہ یہ شخص قبر میں زندہ ہے اور اس کی یہ زندگی ہمارے فہم و شعور سے بالاتر ہے اور اللہ تعالیٰ نے قرآن مجید میں اس شخص کی زندگی کی اطلاع دی ہے جس پر ایمان لانا ضروری ہے اور قبر کی یہ زندگی اس شخص کے روح اور جسد عنصری کے مجموعہ کو حاصل ہے کیونکہ عالم قبر میں اس شخص نے ایک بات کہی اور بات کرنے کے لیے زبان کی ضرورت ہے اور زبان جسد کا آلہ ہے۔ پس جب ثابت ہو گیا ہے (يَلَيَّتْ قَوْمِي يَعْلَمُونَ) والا جملہ روح اور جسد دونوں سے صادر ہوا تو حیات برزخی بھی روح اور جسد دونوں کے لیے ثابت ہو گئی۔

نیز (قَالَ يَلَيَّتْ قَوْمِي يَعْلَمُونَ) میں قال کا فاعل ضمیر ہے جو کہ پیچھے رجل کی طرف راجع ہے یعنی (جَاءَ مِنْ أَقْصَى الْبَدِينَةِ رَجُلٌ يَسْعَى.....) اور رجل کا اطلاق روح اور جسد کے مجموعہ پر ہوتا ہے پس ثابت ہو گیا کہ (يَلَيَّتْ قَوْمِي يَعْلَمُونَ) روح اور جسد کے مجموعہ کا مقولہ ہے۔

لہذا اس آیت سے ثابت ہوا کہ اس شخص کو عالم قبر میں جو حیات حاصل ہوئی ہے وہ روح اور جسد دونوں کے مجموعہ کو حاصل ہے۔

آیت ۳

مَنْ عَمِلْ صَالِحًا مِنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۚ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ ۝

(النحل: ۹۷ آیت ۱۴)

ترجمہ: جو شخص کوئی نیک کام کرے گا خواہ وہ مرد ہو یا عورت بشرطیکہ

صاحب ایمان ہو تو ہم اس شخص کو بالطف زندگی دیں گے اور ان کے اچھے کاموں کے عوض میں ان کا اجر دیں گے۔“

فائدہ

اس آیت میں جمہور مفسرین کے نزدیک حیاتِ طیبہ سے مراد دنیا کی پاکیزہ اور بالطف زندگی اور بعض ائمہ تفسیر نے اس سے آخرت کی زندگی مراد لی ہے۔

(معارف القرآن ج ۵ ص ۳۸۶)

اور بعض دیگر مفسرین کرام نے حیاتِ طیبہ سے قبر کی زندگی مراد لی ہے دیکھئے تفسیر حازن ج ۳ ص ۱۸۲، تفسیر عثمانی ص ۳۶۸، حاشیہ جلالین ص ۲۲۵۔

مولوی شبیر احمد عثمانی کے حاشیہ سے معلوم ہوتا ہے کہ حیاتِ طیبہ سے تینوں عالموں (دنیا، آخرت، قبر) کی زندگی مراد ہے۔ چنانچہ فرماتے ہیں: بہر حال مؤمن قانت کی پاک اور مزہ دار زندگی یہیں سے شروع ہو جاتی ہے، قبر میں پہنچ کر اس کا رنگ اور زیادہ نکھر جاتا ہے، آخر انتہاء اس حیاتِ طیبہ پر ہوتی ہے جس کے متعلق کہا جاتا ہے:

حیات بلا موت وغنی بلا فقر و صحة بلا سقم و ملک

بلا ہلک و سعادة بلا شقاوة. (تفسیر عثمانی ص ۳۶۸)

الحمد للہ ثم الحمد للہ کہ اس آیت طیبہ سے عالم قبر سمیت ہر عالم کی حیاتِ طیبہ صالحین کے لیے ثابت ہو گئی، نیز اس آیت پاک سے یہ بھی ثابت ہوتا ہے کہ یہ حیاتِ طیبہ روح اور جسدِ عنصری دونوں کو حاصل ہوتی ہے کیونکہ (مَنْ عَدِنَ صَالِحًا) سے معلوم ہوتا ہے کہ یہ حیاتِ طیبہ عمل صالح کرنے والوں کو حاصل ہوتی ہے اور عمل صالح کرنے میں جسدِ روح کا شریک کار ہوتا ہے، لہذا حیاتِ طیبہ میں بھی جسدِ روح کا شریک ہے نیز مَقِنَ ذَكَرِ اَوْ اُنْثَى سے معلوم ہوتا ہے کہ یہ حیاتِ طیبہ صالحین کی دونوں صنفوں یعنی مرد و عورت دونوں کو حاصل ہوتی ہے اور ظاہر ہے کہ ذَكَرِ اَوْ اُنْثَى کا اطلاق روح اور جسد کے مجموعہ پر ہوتا ہے لہذا قبر کی یہ پاکیزہ زندگی روح اور جسد دونوں کے لیے ثابت ہوئی۔

آیت ۴

الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا
الْجَنَّةَ بِمَا كُنْتُمْ تَعْبُدُونَ ۝ (احمل: ۳۲، پ ۱۴)

ترجمہ: ”جن کی روح فرشتے اس حال میں قبض کرتے ہیں کہ وہ پاک
ہوتے ہیں وہ کہتے جاتے ہیں: السلام علیکم! تم جنت میں چلے جانا اپنے
اعمال کے سبب۔“

فائدہ

اکثر مفسرین کے نزدیک ادخلوا الجنة کا حکم قیامت کے دن ہوگا اور بعض
مفسرین کے نزدیک پاکیزہ زندگی گزارنے والوں کو مرنے کے بعد فوراً یہ حکم دیا جاتا ہے
کہ تم جنت میں داخل ہو جاؤ، بایں صورت کہ ان کی قبر کو جنت کا باغ بنا دیا جاتا ہے۔
چنانچہ تفسیر مدارک میں ہے:

ويجوز ان يومر بالدخول حين توفي على ان القبور روضته
من رياض الجنة. (منقول از حاشیہ جلالین ص ۲۱۸)

یعنی یہ جائز ہے کہ اس کو مرنے وقت جنت میں داخل ہونے کا حکم دے دیا
جائے کیونکہ قبر جنت کے باغوں میں سے ایک باغ ہے۔ (کما جادنی
الحدیث)

اس تفسیر کے مطابق یہ آیت قبر کی زندگی کی دلیل ہے کیونکہ طیبین یعنی پاکیزہ زندگی
گزارنے والوں سے مراد روح اور جسد کا مجموعہ ہے، لہذا فرشتوں کا یہ سلام اور مرنے
کے بعد جنت کا داخلہ بھی دونوں کو نصیب ہوگا۔ اس آیت کو مفتی محمد شفیع نے احکام
القرآن ج ۲ ص ۸۴ میں قبر کی زندگی کی دلیل قرار دیا ہے۔

آیت ۵

حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ۝ لَعَلِّي أَعْمَلُ

صَالِحًا فِيمَا تَرَكْتُ كَلَّا إِنَّهَا كَلِيبَةٌ هُوَ قَائِلُهَا وَمِنْ وَرَائِهِمْ

بَرْزَخٌ إِلَى يَوْمِ يُبْعَثُونَ ۝ (المؤمنون: ۹۹-۱۰۰ آپ ۱۸)

ترجمہ: ”یہاں تک کہ جب ان میں سے کسی پر موت آتی ہے اس وقت کہتا ہے کہ اے میرے رب! مجھ کو پھر واپس بھیج دیجئے تاکہ جس کو میں چھوڑ آیا ہوں اس میں نیک کام کروں ہرگز نہیں! یہ ایک بات ہے جس کو یہ کہے جا رہا ہے اور ان لوگوں کے آگے ایک آڑ ہے قیامت کے دن تک۔“

فائدہ

تمام مفسرین کرام نے آیات مذکورہ بالا کا یہ مطلب بیان کیا ہے کہ بوقت موت ہر مرنے والے کو اپنا ٹھکانہ دوزخ یا بہشت دکھایا جاتا ہے اور قبر میں پیش آنے والے دکھ یا سکھ کے حالات بھی اس کو دکھائے جاتے ہیں اور عالم برزخ کی چیزیں اس کو اس وقت نظر آنے لگتی ہیں۔ پس کافر اور مجرم آئندہ پیش آنے والے حالات کو دیکھ کر گھبرا اٹھتا ہے اور درخواست کرتا ہے کہ اے اللہ! مجھے دنیا میں واپس بھیج دے تاکہ میں نیک عمل کر کے عالم برزخ کی سزا سے بچ سکوں۔ لیکن اس کو مہلت نہیں دی جاتی بلکہ موت کے فوراً بعد جزاء و سزا کا سلسلہ شروع کر دیا جاتا ہے پس ان آیات سے ثابت ہوا کہ مرنے کے بعد فوراً جزاء و سزا کا سلسلہ شروع ہو جاتا ہے اور اسی جزاء و سزا کو شریعت کی اصطلاح میں عذابِ قبر سے تعبیر کیا جاتا ہے چونکہ ہوتا دکھا میں واپسی کی درخواست کرنے والا روح اور جسد کا مجموعہ ہوتا ہے لہذا مرنے کے بعد سزا بھی روح اور جسد کے مجموعہ کو دی جاتی ہے۔ آپ جس تفسیر میں بھی چاہیں اس آیت کا مطلب دیکھ لیں وہی کچھ آپ کو ملے گا جو کچھ زندہ عاجز نے لکھا ہے۔

آیت ۱

النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أُولَٰئِكَ

أَدخَلُوا فِيهَا قُلُوبًا فَذَرَعُوا فِيهَا الْعَدَاةَ ۝ (المومن: ۲۶ آپ ۲۲)

ترجمہ: ”وہ لوگ صبح و شام آگ کے سامنے لائے جاتے ہیں اور جس روز قیامت قائم ہوگی فرعون والوں کو نہایت سخت آگ میں داخل کرو۔“

فائدہ

مفسرین کرام کے نزدیک اس آیت کا مطلب یہ ہے کہ موت کے بعد اور قیامت سے پہلے یعنی عالم قبر و برزخ میں آل فرعون کو آگ پر پیش کیا جاتا ہے اور جب قیامت قائم ہوگی تو آل فرعون کو سخت عذاب میں داخل کر دیا جائے گا اور موت کے بعد اور قیامت سے پہلے میت کو جو عذاب دیا جاتا ہے اس کو عذاب قبر سے تعبیر کیا جاتا ہے اسی لیے تمام مفسرین کرام نے اس آیت کو عذاب قبر یعنی قبر کی زندگی کی دلیل قرار دیا ہے۔ نیز اس آیت سے یہ بھی ثابت ہوتا ہے کہ یہ عذاب اور سزا روح اور جسد دونوں کو دی جاتی ہے کیونکہ آل فرعون سے مراد ارواح مجردہ نہیں ہیں بلکہ روح اور جسد کا مجموعہ مراد ہے واصل قرآن مجید میں آل فرعون پر تین عذابوں کے وارد ہونے کا ذکر ہے۔

(۱) (أَغْرَقْنَا آلَ فِرْعَوْنَ) یعنی ہم نے آل فرعون کو غرق کر دیا یہ عذاب عالم دنیا کا ہے۔

(۲) (النَّارُ يُعْرَضُونَ عَلَيْهَا) یعنی آل فرعون آگ پر پیش کیے جاتے ہیں یہ عذاب عالم قبر و برزخ کا ہے۔

(۳) (يَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ) یعنی حکم ہوگا کہ قیامت کے دن آل فرعون کو نہایت سخت عذاب میں داخل کر دو یہ عالم آخرت کا عذاب ہے۔

اور ان تینوں عذابوں میں اللہ تعالیٰ نے آل فرعون کا لفظ استعمال فرمایا ہے اور ظاہر ہے کہ عالم دنیا میں آل فرعون روح اور جسد سمیت پانی میں غرق ہوئے اور قیامت کے دن بھی آل فرعون اور روح و جسد سمیت نارِ جہنم میں داخل کیے جائیں گے۔ اسی اصول کے تحت عالم قبر و برزخ میں بھی روح اور جسد سمیت آل فرعون پر آگ پیش کی جاتی ہے

پس ثابت ہوا کہ یہ آیت بھی قبر کی زندگی کی دلیل ہے کیونکہ مردہ کا دکھ و سکھ کو محسوس کرنا اس کی حیات کی علامت ہے۔ فافہم هذا هو المرام۔

نیز امام بخاری رحمۃ اللہ علیہ نے بخاری ج ۱ ص ۱۸۳ میں اور علامہ قرطبی رحمۃ اللہ علیہ نے التذکرہ ص ۱۵۲ میں اور علامہ ابن قیم نے کتاب الروح ص ۱۰۵ میں اور علامہ ملا علی قاری رحمۃ اللہ علیہ نے شرح فقہ اکبر ص ۱۰۱ میں اور مفتی محمد شفیع نے حاشیہ احکام القرآن ج ۳ ص ۸۵ میں اس آیت کو عذابِ قبر یعنی قبر کی زندگی کی دلیل قرار دیا ہے۔

آیت کے

مِنَّا خَطِيئَتِهِمْ أُغْرِقُوا فَأَدْخَلُوا نَارًا فَلَمْ يَجِدُوا لَهُمْ مِّنْ

دُونِ اللَّهِ نَصْرًا ۝ (نوح: ۲۵-۲۹)

ترجمہ: ”اپنے ان ہی گناہوں کے سبب غرق کیے گئے پھر دوزخ میں داخل

کیے گئے اور خدا کے سوا ان کو کچھ حمایتی میسر نہ ہوئے۔“

فائدہ

قوم نوح علیہ السلام سیلاب میں غرق ہوتے ہی فوراً آگ میں داخل کر دی گئی اور موت کے بعد قیامت تک مردہ کو جو سزا یا جزا دی جاتی ہے اس کو عذابِ قبر کہا جاتا ہے لہذا اس آیت سے عذابِ قبر یعنی قبر کی زندگی ثابت ہوئی اور اس سے یہ بھی ثابت ہوا کہ عالم برزخ و قبر کی یہ سزا روح اور جسد دونوں کو شامل ہے کیونکہ اُغْرِقُوا اور اَدْخَلُوا میں ہم ضمیر موجود ہے اور قوم نوح کی طرف راجع ہے چونکہ قوم نوح روح اور جسد سمیت سیلاب میں غرق ہوئی لہذا آگ میں بھی روح اور جسد سمیت داخل ہوئی ویسے قوم نوح کا اطلاق ارواح مجردہ پر نہیں ہوتا بلکہ روح اور جسد دونوں پر ہوتا ہے۔ لہذا عالم قبر و برزخ کی کارروائی میں روح اور جسد دونوں شریک ہیں۔ چنانچہ قاضی شام اللہ یانی پتی رحمۃ اللہ علیہ اس آیت کی تفسیر کرتے ہوئے فرماتے ہیں

فادخلوا ناراً ارضی العالم البرزخ الشقی بالقبر فانہ روضۃ من

رياض الجنة او حضرة من حضرات النار فهذه الآية دليل على اثبات عذاب القبر لان الفاء للتعقيب وصيغة ادخلوا للنهي فلانا للمعتزله وغيرهم من اهل الهواء.

ترجمہ: ”غرق ہونے کے بعد فوراً آگ میں داخل کر دیے گئے یعنی عالم برزخ میں جس کو قبر بھی کہا جاتا ہے کیونکہ قبر جنت کے باغوں میں سے باغ ہے یا جہنم کے گڑھوں میں سے ایک گڑھا ہے پس یہ آیت عذاب قبر کی دلیل ہے۔“

اس لیے کہ ”ف“ تعقیب کے لیے ہے اور ادخلوا مافی کا صیغہ ہے جس سے معلوم ہوتا ہے کہ مرنے کے بعد فوراً آگ میں داخل کر دیے گئے البتہ معتزلہ وغیرہ اہل ہوا فرقے عذاب قبر کا انکار کرتے ہیں اور اس آیت کی تاویل کرتے ہیں پھر قاضی صاحب ان کی تاویلات ذکر کر کے ان کی تردید فرماتے ہیں:

وهذه التويلات حبل على المجاز فلا يجوز بلا دليل كيف وقد دلت من الاحاديث مالا يعني على عذاب القبر وانعقد عليه اجماع السلف. (تفسیر مظہری جلد ۱ ص ۷۷)

ترجمہ: بلا دلیل اور نازوا تاویلات کر کے آیت کو مجاز پر محمول کرنا جائز نہیں ہے جبکہ بے شمار احادیث عذاب قبر پر دلالت کرتی ہے اور اسی پر سلف صالحین کا اجماع منعقد ہو چکا ہے۔

اور پھر اسی مقام پر قاضی صاحب نے چند احادیث ذکر بھی کی ہیں جن سے عذاب قبر یعنی قبر کی زندگی بھی ثابت ہے اور یہ بھی ثابت ہوتا ہے کہ یہ جزاء و سزا روح اور جسد دونوں کو حاصل ہوتی ہے جس کا جی چاہے تفسیر مظہری کا مطالعہ کرے۔ اور مولوی شبیر احمد عثمانی لکھتے ہیں: بظاہر پانی میں ڈبائے گئے فی الحقیقہ برزخ کی آگ میں پہنچ گئے۔ (تفسیر عثمانی ص ۷۵۸) اور مفتی محمد شفیع لکھتے ہیں: یہ متضاد عذاب کے ڈوبے پانی میں اور نکلے

آگ میں حق تعالیٰ کی قدرت سے کیا بعید ہے اور ظاہر ہے کہ جہنم کی آگ تو مراد نہیں کیونکہ اس میں داخلہ تو قیامت کے حساب کتاب کے بعد ہوگا یہ برزخی آگ ہے جس میں داخل ہونے کی قرآن کریم نے خبر دی ہے۔

عذاب قبر قرآن مجید سے ثابت ہے

اس آیت سے معلوم ہوا کہ عالم برزخ یعنی قبر میں رہنے کے زمانہ میں بھی مردوں پر عذاب ہوگا اس سے یہ بھی ظاہر ہے کہ جب قبر میں بد عمل کو عذاب ہوگا تو نیک عمل والوں کو ثواب و نعمت بھی ملے گی۔ احادیث صحیحہ میں قبر کے اندر عذاب و ثواب ہونے کا بیان اس کثرت اور وضاحت سے آیا ہے کہ انکار نہیں کیا جاسکتا اس پر اُمت کا اجماع اور اس کا اقرار اہل سنت والجماعت کی علامت ہے۔ معارف القرآن ج ۸ ص ۱۵۶۔ اس آیت کو مفتی دیوبندی نے احکام القرآن ج ۲ ص ۸۵ پر بھی قبر عذاب یعنی قبر کی زندگی کی دلیل قرار دیا ہے۔

بہر حال ثابت ہو گیا کہ یہ آیت بھی قبر کی زندگی اور اس کی جزاء و سزا کی ایک مستقل دلیل ہے جیسا کہ مفسرین اور علماء محققین کے بیان سے واضح ہو چکا ہے۔

آیت ۸

وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا
أَيْدِيَهُمْ أَخْرِجُوا أَنفُسَكُمُ الْيَوْمَ تُجْزَوْنَ عَذَابَ الْهُونِ بِمَا
كُنتُمْ تَقُولُونَ عَلَى اللَّهِ غَيْرَ الْحَقِّ وَكُنتُمْ عَنْ آيَاتِهِ
تَسْتَكْبِرُونَ ۝ (الانعام ۹۳ پ ۷)

ترجمہ: اور اگر آپ اس وقت دیکھیں جبکہ یہ ظالم لوگ موت کی سختیوں میں ہوں گے اور فرشتے اپنے ہاتھ بڑھا رہے ہوں گے ہاں اپنی جانیں نکالو آج تم کو ذلت کی سزا دی جاوے گی اس سبب سے کہ تم اللہ تعالیٰ کے ذمہ جھوٹی باتیں کہتے تھے اور تم اللہ تعالیٰ کی آیات سے تکبر کرتے تھے۔

یہ آیت پاک بتلا رہی ہے کہ ملائکہ جب ظالموں کی روح قبض کرتے ہیں تو ان کو کہتے ہیں کہ تمہیں آج کے دن ذلت کا عذاب دیا جائے گا کیونکہ تم اللہ تعالیٰ کے ذمہ جھوٹی باتیں بکتے تھے اور اللہ تعالیٰ کی آیات سے تکبر کرتے تھے، پس اس آیت سے عذابِ قبر اور قبر کی زندگی ثابت ہوئی کیونکہ موت کے بعد سے قیامِ قیامت تک مردہ کو جو سزا دی جاتی ہے اس کو عذابِ قبر کہتے ہیں کہ عالم برزخ و قبر کی یہ سزا روح و جسد دونوں کو دی جاتی ہے کیونکہ آیت میں ظالمین کا لفظ استعمال کیا گیا ہے جس سے روح اور جسد کا مجموعہ مراد ہے۔

علامہ قاضی ثناء اللہ صاحب پانی پتی اپنی تفسیر میں لکھتے ہیں:

اليوم المراد به الزمان الممتد من وقت الاماتته الى مالا
نهاية له. (تفسیر مظہری ج ۳ ص ۲۶۹)

یعنی اليوم (آج کے دن) موت سے لے کر لایہائے تک غیر محدود وقت مراد ہے۔

اور علامہ ابن قیم نے کتاب الروح ص ۱۰۵ میں اس آیت کو عذابِ قبر کی زندگی کی دلیل قرار دیا ہے۔

آیت ۹

وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ
وَأَذْبَارَهُمْ وَذُوقُوا عَذَابَ الْحَرِيقِ ۝ (الانفال ۵۰ ص ۱۰)

ترجمہ: ”اور اگر آپ دیکھیں جبکہ فرشتے ان کافروں کی جان قبض کرتے جاتے ہیں ان کے منہ پر اور ان کی پشتوں پر مارے جاتے ہیں کہ آگ کی سزا اٹھاتا۔“

فائدہ

اس آیت میں اللہ تعالیٰ ارشاد فرماتا ہے کہ کافرین کی روح قبض کرتے وقت ملائکہ ان کے منہ اور پشتوں پر مارتے ہیں اور کہتے ہیں: (ذُوقُوا عَذَابَ الْحَرِيقِ ۝) یعنی آگ کی سزا جھیلنا۔ اس سے عالم برزخ و قبر کی سزا مراد ہے چنانچہ علامہ قاضی ثناء اللہ صاحب پانی پتی اپنی تفسیر میں لکھتے ہیں: لہذا بیان

لعذابہم فی عالم البرزخ..... وقال ابن عباس یقولون لہم ذلك بعد الموت. (تفسیر مظہری ج ۳ ص ۱۰۱)

ترجمہ: اس میں عالم برزخ کے عذاب کا ذکر ہے اور حضرت ابن عباس رضی اللہ عنہما فرماتے ہیں کہ فرشتے ان کو ذُوقُوا عَذَابَ الْحَرِيقِ ۝ موت کے بعد کہتے ہیں۔

اور شبیر احمد عثمانی لکھتے ہیں: اس لیے راجح یہ معلوم ہوتا ہے کہ یہ واقعہ عالم برزخ کا ہو۔ (تفسیر عثمانی ص ۲۲۳)

پس یہ ثابت ہوا کہ یہ آیت بھی عذاب قبر و برزخ یعنی قبر کی زندگی کی دلیل ہے۔ اور یہ بھی ثابت ہوا کہ یہ برزخ و قبر کی یہ سزا روح اور جسد دونوں کو ہوتی ہے کیونکہ فرشتے جن کے منہ اور پشتوں کو مارتے ہیں ان کو کہتے ہیں: آگ کی سزا جھیلنا، چونکہ بوقت موت جو سزا کافروں کو دی جاتی ہے اس میں روح اور جسد دونوں شریک ہیں جس پر (وَجُوهَهُمْ وَأَدْبَارُهُمْ) دلالت کر رہے ہیں اسی طرح موت کے بعد والی سزا بھی دونوں کو ملتی ہے۔

آیت ۱۰

عَمَّ يَتَسَاءَلُونَ ۝ عَنِ النَّبَاِ الْعَظِيمِ ۝ الَّذِي هُمْ فِيهِ مُخْتَلِفُونَ ۝

كَلَّا سَيَعْلَمُونَ ۝ ثُمَّ كَلَّا سَيَعْلَمُونَ ۝ (النبا: ۱۰-۱۲)

ترجمہ: یہ لوگ کس چیز کا حال دریافت کرتے ہیں اس بڑے واقعہ کا حال

دریافت کرتے ہیں جس میں یہ لوگ اختلاف کر رہے ہیں ہرگز ایسا نہیں ان کو ابھی معلوم ہو جاتا ہے پھر ہرگز ایسا نہیں ان کو ابھی معلوم ہو جاتا ہے۔

فائدہ

اس آیت میں کَلَّا سَيَعْلَمُونَ کا تکرار ہے جس کا معنی ہے: ہرگز ایسا نہیں۔ ان کو ابھی معلوم ہو جاتا ہے، مفسرین نے لکھا ہے کہ پہلے کا تعلق قبر سے ہے اور دوسرے کا تعلق قیامت سے ہے یعنی ان کافروں کو اپنا انجام قبر میں بھی معلوم ہو جائے گا اور قیامت میں بھی معلوم ہو جائے گا دیکھئے تفسیر مظہری ج ۱۰ ص ۱۷۲۔

پس کفار کا موت کے بعد اپنی قبروں میں پہنچ کر اپنے انجام کو معلوم کر لینا ان کی حیات قبر اور عذاب قبر کی دلیل ہے لہذا یہ آیت بھی قبر کی زندگی اور قبر کی جزاء و سزا کی دلیل ہے۔ سرائیکی زبان میں جو یہ کہا جاتا ہے کہ ”آسن قبران تیں پوسن خبران“ شاید اس آیت کا خلاصہ ہو پس اس دوسری تفسیر کے مطابق یہ آیت بھی عذاب قبر اور قبر کی زندگی کی دلیل ہے چونکہ قیامت والا عذاب روح اور جسد دونوں کے لیے ہوگا لہذا قیامت سے پہلے والا عذاب بھی ان دونوں کو ہوگا۔

نیز ظالمین کا اطلاق بھی روح اور جسد کے مجموعہ پر ہوتا ہے لہذا یہ سزا بھی مجموعہ کو ہوگی۔

آیت ۱۱

قَالُوا يَوْمَئِذٍ لَّنَا مِنَ بَعَثْنَا مِنْ مَرْقَدِنَا مَسْكَةٌ هَذَا مَا وَعَدَ الرَّحْمَنُ

وَصَدَقَ الْمُرْسَلُونَ (پہلے: ۱۱)

ترجمہ: ”کہیں گے: اے خرابی ہماری کس نے اٹھا دیا ہم کو ہماری نیند کی جگہ سے یہ وہ ہے جو وعدہ کیا تھا رحمن نے اور سچ کہا تھا پیغمبروں نے۔“

فائدہ

اس آیت میں قبر کو مرقد یعنی خوابگاہ اور آرام گاہ کہا گیا ہے اور جہاں تک تعلق ہے مومنین کی قبروں کا تو وہ یقیناً خوابگاہ اور آرامگاہ اور جنت کے بارخ ہیں۔ کما قال

النبي صلى الله عليه وسلم -

یہ ہی وجہ ہے کہ فوت شدہ بزرگان کو بایں الفاظ دعا دی جاتی ہے، نور اللہ مرقدہ یا یوں کہتے ہیں: مرقد اقدس وغیرہ تو بہر حال فرمانبرداروں کی قبر تو بے شک خوابگاہ بھی ہے اور آرامگاہ بھی، لیکن نافرمانوں کی اور کافروں کی قبروں کو کیے مرقد خوابگاہ کہا جاسکتا ہے جبکہ ان کو تو قبروں میں عذاب ہوتا ہے اور سزا ملتی ہے۔ حالانکہ مَنْ بَعَثْنَا مِنْ مَرَقِدِنَا کہنے والے کفار ہیں تو مفسرین نے اس سوال کے کئی جواب دیئے ہیں۔ ایک جواب یہ ہے کہ کفار کا یہ کہنا کہ نوحہ ثانیہ کے بعد ہوگا کیونکہ بین نضخین کفار سے عذاب اٹھالیا جائے گا اور ان پر خواب کی سی کیفیت طاری ہوگی۔

پس نوحہ ثانیہ کے بعد جب وہ قبروں سے اٹھیں گے مَنْ بَعَثْنَا مِنْ مَرَقِدِنَا یعنی ہم آرام میں تھے کس نے ہمیں آرام گاہ سے اٹھا دیا؟ اس جواب سے معلوم ہوا کہ کفار قیامت تک قبروں میں عذاب ہوتا ہے البتہ نوحہ اولیٰ سے نوحہ ثانیہ تک عذاب ہٹا دیا جائے گا، اسی وجہ سے وہ اپنی قبروں کو مرقد کہیں گے۔ اس جواب اور اس تفسیر کے مطابق اس آیت سے عذاب اور راحت دونوں ثابت ہوئے۔ ہذا ہوا المراد۔

اور ایک جواب یہ بھی ہے کہ کفار قبروں میں معذب رہتے ہیں ان کو سزا ملتی رہتی ہے لیکن قیامت کا عذاب اتنا سخت ہوگا جب کفار اس کو دیکھیں گے تو ان کو قبروں کا عذاب بھول جائے گا بلکہ قبریں ان کو آرام گاہ نظر آئیں گی۔ پس اسی وجہ سے وہ اپنی قبروں کو مرقد کہیں گے بہر حال اس جواب اور تفسیر کے مطابق بھی کفار کے لیے عذاب قبر ثابت ہی ہوتا ہے اور یہ بھی ثابت ہوتا ہے کہ انہی قبروں میں جہاں جسد مدفون ہیں اور جہاں سے مردے اٹھیں گے عذاب اور ثواب ہوتا ہے تو اس سے جسد کا معذب و منعم ہونا بھی ثابت ہوتا ہے۔

فَالهِم فَالهِم ثُمَّ فَالهِم

واضح رہے کہ مَنْ بَعَثْنَا مِنْ مَرَقِدِنَا کفار کا مقولہ ہے اور قرآن مجید میں اس کو

بلا نکیر و بلا تردید نقل کیا گیا ہے لہذا اب بحیثیت کلام اللہ کے قابل احتجاج ہے اور یہی حکم **أَحْيَيْنَا النَّتْنِ** کا ہے آپ آیت مذکورہ کا مطلب معلوم کرنے کے لیے جس تفسیر کی طرف بھی رجوع فرمائیں گے یہی کچھ پائیں گے۔

آیت ۱۲:

يَا أَيُّهَا الَّذِينَ آمَنُوا لَا تَتَوَلَّوْا قَوْمًا غَضِبَ اللَّهُ عَلَيْهِمْ قَدْ
يَسُؤُوا مِنَ الْآخِرَةِ كَمَا يَبُغِ الْكَافِرُ مِنَ الْأَصْحَابِ الْقُبُورِ

(الممتحنہ: ۱۳، آپ ۲۸)

ترجمہ: ”اے ایمان والو! ان لوگوں سے دوستی نہ کرو جن پر اللہ تعالیٰ نے غضب فرمایا ہے کہ وہ آخرت سے ایسے ناامید ہو گئے ہیں جیسا کفار جو قبروں میں ناامید ہوں گے۔“

فائدہ

اس آیت کی مفسرین کرام نے دو تفسیریں بیان کی ہیں ایک یہ کہ یہود آخرت سے ایسے ناامید ہو چکے ہیں جیسے کافر قبر والوں سے ناامید ہو چکے ہیں کہ وہ قبروں سے اٹھ کر ان کے پاس واپس نہیں آئیں گے اور ایک دوسری تفسیر یہ ہے کہ قبروں والے کافر عذاب قبر کو دیکھ کر اللہ تعالیٰ کی رحمت سے مایوس ہو چکے ہیں چنانچہ شبیر احمد عثمانی نے یہ دونوں تفسیریں بیان فرمائی ہیں یعنی منکروں کو توقع نہیں کہ قبر سے کوئی اٹھے گا اور پھر دوسری زندگی میں ایک دوسرے کو ملیں گے یہ کافر بھی ویسے ہی ناامید ہیں۔

تنبیہ

بعض مفسرین کے نزدیک من اصحاب القبور کفار کا بیان ہے یعنی جس طرح کافر جو قبر میں پہنچ چکے ہیں وہاں کا حال دیکھ کر اللہ تعالیٰ کی مہربانی اور خوشنودی سے بالکل مایوس ہو چکے ہیں اسی طرح یہ کافر بھی آخرت کی طرف سے مایوس ہیں۔ تفسیر عثمانی من اس نے اور تفسیر ابن کثیر ج ۳ ص ۳۵۶ میں دونوں تفسیریں بیان کی گئی ہیں اور تفسیر منطہری

ج ۹ ص ۲۶۹ میں بھی یہ دونوں تفسیریں منقول ہیں اور تفسیر بغوی ج ۲ ص ۳۳۶ میں دونوں تفسیریں بیان کی گئی ہیں اور بیان القرآن ص ۱۰۶۰ مطبوعہ تاج کمپنی اور تفسیر جلالین ص ۲۵۸ میں صرف آخری تفسیر بیان کی گئی ہے اور اسی آخری تفسیر کے مطابق یہ آیت قبر کی زندگی کی دلیل ہے کیونکہ کفار قبروں میں عذابِ قبر دیکھ کر اللہ تعالیٰ کی رحمت سے ناامید ہو جاتے ہیں عذاب کو محسوس کرنا زندگی کی علامت ہے۔

آیت ۱۳

وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا لَيَرْزُقَنَّهُمُ

اللَّهُ رِزْقًا حَسَنًا وَإِنَّ اللَّهَ لَهُ خَيْرُ الرَّازِقِينَ ۝ (الحج: ۵۸ پ ۱۷)

ترجمہ: ”اور جن لوگوں نے اللہ تعالیٰ کی راہ میں اپنا وطن چھوڑا پھر وہ لوگ قتل

کیے گئے یا مر گئے اللہ تعالیٰ ضرور ان کو ایک عمدہ رزق دے گا اور یقیناً اللہ

تعالیٰ سب دینے والوں سے اچھا ہے۔“

فائدہ

امام ابن کثیر رحمۃ اللہ علیہ نے اس آیت کو قبر کی زندگی کی دلیل قرار دی ہے۔

چنانچہ لکھتے ہیں:

فَمَا مِنْ قَتْلٍ فِي سَبِيلِ اللَّهِ مِنْ مُهَاجِرٍ أَوْ غَيْرِ مُهَاجِرٍ فَانَّهُ

حَيٌّ عِنْدَ رَبِّهِ يَرْزُقُ كَمَا قَالَ اللَّهُ تَعَالَى (وَلَا تَحْسَبَنَّ الَّذِينَ

قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ)

وَالْأَحَادِيثُ فِي هَذَا كَثِيرَةٌ كَمَا تَقَدَّمَ وَأَمَّا مَنْ تُوْفِيَ فِي سَبِيلِ

اللَّهِ مِنْ مُهَاجِرٍ أَوْ غَيْرِ مُهَاجِرٍ فَقَدْ تَصَنَّتْ هَذِهِ الْآيَةُ

الْكَرِيمَةُ مَعَ الْإِحَادِيثِ الصَّحِيحَةِ

أَحْرَاءَ الرِّزْقِ عَلَيْهِ وَعَظِيمَ إِحْسَانِ اللَّهِ إِلَيْهِ

(تفسیر ابن کثیر ج ۳ ص ۲۳۱)

ترجمہ: لیکن جو شخص اللہ تعالیٰ کی راہ میں قتل کیا گیا خواہ وہ مہاجر ہو یا غیر مہاجر پس وہ زندہ ہے اللہ تعالیٰ کے ہاں اس کا رزق ملتا ہے جس طرح اللہ تعالیٰ نے فرمایا: (وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أَحْيَاءٌ عِنْدَ رَبِّهِمْ يُرْزَقُونَ) اس معاملہ میں احادیث تو بہت ہیں جیسا کہ پہلے گزر چکی ہیں اور لیکن جو لوگ اللہ تعالیٰ کی راہ میں فوت ہوں خواہ مہاجر ہو یا غیر مہاجر پس یہ آیت بمع احادیث صحیحہ کے دلالت کرتی ہے کہ مرنے کے بعد اس کا رزق جاری رہتا ہے اور اس پر اللہ تعالیٰ کا احسان عظیم بھی جاری رہتا ہے۔

اور آگے امام ابن کثیر رحمۃ اللہ علیہ نے چند حدیثیں بھی نقل کی ہیں جس سے ثابت ہوتا ہے کہ اللہ تعالیٰ کی راہ میں وفات پانے والوں کو مرنے کے بعد قبر میں بھی رزق حسنہ ملتا رہتا ہے اور ظاہر ہے کہ یہ رزق روح اور جسد کے مجموعہ کو نصیب ہوتا ہے کیونکہ جسد رزق کھانے کا ذریعہ ہے۔

آیت ۱۲

وَلَقَدْ صَبَّحَهُمُ بَكْرَةً عَذَابٌ مُسْتَقَرٌّ ۝ (القر: ۲۸، پ ۲۷)
ترجمہ: ”اور صبح سویرے ہی ان (قوم لوط) پر عذابِ دائمی آ پہنچا۔“

فائدہ

اس آیت میں عذابِ مستقر سے میرا دماغی عذاب ہے جو کہ یہاں سے شروع ہوا اور قیامت تک ہمیشہ ہمیشہ ہوتا رہے گا اور موت سے لے کر قیامت تک کے عذاب کو عذابِ قبر کہتے ہیں لہذا یہ آیت بھی عذابِ قبر کی دلیل ہے چونکہ قوم لوط پر یہ عذاب روح اور جسدِ عنصری کے مجموعہ پر نازل ہوا اور پھر ہمیشہ جاری رہا ہے تو ثابت ہوا کہ موت کے بعد بھی یہ عذاب روح اور جسدِ عنصری دونوں پر ہمیشہ کے لیے وارد ہوتا ہے۔ قاضی ثناء اللہ صاحب نے بھی اس آیت کو عذابِ قبر کی دلیل قرار دیا ہے چنانچہ لکھتے ہیں

ای يستقبر بهم بعد البوت حتى يسلمهم الى النار المؤبدة۔

(تفسیر مظہری ج ۹ ص ۱۴۱)

یعنی مرنے کے بعد عذابِ قبر ان پر مسلسل برقرار رہے گا حتیٰ کہ اللہ تعالیٰ ان کو ہمیشہ والی آگ کے سپرد کرے گا۔

نیز مندرجہ ذیل مفسرین کرام نے بھی اس آیت سے دائمی اور قیامت تک مسلسل عذاب مراد لیا ہے، تفسیر خازن ج ۳ ص ۲۰۵، تفسیر مدارک ج ۲، برہامش خازن ص ۲۰۵، تفسیر بیضاوی ص ۲۰۲، تفسیر جلالین ص ۲۲۲، تفسیر بغوی ج ۲ ص ۲۶۳، تفسیر روح المعانی ج ۱۲ ص ۱۳۸۔

آیت ۱۵

وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِّنْ لِّقَائِهِ

وَجَعَلْنَاهُ هُدًى لِّبَنِي إِسْرَائِيلَ ۝ (السجده: ۲۳، پ ۲۱)

ترجمہ: ”اور ہم نے موسیٰ علیہ السلام کو کتاب دی تھی سو آپ اسکے ملنے میں کچھ شک نہ کیجئے اور ہم نے اس کو بنی اسرائیل کے لیے موجب ہدایت بنایا تھا۔“

فائدہ

اللہ تعالیٰ ارشاد فرماتا ہے: اے پیغمبر صلی اللہ علیہ وسلم! ہم نے موسیٰ علیہ السلام کو کتاب دی، لہذا آپ اس کی ملاقات میں شک نہ کریں، لیکن سوال پیدا ہوتا ہے کہ کس کی ملاقات کس سے؟ چنانچہ حضرات مفسرین کرام نے اس کی مختلف تفسیریں بیان فرمائی ہیں، مثلاً:

- (۱) موسیٰ علیہ السلام کی ملاقات شبِ معراج میں آپ سے ہوئی، آپ اس میں شک نہ کریں۔
- (۲) موسیٰ علیہ السلام کی ملاقات اپنے رب سے ہوئی، آپ اس میں شک نہ کریں۔
- (۳) جس طرح موسیٰ علیہ السلام کو کتاب دی، اس طرح آپ کو بھی کتاب مل رہی ہے، آپ شک نہ کریں۔

- (۴) جس طرح موسیٰ علیہ السلام کو کتاب دی اسی طرح آپ کو بھی کتاب مل رہی ہے۔
 (۵) تبلیغ دین کے سلسلہ میں موسیٰ علیہ السلام کو تکلیفیں ملی ہیں اسی طرح آپ کو بھی تکلیفیں ملیں گی، آپ اس میں شک نہ کریں۔

پہلی تفسیر حضرت عبداللہ بن عباس رضی اللہ عنہما سے مروی ہے اور صاحب جلالین اور صاحب خازن نے صرف اسی تفسیر کو اختیار کیا ہے جس سے معلوم ہوتا ہے کہ یہی تفسیر ان حضرات کے نزدیک راجح ہے دیکھئے: تفسیر جلالین ص ۳۵۰، تفسیر خازن ج ۳ ص ۲۷۹۔ اس کے علاوہ دوسرے مفسرین نے اس تفسیر کے ساتھ ساتھ دوسرے اقوال بھی نقل کیے ہیں، بہر حال اس پہلی تفسیر کے ساتھ ساتھ دوسرے اقوال بھی نقل کیے ہیں، بہر حال اس پہلی تفسیر کے مطابق یہ آیت عالم قبر کی زندگی کی دلیل ہے کیونکہ حضرت موسیٰ علیہ السلام وفات پا چکے ہیں لیکن شب معراج میں آپ صلی اللہ علیہ وسلم کی ان سے ملاقات ہوئی، معلوم ہوا کہ حضرت موسیٰ علیہ السلام قبر میں زندہ ہیں۔ آپ صلی اللہ علیہ وسلم کو جو خطاب کیا گیا کہ شک نہ کریں، مقصد دوسرے لوگوں کو تنبیہ کرنا ہے کہ وہ اس میں شک نہ کریں، کیونکہ آپ صلی اللہ علیہ وسلم کی ذات بابرکات ہر قسم کے شک و شبہات سے پاک تھی۔

آیت ۱۶

أُولَىٰ لَكَ فَأُولَىٰ ۝ ثُمَّ أُولَىٰ لَكَ فَأُولَىٰ ۝ (البقرہ: ۲۳۰-۲۳۱ پ ۲۹)

ترجمہ: ”تیری کم بختی پر کم بختی آنے والی ہے، پھر تیری کم بختی پر کم بختی آنے والی ہے۔“

فائدہ

اس میں اولیٰ لك یعنی اے مجرم! تیری ہلاکت و بربادی کا چار دفعہ تکرار کیا گیا ہے پہلی ہلاکت موت کے وقت، دوسری ہلاکت قبر میں، تیسری ہلاکت محشر میں اور چوتھی ہلاکت جہنم میں۔ (تفسیر مدارک ج ۳ ص ۲۳۷، سنن القرآن ج ۸ ص ۶۱۸)

پس یہ آیت بھی عذاب قبر یعنی قبر کی زندگی کی دلیل ہے۔

آیت ۱۷

إِنَّا أَنْذَرْنَاكُمْ عَذَابًا قَرِيبًا يَوْمَ يَنْظُرُ الْمَرْءُ مَا قَدَّمَتْ يَدَاهُ

وَيَقُولُ الْكَافِرُ يَلَيْتَنِي كُنْتُ تُرَابًا ۝ (النبا: ۲۰، پ ۳۰)

ترجمہ: ”ہم نے تم کو نزدیک آنے والے عذاب سے ڈرایا جس دن ہر شخص

ان اعمال کو دیکھ لے گا جو اس نے اپنے ہاتھوں سے کیے ہوں گے اور کافر

کہے گا: کاش! میں مٹی ہو جاتا۔“

فائدہ

اس آیت کی دو تفسیریں ہیں ایک یہ کہ عذاب قریبی سے قیامت کا عذاب مراد ہے

اور دوسری تفسیر یہ ہے کہ عذاب قریبی سے مراد عذاب قبر ہے اس تفسیر کے مطابق یہ آیت

عذاب قبر یعنی قبر کی زندگی کی دلیل ہے۔ دیکھئے تفسیر مظہری ج ۱۰ ص ۱۸۳، معارف

القرآن ج ۸ ص ۶۵۹۔

آیت ۱۸

فَأَطِرَ السَّمَوَاتِ وَالْأَرْضِ ۚ أَنْتَ وَلِيُّ فِي الدُّنْيَا وَالْآخِرَةِ ۚ تَوَفَّنِي

مُسْلِمًا وَالْحَقَّقْنِي بِالصَّالِحِينَ ۝ (یوسف: ۱۰، پ ۱۳)

ترجمہ: ”آپ میرے کارساز ہیں دنیا میں بھی اور آخرت میں بھی، مجھ کو

پوری فرمانبرداری کی حالت میں دنیا سے اٹھا اور مجھ کو خاص بندوں میں

شامل کر دیجئے۔“

فائدہ

یہ آیت بھی قبر کی زندگی کی دلیل ہے، کیونکہ اگر مرنے کے بعد کسی قسم کی حیات نہیں ہے

تو نیک بندوں میں شامل ہونے کا کوئی فائدہ نہیں ہے۔ واضح رہے کہ حضرت یوسف علیہ

السلام نے نیک بندوں میں شامل ہونے کی یہ دعا اپنی ذات کے لیے مانگی ہے، یعنی روح اور

جسد معصری کے مجموعہ کے لیے نہ کہ صرف اور صرف روح کے لیے لہذا اس آیت سے معلوم

ہوا کہ حضرت یوسف علیہ السلام روح اور جسد دونوں کے ساتھ موت کے بعد صالحین کے زمرہ میں شامل ہوئے پس یہ آیت ان کی اور صالحین کی قبر کی حیات کی دلیل ہے۔

آیت ۱۹

إِنَّا كَفَيْنَاكَ الْمُسْتَهْزِئِينَ ۝ الَّذِينَ يَجْعَلُونَ مَعَ اللَّهِ إِلَهًا
الْآخَرَ فَسَوْفَ يَعْلَمُونَ ۝ (الحجر: ۹۶، پ ۱۳)

ترجمہ: ”یہ لوگ جو ہتے ہیں اللہ تعالیٰ کے ساتھ دوسرا معبود قرار دیتے ہیں ان سے آپ کے لیے ہم کافی ہیں، سو ان کو ابھی معلوم ہو جاتا ہے۔“
یعنی شرک اور مذاق کرنے والوں کو ابھی ابھی یعنی موت کے وقت اور قبر میں اور حشر میں اور جہنم میں اپنا انجام بد اور سزا معلوم ہو جائے گی۔

آیت ۲۰

حَتَّىٰ إِذَا رَأَوْا مَا يُوْعَدُونَ إِمَّا الْعَذَابَ ۖ وَإِمَّا السَّاعَةَ ۖ
فَسَيَعْلَمُونَ مَنْ هُوَ شَرٌّ مَّكَانًا ۖ وَأَضْعَفُ جُنْدًا ۝ (مریم: ۲۵، پ ۱۶)

ترجمہ: ”یہاں تک کہ جس چیز کا ان سے وعدہ کیا گیا ہے جب اس کو دیکھ لیں گے خواہ عذاب کو خواہ قیامت کو، سو ان کو معلوم ہو جاوے گا کہ بُرا مقام کس کا ہے اور کمزور مددگار کس کے ہیں۔“

آیت ۲۱

وَأَبْصَرَهُمْ فَسَوْفَ يُبْصِرُونَ ۝ (المنف: ۱۷۵، پ ۲۳)

ترجمہ: ”اور ان کو دیکھتے رہے سو عنقریب یہ بھی دیکھ لیں گے۔“

آیت ۲۲

فَأَصْفَحْ عَنْهُمْ وَقُلْ سَلَامٌ ۖ فَسَوْفَ يَعْلَمُونَ ۝ (الزمر: ۸۹، پ ۲۵)

ترجمہ: ”تو آپ ان سے بے رخ رہے اور یوں کہہ دیجئے کہ تم کو سلام کرتا ہوں، سو ان کو ابھی معلوم ہو جائے گا۔“

اشرف علی تھانوی دیوبندی لکھتے ہیں: ابھی مرتے ہی معلوم ہو جائے گا۔

(بیان القرآن)

فائدہ

مذکورہ بالا چاروں آیتیں نمبر ۲۸ کی طرح عذابِ قبر کی دلیلیں ہیں کیونکہ ان سب آیات میں یہ فرمایا گیا ہے کہ کفار کو عنقریب اپنا انجام بد معلوم ہو جائے گا اور وہ اپنی سزا کو جان لیں گے بلکہ دیکھ لیں گے کہ موت کے وقت بھی جان لیں گے، قبر میں بھی جان لیں گے، حشر میں بھی جان لیں گے، جہنم میں بھی جان لیں گے، الغرض! ہر مقام پر کفار اپنی سزا کو جان لیں گے اور اپنے انجام بد کو دیکھ لیں گے جس طرح یہ آیتیں حشر و جہنم کی حیات و عذاب کی دلیلیں ہیں اس طرح حیاتِ قبر اور عذابِ قبر کی بھی دلیلیں ہیں۔

بندہ عاجز و بچیدان ان مذکورہ بالا باتیں سے زائد آیات پر اکتفاء کرتا ہے اہل علم اگر تلاش کریں تو اس سے مزید کی بھی توقع ہے مذکورہ بالا آیات میں سے اکثر آیات تو عذابِ قبر اور حیاتِ قبر پر نص صریح ہیں سوائے عذابِ قبر کے کسی دوسری تفسیر کا احتمال نہیں رکھتیں اور بعض آیات ایسی ہیں جن کی مختلف تفسیریں ہیں جن میں عذابِ قبر کے ساتھ دوسرے احتمال کو بھی بیان کیا گیا ہے، لیکن وہ سب اقوال جمع ہو سکتے ہیں کیونکہ ان میں کسی قسم کا تضاد نہیں، مثلاً سَوْفَ يَعْلَمُونَ کی تفسیر میں موت کا عذاب، قبر کا عذاب، حشر کا عذاب، جہنم کا عذاب سب مراد لیے جاسکتے ہیں کیونکہ ان اقوال میں تعارض نہیں ہے البتہ بہت کم بعض ایسی تفسیریں بھی ہیں جن کو جمع نہیں کیا جاسکتا لیکن بندہ عاجز نے وہاں عذابِ قبر والی تفسیر کو اختیار کیا ہے لیکن کوئی حضرت اس تفسیر کو قیل و غیرہ کے کلمات کی وجہ سے مرجوح قرار دینے کی بے فائدہ کوشش نہ کریں۔

اولاً: تو اس لیے کہ ایک مفسر ایک تفسیر کو راجح قرار دیا ہے۔

دوسرا مفسر اس کو مرجوح کہہ دیتا ہے لہذا ایک مفسر کے نزدیک مرجوح تفسیر

ضروری نہیں کہ وہ سب کے نزدیک مرجوح ہو۔

تیسرا: قیل کا کلمہ ہمیشہ مرجوح قول کے لیے استعمال نہیں ہوتا، بلکہ بعض اوقات صحیح قول کو بھی قیل کے ساتھ بیان کیا جاتا ہے۔

چوتھا: جب آیاتِ بینات و حکمتِ کثیرہ سے راجح طور پر قبر کی زندگی اور جزا و سزا ثابت ہو چکی ہے اور اس پر اجماعِ امت بھی ہو چکا ہے تو کسی ایک آدھ آیت کی عذابِ قبر کی تفسیر کو مرجوح قرار دینے سے اصل عقیدہ پر کوئی اثر نہ پڑے گا، لہذا عذابِ قبر پر دلالت کرنے والی آیت کی کسی تفسیر کو مرجوح کہہ دینے سے منکرینِ عذابِ قبر کو کوئی فائدہ نہیں پہنچے گا۔

تو ان دونوں قسم کی آیات سے یہ ثابت ہو جائے گا کہ مرنے کے بعد انسان کو جو جزاء و سزا دی جاتی ہے وہ اسی قبر میں دی جاتی ہے جو زمین میں کھودی جاتی ہے تو ان آیات سے جسدِ عنصری کے لیے ثواب یا عذاب ثابت ہوگا کیونکہ قبر میں وہی مدفون ہے۔

آیت: ۲۳

قَالَ فِيهَا تَحْيَوْنَ وَ فِيهَا تَمُوتُونَ وَ مِنْهَا نُخْرِجُكُمْ ۝

(الاعراف: ۲۵ پ ۸)

ترجمہ: ”فرمایا کہ تم کو وہاں ہی زندگی بسر کرنا ہے اور وہاں ہی مرنا ہے اور اسی میں سے پھر پیدا ہونا ہے۔“

آیت: ۲۴

مِنْهَا خَلَقْنَاكُمْ وَ فِيهَا نُعِيدُكُمْ وَ مِنْهَا نُخْرِجُكُمْ تَارَةً أُخْرَى ۝ (طہ: ۵۵ پ ۱۶)

ترجمہ: ”ہم نے تم کو اسی زمین سے پیدا کیا اور اسی میں تم کو لے جاویں گے اور پھر دوبارہ اس سے تم کو نکالیں گے۔“

آیت: ۲۵

وَاللَّهُ اَنْبَتَكُمْ مِنَ الْاَرْضِ بِاَنَابِهِ

۱۸۔ ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا ۝

(نوح: ۱۷-۱۸ پ ۲۹)

ترجمہ: ”اور اللہ تعالیٰ نے تم کو زمین سے ایک خاص طور پر پیدا کیا پھر تم کو زمین میں ہی لے جاوے گا اور تم کو باہر لے آوے گا۔“

آیت: ۲۶

الَّذِينَ نَجَعَلِ الْأَرْضَ كِفَاتًا ۝ أَحْيَاءَ وَأَمْوَاتًا ۝

(المزلات: ۲۵-۲۶ پ ۲۹)

ترجمہ: ”کیا ہم نے زمین کو زندوں اور مردوں کے سمیٹنے والی نہیں بنایا۔“

مذکورہ بالا چاروں آیتوں سے معلوم ہوتا ہے کہ مرنے کے بعد مردہ انسان کا مستقر اور ٹھکانہ یہی زمین والی قبر ہے جس میں اس کو قیامت تک رہنا ہے، بندہ عاجز تفسیر عثمانی کے چند حوالہ جات نقل کر رہا ہے، بقیہ تفاسیر کا مطالعہ خود کر لینا۔

مولوی شبیر احمد عثمانی سورہ نوح کی آیت پر حاشیہ تحریر فرماتے ہیں: یعنی مرے پیچھے مٹی میں مل جاتے ہیں پھر قیامت کے دن اسی سے نکالے جائیں گے۔

(تفسیر عثمانی ص ۷۵۷)

اور سورہ المزلات کی آیت پر حاشیہ لکھتے ہیں: یعنی زندہ مخلوق اسی زمین پر زندگی بسر کرتی ہے اور مردے بھی اسی مٹی میں پہنچ جاتے ہیں، انسان کو زندگی بھی اس خاک سے ملی ہے اور موت کے بعد بھی یہی اس کا ٹھکانہ ہوا تو دوبارہ اسی خاک سے اس کو اٹھا دینا کیوں مشکل ہوگا۔ (تفسیر عثمانی ص ۷۷۲) پس جب قرآن مجید سے یہ ثابت ہے کہ مردہ انسان کا ٹھکانہ یہی زمین والی قبر ہے تو مرنے کے بعد والی کارروائی بھی اسی قبر میں ہوتی ہے لہذا عالم برزخ و قبر کی کارروائی میں جسد مدفون کا روح کے ساتھ شریک ہونا ثابت ہو گیا ہے۔

انتباہ

مرزائی قادیانی حضرت عیسیٰ علیہ السلام کی حیات جسمانی کے قائل نہیں ہیں اور ان

کے آسمان پر اٹھائے جانے کے بھی قائل نہیں ہیں اور وہ بزعم خویش انہی آیات سے استدلال کرتے ہیں۔ لیکن ان کا استدلال سراسر باطل اور دھوکہ ہے، کیونکہ حضرت عیسیٰ علیہ السلام عارضی طور پر آسمان پر اٹھائے گئے ہیں، قیامت سے پہلے ان کا نزول الی الارض ہوگا اور ان پر موت واقع ہوگی، مسلمان ان پر نماز جنازہ ادا کریں گے، پھر ان کو حضور اکرم صلی اللہ علیہ وسلم کے روضہ اقدس میں دفن کیا جائے گا۔

چنانچہ علماء لکھتے ہیں: **مَطْلَبُ فِيهَا تَحْيَوْنَ الْاَيُّهُ كَايُهُ** ہے کہ مسکن اصلی اور معتاد تمہارا یہ ہوگا اور اگر کسی عارض کی وجہ سے خرق عادت ہو جائے تو اس کی نفی نہیں ہے، پس اس آیت سے حضرت عیسیٰ علیہ السلام کے آسمان پر زندہ جانے اور رہنے کی نفی ہے اور رہنے کی نفی پر استدلال کرنا محض باطل ہے۔ (تفسیر القرآن، مطبوعہ تاج کمپنی، ص ۳۱۸)

فصل دوم

حضرات محترم! حیات الانبیاء کی بنیاد حیات قبر پر ہے، یعنی مسئلہ حیات انبیاء شامخ ہے، حیات قبر کے عقیدہ کی یہی وجہ ہے کہ جو لوگ قبر کی زندگی کے قائل ہیں، وہ حیات الانبیاء کے بھی قائل ہیں اور جو لوگ قبر کی زندگی کے قائل نہیں ہیں، پس وہ حیات الانبیاء کے بھی قائل نہیں ہیں اور قبر کی زندگی کا مطلب یہ ہے کہ ہر مردہ کو قبر میں سوال و جواب اور جزاء و سزا کے لیے زندہ کیا جاتا ہے اور قبر کی یہ زندگی متعدد آیات قرآنیہ اور احادیث صحیحہ کثیرہ سے ثابت ہے، چنانچہ مفتی محمد شفیع دیوبندی معارف القرآن میں لکھتے ہیں:

مرنے اور دفن ہونے کے بعد قبر میں انسان کا دوبارہ زندہ ہو کر فرشتوں کے سوالات کا جواب دینا پھر اس امتحان کی کامیابی اور ناکامی پر ثواب یا عذاب کا ہونا، قرآن مجید کی تقریباً دس آیات میں اشارہ اور رسول کریم صلی اللہ علیہ وسلم کی ستر احادیث متواترہ میں بڑی صراحت و وضاحت کے ساتھ مذکور ہے، جس میں کسی مسلمان کو شک و شبہ کی گنجائش نہیں۔ (معارف القرآن ج ۵ ص ۲۳۶)

واضح رہے کہ جن آیات اور احادیث سے قبر میں ہر مردہ کی حیات ثابت ہوتی ہے، انہیں آیات اور احادیث سے یہ بھی ثابت ہوتا ہے کہ یہ حیات اور جزاء و سزا مرنے والے کے روح اور جسد عنصری کے مجموعہ کو حاصل ہے، بطور اختصار کے چند آیات ملاحظہ فرمائیں:

آیت ۱

النَّارُ يُعْرَضُونَ عَلَيْهَا غُدُوًّا وَعَشِيًّا، وَيَوْمَ تَقُومُ السَّاعَةُ يُنْفَخُونَ

أَفْخُلُوا إِلَىٰ فِيْرَعُونَ أَشَدَّ الْعَذَابِ ۗ (البقرہ: ۲۶)

ترجمہ: ”آل فرعون نے دنیا میں سزا پائی پانی میں غرق ہوئے عالم قبر میں سزا پارہے ہیں صبح و شام ان کو آگ پر پیش کیا جاتا ہے آخرت میں سزا پائیں گے ان کو آگ میں داخل کر دیا جائے گا۔“

آل فرعون کا اطلاق روح اور جسد عنصری کے مجموعہ پر ہوتا ہے پس دنیا میں روح اور جس سمیت غرق ہوئے عالم قبر میں روح اور جسد عنصری کے مجموعہ پر آگ پیش کی جاتی ہے اور آخرت میں روح اور جسد عنصری سمیت اشد العذاب میں داخل کر دیئے جائیں گے پس ثابت ہوا کہ عالم قبر میں مرنے والوں کو جو عذاب دیا جاتا ہے اس کا تعلق روح اور جسد دونوں کے ساتھ ہوتا ہے۔

آیت: ۲

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي
الْآخِرَةِ وَيُضِلُّ اللَّهُ الظَّالِمِينَ (ابراہیم: ۲۷)

باتفاق مفسرین و محدثین یہ آیت عذاب قبر کے بارے میں نازل ہوئی ہے اور قبر کی زندگی کی بہت بڑی دلیل ہے الَّذِينَ آمَنُوا کا اطلاق روح اور جسد کے مجموعہ پر ہوتا ہے اور الظَّالِمِينَ کا مصداق بھی روح اور جسد کا مجموعہ ہے پس ثابت ہوا کہ قبر کی کارروائی میں ثابت قدم رہنے والے مومنین سے مراد روح اور جسد کا مجموعہ ہے اور؟؟؟ جانے والے ظالمین سے مراد بھی روح اور جسد کا مجموعہ ہے۔

آیت: ۳

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلٰكِنْ
لَا تَشْعُرُونَ (البقرہ: ۱۵۳)

اس آیت میں مقتول فی سبیل اللہ کو زندہ کہا گیا ہے چونکہ مقتول روح اور جسد عنصری کا مجموعہ ہے لہذا مرنے کے بعد حیات بھی روح اور جسد عنصری کے مجموعہ کو حاصل ہے قتل کا فعل جسد عنصری پر وارد ہوتا ہے۔

آیت ۴:

قِيلَ ادْخُلِ الْجَنَّةَ ۗ قَالَ يَلَيْتَ قَوْمِي يَعْلَمُونَ ۝ بِمَا غَفَرَ لِي

رَبِّي وَجَعَلَنِي مِنَ الْمُكْرَمِينَ ۝ (سین: ۲۷)

یہ آیت اور اس کے الفاظ مرنے کے بعد ایک شخص نے کہے تھے جن کو قرآن میں نقل کیا ہے۔ قَالَ کے اندر جو ضمیر ہے وہ پیچھے زجل کی طرف راجع ہے اور زجل روح اور جسم کے مجموعہ کو کہتے ہیں لہذا اس آیت میں حیات روح اور جسد کے مجموعہ کے لیے ثابت ہوئی۔

آیت ۵:

مِمَّا خَطِيئَتِهِمْ أُغْرِقُوا فَأَدْخَلُوا نَارًا فَلَمْ يَجِدُوا لَهُمْ مِنْ

دُونِ اللَّهِ أَنْصَارًا ۝ (نوح: ۲۵)

اُغْرِقُوا کے اندر ہم ضمیر ہے جو قوم نوح کی طرف راجع ہے اور اَدْخَلُوا کے اندر بھی ضمیر ہے جو قوم نوح کی طرف راجع ہے چونکہ قوم نوح روح اور جسد عنصری سمیت پانی میں غرق ہوئی اسی طرح مرنے کے بعد عالم قبر میں روح اور جسد عنصری کے ساتھ آگ میں داخل ہوئی ان کے علاوہ بھی آیات قرآنیہ موجود ہیں جن سے عالم قبر کی زندگی ثابت ہے لیکن بندہ انہیں پر اکتفاء کرتا ہے اور احادیث نبویہ تو درجہ تو اتر کو پہنچ چکی ہیں جن سے عالم قبر کی حیات ہر مرنے والے کے لیے ثابت ہوتی ہے پس جب قرآن و حدیث سے ثابت ہے کہ بالاستثناء ہر مردہ کو عالم قبر میں جزاؤ سزا کے لیے ایک خاص قسم کی حیات حاصل ہوتی ہے تو عزیز من! انبیاء کرام علیہم الصلوٰۃ والسلام کی نفس حیات بھی انہیں آیات بیانات سے ثابت ہوتی ہے جو کہ ان کے روح اور جسد عنصری دونوں کو حاصل ہے البتہ انبیاء کرام بعض دیگر امور میں جس طرح عام انسانوں سے ممتاز ہیں عالم قبر میں انبیاء کرام کی حیات طیبہ عام انسانوں کی حیات سے اعلیٰ و ارفع ہے اور اس ممتاز حیات کے دلائل وہ حدیثیں ہیں جن کو محدثین نے اور مفسرین نے صحیح اور حسن اور حید کہا ہے۔

فصل سوم

حدیث: ۱

عن انس رضی اللہ عنہ قال لما ثقل النبی صلی اللہ علیہ وسلم جعل یتغشاہ الکرب فقالت فاطمہ واکرب اباہ فقال لیس علی ابیک کرب بعد الموت۔ الحدیث

(رواہ البخاری مشکوٰۃ ص ۵۴۷)

ترجمہ: ”حضرت انس رضی اللہ عنہ سے روایت ہے کہ جب (مرضِ وفات) میں آپ صلی اللہ علیہ وسلم بوجھل ہو گئے اور مرض کی شدت کی وجہ سے آپ پر بار بار بے ہوشی طاری ہونے لگی تو آپ بی بی فاطمہ رضی اللہ عنہما (بے تاب ہو کر) کہنے لگیں: ہائے میرے ابا جان کو کیسی تکلیف نے گھیرا ہے۔ آنحضرت صلی اللہ علیہ وسلم نے (یہ سنا تو) ان کو مخاطب کر کے فرمایا: آج کے دن کے بعد پھر تمہارے ابا جان کو کوئی سختی نہیں گھیرے گی۔“

فائدہ

اس حدیث سے معلوم ہوتا ہے کہ آپ کو اس تکلیف کے بعد اور کوئی تکلیف نہ پہنچے گی، بلکہ بقول صاحب مظاہر حق، پھر سکون ہی سکون ہوگا، پس موت کے بعد یہ مسلسل سکون آپ کی جیاتِ قبر کی دلیل ہے، واضح رہے کہ آپ نے بی بی فاطمہ کو فرمایا: تمہارے ابا جان پر آج کے بعد کوئی تکلیف نہ ہوگی، بلکہ سکون ہی سکون نصیب ہوگا، یعنی بی بی فاطمہ کے ابا جان کے لیے سکون ہے اور ابا جان روح اور جسدِ عنصری کے مجموعہ کو کہتے

ہیں۔

حدیث: ۲

ان عائشة رضی اللہ عنہا خبرتہ ان ابا بکر اقبل علی قبرس
من مسکنہ بالسبع حتی نزل فدخل المسجد فلم یلکم
الناس حتی دخل علی عائشة فیتهم رسول اللہ صلی اللہ علیہ
وسلم وهو مغشی بثوب حبرة فکشف عن وجهہ ثم ركب
علیہ فقبلہ وبکی ثم قال بابی وامی واللہ لا یجمع علیکم
موتقین۔ الحدیث (بخاری ج ۲ ص ۶۰۷)

ترجمہ: ”سیدہ عائشہ صدیقہ رضی اللہ عنہا فرماتی ہیں کہ حضرت ابو بکر صدیق
رضی اللہ عنہ اپنے سرخ والے گھر سے گھوڑے پر سوار ہو کر آئے حتیٰ کہ گھوڑے
سے اترے اور مسجد نبوی میں داخل ہوئے اور کسی سے کلام نہ کی حتیٰ کہ بی بی
عائشہ کے حجرہ میں داخل ہوئے اور حضور اکرم صلی اللہ علیہ وسلم کا ارادہ
کیا (جبکہ آپ کی وفات ہو چکی تھی) حالانکہ ایک یمنی چادر کے ذریعہ آپ
کو ڈھانپ دیا گیا تھا، پس آپ کے سرخ انور سے چادر ہٹائی اور آپ پر
جھک گئے اور آپ کو بوسہ دیا اور روئے پھر کہا: میرے ماں باپ آپ پر
قربان ہوں! اللہ تعالیٰ آپ پر دو موتیں جمع نہیں کریں گے، یعنی اس موت
کے بعد آپ کو کسی اور موت نے نہیں آنا۔“

فائدہ

قارئین کرام! سیدنا ابو بکر صدیق رضی اللہ عنہ کی مراد ظہر اور واضح ہے کہ اس موت
کے بعد حضور اکرم صلی اللہ علیہ وسلم پر اور کوئی موت نہیں آئی اور اس پر سب لوگوں کا اتفاق
ہے کہ انبیاء کرام کو موت کے بعد ایک خاص قسم کی حیات دی جاتی ہے، حتیٰ کہ جن کو
منکرین حیات الانبیاء کہا جاتا ہے وہ بھی حضرات انبیاء کرام کے لیے ایک قسم کی حیات

کے قائل ہیں بلکہ موت کے بعد یہ لوگ جس حیات کے قائل ہیں اس کے متعلق ان لوگوں کے القاب ملاحظہ کیجئے: اعلیٰ، ازکی، اقبی، اقوی، اصفیٰ، اسنی، اعلیٰ، اشہیٰ، اظہیٰ، ارفع، ارفع، ارفع، اکمل، اعجل، ادرم، اتم، لیکن اس کے باوجود ان کو منکرین حیات اس لیے کہا جاتا ہے کہ یہ لوگ آپ صلی اللہ علیہ وسلم کے روح مبارک کے لیے بجائے جسد عنصری دنیاوی کے ایک دوسرا جسد مثالی کا فوری، نورانی، عطائی موجود ہو یہ تجویز کرتے ہیں اور اس کے ذریعہ آپ کی حیات مانتے ہیں پس جسد عنصری دنیاوی اور حقیقی کی حیات کے انکار کی وجہ سے ان کو منکر حیات کہا جاتا ہے ان کے برعکس علماء اہل سنت والجماعت روح مبارک کا جسد عنصری دنیاوی سے تعلق مانتے ہیں جس کی حقیقت و کیفیت اللہ تعالیٰ جانتا ہے اور اسی تعلق کی وجہ سے حیات الانبیاء کے قائل ہیں بہر حال موت کے بعد زندگی ایک مسلمہ حیات ہے اور ایک اتفاقی عقیدہ ہے جس کا کسی نے آج تک انکار نہیں کیا البتہ صورت حیات ضرور مختلف فیہ ہے اہل سنت والجماعت جس صورت کو مانتے ہیں وہ صحیح اور معقول صورت ہے اور بقیہ صورتیں جعلی اور بناوٹی یعنی مثالی ہیں۔ پس منکرین حیات کے نزدیک حیات الانبیاء کی جو صورت ہے اس پر اس دنیاوی موت کے علاوہ ایک اور موت نے بھی ضرور طاری ہونا ہے کیونکہ یہ لوگ کہتے ہیں کہ حضور اکرم صلی اللہ علیہ وسلم کی روح مبارک بعد از وفات جسد مثالی، کا فوری، نورانی، عطائی میں داخل کر دی گئی اور آپ کی روح اقدس اس دوسرے جسد کے ساتھ جنت میں ہے اور بروز قیامت اس مثالی جسد سے روح مبارک کو نکال کر جسد عنصری دنیاوی میں لوٹائی جائے گی ظاہر ہے کہ روح مبارک کو جسد سے نکالنے کا نام موت ہے پس ان لوگوں کے عقیدہ کے مطابق حضور اکرم صلی اللہ علیہ وسلم کو جنت میں بھی موت آئے گی جبکہ سیدنا ابو بکر صدیق رضی اللہ عنہ کی حدیث کے مطابق آپ صلی اللہ علیہ وسلم پر کسی قوم کی موت نے نہیں آنا بلکہ قبر میں آپ کی حیات مستمرہ ہے جس پر موت نے طاری نہیں ہونا عالم قبر میں آپ کی روح مبارک کا جسد عنصری سے جو تعلق ہے وہ **وَلٰكِنْ لَا تَشْعُرُوْنَ** کے تحت ہے اور

قیامت کے دن اللہ تعالیٰ اسی تعلق کو اتنا قوی فرمادیں گے کہ آپ کی حیات قیامت کے دن ہر ایک شعور میں آجائے گی، پس عالم قبر و برزخ میں جس صورت حیات کے علماء اہل سنت والجماعت قائل ہیں، اس پر موت طاری نہیں ہوتی اور جس صورت حیات کے یہ منکرین قائل ہیں اس پر موت کا طریبان ضروری ہے، پس سیدنا ابو بکر صدیق کی حدیث سے صرف مسلک اہل حق علماء اہل سنت والجماعت کی تائید نہیں ہوتی بلکہ مسلک منکرین حیات کی تردید بھی ہو جاتی ہے۔

حدیث: ۳۰

عن عبد اللہ بن مسعود رضی اللہ عنہ قال قال رسول اللہ صلی اللہ علیہ وسلم حیاتی خیر لکم تحدثون وحدثکم وفاتی خیر لکم تعرض علی افعالکم فبا رأیت من خیر حدثت اللہ علیہ وما رأیت من شر استغفرت اللہ لکم رواہ البزار ورجالہ الصحیح (مجم الزوائد ج ۲ ص ۲۲)

ترجمہ: ”حضرت عبد اللہ بن مسعود رضی اللہ عنہ حضور اکرم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا: میری زندگی تمہارے لیے بہتر ہے کہ تم (مشکل مسئلے) بیان کرو گے (میری طرف سے) ان کی حقیقت بیان کر دی جائے گی اور میری موت بھی تمہارے لیے بہتر ہوگی، تمہارے اعمال مجھ پر پیش ہوں گے جو جو اچھے ہوں گے میں اللہ تعالیٰ کی تعریف کروں گا اور جو بُرے ہوں گے میں تمہارے لیے اللہ تعالیٰ سے معافی مانگوں گا۔“

وفاء الوفاء ج ۲ ص ۱۰۲ ذکرہ السبکی فی شفاء السقام ص ۳۲ والعلامة داؤد بن سليمان البغدادي النخعي الوهبية في الرد الوهابية ۱۱ والزرقاني في المواطب ج ۵ ص ۳۳، علامہ سیوطی اس کی سند کو صحیح کہتے ہیں، خصائص کبریٰ ج ۲ ص ۱۸۱، علامہ زرقانی اس کی

سند کو جید کہتے ہیں، زرقانی شرح المواہب ج ۵ ص ۳۳۷، سید انور شاہ دیوبندی اس کی سند کو جید کہتے ہیں، فتح الملہم ج ۱ ص ۲۱۳، شاہ عبدالعزیز محدث دہلوی اس سے استدلال کرتے ہیں، فتاویٰ عزیزی ص ۶۹، مولوی عثمانی اس سے حجت پکڑتے ہیں، تفسیر عثمانی ص ۳۵۸ پ ۱۲، سورۃ النحل ۱۲۔ اس حدیث کی تائید و تصدیق مندرجہ ذیل کتب میں بھی موجود ہے: طبقات ابن سعد ج ۱ ص ۱۹۲، جامع صغیر ج ۱ ص ۱۵۱، السراج المنیر ج ۲ ص ۲۳۲، خصائص کبریٰ ج ۲ ص ۲۸۱، الصارم المنکی ص ۱۶۸، نشر الطیب ص ۲۱۰-۲۲۹، ابراہیم القاطع ص ۲۱۶-۲۱۷-۱۹۹-۲۰۵، فہرست عقیدۃ الاسلام ص ۱۱، طبقات الشافعیۃ الکبریٰ ج ۲ ص ۲۸۲، وفاء الوفاء ج ۲ ص ۳۱۱، نبل الاوطار ج ۳ ص ۲۶۲۔

پس اس صحیح حدیث سے معلوم ہوتا ہے کہ وفات کے بعد حضور اکرم صلی اللہ علیہ وسلم کی ذات بابرکات پر امت کے اعمال پیش کیے جاتے ہیں، البتہ علماء حق نے کتاب و سنت کی نصوص کے پیش نظر یہ فرمایا ہے کہ یہ عرض اعمال اجمالی ہی ہے، بہر حال عرض اعمال کی حدیث حضور اکرم صلی اللہ علیہ وسلم کی امتیازی خصوصی حیات کی دلیل ہے، اگر آپ کو کسی قسم کی حیات حاصل نہیں ہے تو محض میت پر عرض اعمال کا کوئی فائدہ نہیں۔

حدیث: ۲۰

عن جابر رضى الله عنه قال جاءت ملائكة الى النبي صلى الله عليه وسلم وهو نائم فقالوا ان لصاحبكم لهذا مثلا فاضربوا له مثلا قال بعضهم انه نائم وقال بعضهم ان العين نائمة والقلب يقظان فقالوا مثله كمثل رجل بنى دارا وجعل فيها ما ذبہ وبعث داعيا فمن اجاب الداعي ودخل الدار واكل من البادية ومن لم يجيب الداعي ثم يدخل الدار ولم ياكل من البادية فقالوا اولوا هاله يفتها قال بعضهم انه نائم وقال بعضهم ان العين نائمة والقلب يقظان فقالوا الدار الجنة والداعي محند فمن اطاع محمدا فقد اطاع الله ومن عصى

محبدا فقد عصی اللہ ومحمد فرق بین الناس۔

(رواہ البخاری ص ۱۰۱۸، مشکوٰۃ ص ۲۷)

ترجمہ: حضرت جابر رضی اللہ عنہ فرماتے ہیں: کچھ فرشتے آنحضرت صلی اللہ علیہ وسلم کے پاس اس وقت آئے جس وقت آپ سو رہے تھے، فرشتوں نے آپس میں کہا: تمہارے اس دوست یعنی آنحضرت صلی اللہ علیہ وسلم کے متعلق ایک مثال ہے اس کو ان کے سامنے بیان کرو دوسرے فرشتوں نے کہا: وہ تو سوئے ہیں، لہذا بیان کرنے سے کیا فائدہ؟ ان میں سے بعض نے کہا: بے شک آنکھیں سو رہی ہیں لیکن دل تو جاگتا ہے پھر اس نے کہا: ان کی مثال اس شخص کی ہے جس نے گھر بنایا اور لوگوں کے کھانے کے لیے ستر خوان چنا، اور پھر بلانے والے کی بات کو مان لیا، وہ گھر میں داخل ہوگا اور کھانا کھائے گا اور جس نے بلانے والے کی بات کو قبول نہ کیا اور وہ نہ گھر میں داخل ہوگا اور نہ کھانا کھائے گا، یہ سن کر فرشتوں نے آپس میں کہا: اس کو (وضاحت کے ساتھ) بیان کرو تا کہ یہ اسے سمجھ لیں۔ بعض فرشتوں نے کہا: (بیان کرنے سے کیا فائدہ) کیونکہ وہ تو سوئے ہوئے ہیں، دوسروں نے کہا: بے شک آنکھیں سو رہی ہیں لیکن دل تو جاگتا ہے اور پھر کہا: گھر سے مراد تو جنت ہے اور بلانے والے سے مراد محمد صلی اللہ علیہ وسلم ہیں، جس نے محمد صلی اللہ علیہ وسلم کی فرمانبرداری کی اس نے اللہ تعالیٰ کی فرمانبرداری کی اور جس نے محمد صلی اللہ علیہ وسلم کی نافرمانی کی اس نے اللہ کی نافرمانی کی اور محمد صلی اللہ علیہ وسلم لوگوں کے درمیان فرق کرنے والے ہیں۔

فائدہ

اس حدیث سے واضح طور پر معلوم ہوتا ہے کہ حضور اکرم صلی اللہ علیہ وسلم بالکل سوئے ہوئے تھے اور آپ کے پاس فرشتوں نے جو گفتگو کی اس کو آپ نے اچھی طرح

سے سنا لہذا یہ بات قرین قیاس ہے کہ آپ صلی اللہ علیہ وسلم قبر شریف میں زائرین کی گفتگو اور سلام وغیرہ سنتے ہیں، کیونکہ موت اور نیند ایک دوسرے کے مشابہ ہیں، بہر حال یہ حدیث بھی سابقہ نصوص کی تائید و تصدیق کرتی ہے کہ حضور اکرم صلی اللہ علیہ وسلم عند القبر الشریف زائرین کے سلام و طلب شفاعت کو سنتے ہیں، مسئلہ سماع و حیات الانبیاء نرے قیاس سے نہیں، بلکہ نصوص سے ثابت ہے۔

حدیث: ۵

عن عائشة رضی اللہ عنہا قالت یا رسول اللہ صلی اللہ علیہ وسلم اتنام قبل ان تعتر فقال یا عائشة ان عینی تنامان ولا ینام قلبی رواہ الشیخان وفیہ کذالك الانبیاء تنام اعینہم ولا تنام قلوبہم۔

(بخاری ج ۱ ص ۱۵۴-۱۵۳)

ترجمہ: ”حضرت عائشہ رضی اللہ عنہا سے روایت ہے کہ انہوں نے پوچھا: یا رسول اللہ صلی اللہ علیہ وسلم! کیا نماز وتر پڑھنے سے قبل آپ سو سکتے ہیں؟ آپ نے فرمایا: عائشہ! میری آنکھیں سوتی ہیں، میرا دل نہیں سوتا وہ بیدار رہتا ہے۔“

فائدہ

جس طرح انبیاء کرام کی نیند کی یہ امتیازی شان ہے کہ ان کا دل نیند میں بیدار رہتا ہے، بعینہ اسی طرح عالم قبر و برزخ کی زندگی میں بھی ان کی زندگی کی یہی امتیازی شان ہے، کیونکہ نیند اور موت ایک دوسرے کے مشابہ ہیں اور یہی قرین قیاس بھی ہے اور اس قیاس سے سابقہ نصوص کی تائید و تصدیق مقصود ہے۔

حدیث: ۶

عن ابی ہریرۃ رضی اللہ عنہ عن النبی صلی اللہ علیہ وسلم

قال ما بين بيتي ومنبري روضة من رياض الجنة ومنبري
على حوضي-

(بخاری ج ۲ ص ۲۵۳ - ج ۲ ص ۱۵۹ - ۱۷۵، مسلم ج ۱ ص ۲۲۶، نسائی ج ۱ ص ۸۱، ترمذی ج ۲ ص ۲۳۱)

جامع صغیر ج ۲ ص ۱۲۳ بحوالہ بخاری، مسلم، نسائی، مسند احمد)

ترجمہ: ”حضرت ابو ہریرہ رضی اللہ عنہ حضور اکرم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا: میرے گھر (حجرہ جہاں اب آپ کی قبر شریف ہے) اور منبر کے درمیان والی جگہ جنت کے باغوں میں ایک باغ ہے اور میرا منبر (قیامت کے دن) میرے حوض پر ہوگا۔“

صحاح ستہ کی اس صحیح حدیث سے معلوم ہوتا ہے کہ زمین کے جس حصہ (حجرہ) میں آپ کی قبر شریف ہے وہ جنت کے باغوں میں سے ایک باغ ہے اور یہ ظاہر ہے کہ جنت زندوں کا مقام اور ٹھکانہ ہے پس ثابت ہوا کہ آپ کی قبر شریف جنت کا باغ ہے اور آپ وہاں زندہ ہیں اور آپ کو جنت میں محسوس کرتے ہیں اور جنت کی نعمتوں سے محفوظ ہو رہے ہیں ورنہ لازم آئے گا کہ آپ جنت میں ہیں اور آپ کو جنت میں ہونے کا کوئی ادراک اور شعور تک نہیں ہے، حالانکہ اس کا تو کوئی فائدہ بھی نہیں ہے اگر آپ جنت میں ہوتے ہوئے بھی مردہ اور بے شعور ہیں تو جنت جنت نہ رہے گی بلکہ وہ تو ایک لاش خانہ یا مردہ خانہ ہوگی، یقیناً جنت لاش خانہ یا مردہ خانہ نہیں ہے بلکہ وہ زندہ لوگوں کے لیے آرام گاہ ہے لہذا حضور اکرم صلی اللہ علیہ وسلم کی قبر شریف جنت کا باغ ہے اور آپ صلی اللہ علیہ وسلم اس میں ہر سکون زندگی گزار رہے ہیں یہی علماء اہل سنت و الجماعت کا عقیدہ ہے یہی کچھ قرآن و حدیث سے ثابت ہے اور اسی پر اجماع امت ہے اور اسی عقیدہ سے منحرف ہونے والا شخص اہل سنت و الجماعت سے خارج ہے اور گمراہ ہے۔

عن سعید بن مسیب قال لقد رأيتني ليالي حرة وما في مسجد رسول الله صلى الله عليه وسلم غيري وما ياتي وقت صلوة الا سبغت الاذان من القبر. (رواه ابو نعيم كذا في الخصائص سنن دارمي ج ۱ ص ۱۵۷) انباء الاذكياء في حيات الانبياء ص ۳۹-۵۰ بحوالہ ابو نعيم في دلائل النبوة الزبير بن بكار في اخبار المدينة و ابن سعد في الطبقات والدارمي في مسنده)

ترجمہ: ”حضرت سعید بن مسیب رحمۃ اللہ علیہ کا بیان ہے کہ واقعہ حرہ کی راتوں میں میں نے دیکھا اس دن میرے سوار رسول اللہ صلی اللہ علیہ وسلم کی مسجد اقدس میں کوئی اور نہ تھا کہ جب نماز کا وقت تھا آنحضرت صلی اللہ علیہ وسلم کے روضہ اطہر سے میں اذان کی آواز سنتا تھا۔“

توضیح

حضرت سعید بن مسیب مشہور تابعی ہیں اور مدینہ منورہ کے بہت بڑے عالم ہیں جب مدینہ منورہ میں واقعہ حرہ پیش آیا جس میں بہت سے مسلمان شہید ہوئے تو اہل مدینہ اپنے گھروں میں محصور ہو گئے، قتل عام کی وجہ سے کوئی شخص گھر سے باہر نہ نکل سکتا تھا حتیٰ کہ تین دن تک مسجد نبوی میں اذان اور جماعت نہ ہو سکی اور حضرت سعید بن مسیب اس وقت آنکھوں سے معذور ہونے کی وجہ سے مسجد نبوی میں رہ گئے اور باہر نہیں جاسکے پس ہر نماز کے وقت وہ حضور اکرم صلی اللہ علیہ وسلم کے مزار اطہر سے اذان کی آواز سنتے تھے اور اسی کے مطابق اپنی نمازیں ادا کرتے تھے۔

یہ بات بھی ذہن نشین فرمائیں کہ انبیاء کرام کا اپنی قبور میں اذان نماز وغیرہ عبادات ادا کرنا کوئی خرق عادات چیزیں نہیں ہیں اسی طرح عامۃ الناس کو اپنی قبور میں جزام و سزا کا ملنا بھی کوئی خرق عادت نہیں ہے بلکہ قبور کی ساری کارروائی مناظر اور اصول کے تحت ہوتی ہے جس کے دلائل آپ پڑھ چکے ہیں البتہ قبر کی یہ کارروائی اکثر عامۃ الناس کی نظروں سے

اوجھل رہتی ہے کیونکہ غیب کی چیز ہے لیکن کبھی کبھی اپنے بعض بندوں کے لیے اللہ تعالیٰ غیب کی یہ چیزیں مکشف فرمادیتے ہیں پس نہ نظر آنے والے امور کا بعض اوقات نظر آ جانا ضرور خرق عادت ہے لہذا علماء اہل سنت کا استدلال اس قسم کے امور کے موجود ہونے سے ہے کیونکہ ان کا وجود صابطہ اور قانون کے تحت ہے ان کے ظہور سے استدلال نہیں ہے جو کہ ایک خرق عادت امر ہے بعض لوگ خواہ مخواہ وجود اور ظہور میں فرق نہ کرنے کی وجہ سے خلط مبحث کر دیتے ہیں لہذا خوب سمجھ لیں کہ واقعہ کا موجود ہونا اور چیز ہے اور اس کا ظہور بالکل اور چیز ہے دونوں کو ایک سمجھ لینا بنیادی غلطی ہے۔

بہر حال یہ روایت بھی حضور اکرم صلی اللہ علیہ وسلم کی حیات قبر کی خصوصی امتیازی

دلیل ہے۔

حدیث: ۸

عن ابی الدرداء رضی اللہ عنہ قال قال رسول اللہ صلی اللہ علیہ وسلم اکثرُوا الصلوة یوم الجمعة فانه مشہود تشہده الملائکة وان احداً لم یصلی علی الاعراض علی صلاته حتی یفرغ منها قال قلت وبعد البوت قال وبعد البوت ان اللہ حرم علی الارض ان تاكل اجساد الانبیاء فنبی اللہ حی یرزق۔

(ابن ماجہ ص ۱۱۹ مشکوٰۃ ص ۱۲۱)

ترجمہ: حضرت ابو درداء رضی اللہ عنہ سے روایت ہے وہ فرماتے ہیں کہ حضور اکرم صلی اللہ علیہ وسلم نے ارشاد فرمایا: جمعہ کے دن مجھ پر بکثرت درود پڑھا کرو کیونکہ وہ دن حاضری کا ہے اس میں فرشتے حاضر ہوتے ہیں مجھ پر کوئی شخص درود نہیں پڑھتا مگر اس کا درود مجھ پر پیش کیا جاتا ہے حتیٰ کہ وہ اس سے فارغ ہو میں نے کہا: وفات کے بعد بھی پیش کیا جائے گا؟ فرمایا کہ ہاں! بعد از وفات بھی پیش کیا جائے گا بے شک اللہ تعالیٰ نے زمین پر حرام

کر دیا ہے کہ وہ انبیاء کرام علیہم السلام کے اجسام طیبہ کو کھائے، سو اللہ تعالیٰ کا نبی زندہ ہے اور اس کو رزق ملتا ہے۔“

حافظ منذری فرماتے ہیں کہ اسنادہ جید (ترجمان السنہ ج ۳ ص ۲۹۷) یعنی اس حدیث کی سند جید اور قوی ہے۔ علامہ عزیز فرماتے ہیں: رجالہ ثقات (السرائح المنیر ج ۱ ص ۲۹۰) یعنی اس کے تمام راوی ثقہ ہیں۔ علامہ مناوی فرماتے ہیں: قال الدمیری رجالہ ثقات (فیض القدر ج ۲ ص ۷۸) یعنی دمیری فرماتے ہیں: اس کے راوی ثقہ ہیں۔ علامہ زرقانی فرماتے ہیں: رواہ ابن ماجہ یرجالہ ثقات (زرقانی شرح المواہب ج ۵ ص ۳۳۶) حافظ ابن حجر فرماتے ہیں: قلت رجالہ ثقاة (تہذیب التہذیب ج ۳ ص ۳۹۸) علامہ سمودی فرماتے ہیں: رواہ ابن ماجہ باسناد جید (خلاصہ الوفاء ص ۲۸) علامہ ملا علی قاری اس کی سند کو جید کہتے ہیں (مرقات ج ۲ ص ۱۱۲) قاضی شوکانی بھی اس کی سند کو جید کہتے ہیں (نیل الاوطار ج ۳ ص ۲۶۴) شمس الحق عظیم آبادی بھی اس کی سند کو جید کہتے ہیں (عون المعبود ج ۱ ص ۱۴۵)۔

فائدہ

اس صحیح حدیث سے بھی معلوم ہوتا ہے کہ وفات کے بعد درود و سلام حضور صلی اللہ علیہ وسلم کے روح اور جسد اطہر دونوں پر پیش ہوتا ہے لہذا یہ حدیث بھی روح اور جسد دونوں کی حیات کی دلیل ہے۔

حدیث: ۹

عن عبد اللہ قال قال رسول اللہ صلی اللہ علیہ وسلم ان للہ

ملائکۃ سیاحین فی الارض یبلغونی من امتی السلام۔

(نسائی شریف ج ۱ ص ۱۳۳ سند احمد ج ۱ ابن ابی شیبہ ج ۲ ص ۵۱۷ دارمی ص ۲۷۲ سوار: الظہان

ص ۵۹۳ مشکوٰۃ ص ۸۶ البدایہ والنہایہ ج ۱ ص ۱۵۳ الجامع الخیر ج ۱ ص ۹۳ خصائص الکبریٰ ج ۲ ص ۲۸

تخریجات حدیث ص ۱۱۱ ابن حبان ج ۲ ص ۱۳۳)

ترجمہ: ”حضرت عبداللہ بن مسعود رضی اللہ عنہ سے روایت ہے وہ فرماتے ہیں کہ حضور اکرم صلی اللہ علیہ وسلم نے ارشاد فرمایا: بے شک اللہ تعالیٰ کی طرف سے کچھ فرشتے ایسے مقرر ہیں جو زمین میں گھومتے ہیں اور میری امت کا سلام مجھے پہنچاتے ہیں۔“

علامہ سمہودی فرماتے ہیں کہ امام نسائی اور اسماعیل القاضی نے صحیح سند سے روایت نقل کی ہے۔ (وقا الوفاء ج ۲ ص ۴۰۴) علامہ ابن عبدالبہاوی فرماتے ہیں کہ امام نسائی و اسماعیل القاضی وغیرہ نے مختلف طرق سے صحیح اسانید کے ساتھ یہ روایت نقل کی ہے۔ (الصائم المنکی ص ۱۲۸) علامہ عزیز فرماتے ہیں: حدیث صحیح ہے۔ (السرائح المنیر ص ۵۱۸) علامہ بیہقی فرماتے ہیں: رواہ البزار و رجالہ رجال الصحیح۔ (مجمع الزوائد ج ۱ ص ۲۴) یعنی محدث بزار نے اس کو روایت کیا ہے اور اس کے جملہ راوی صحیح بخاری کے راوی ہیں، روایت مشترک للحاکم اور علامہ ذہبی فرماتے ہیں: یہ حدیث صحیح ہے امام سخاوی فرماتے ہیں: رواہ احمد، والنسائی، والدارمی و ابو نعیم، والبیہقی، والخلفی و ابن حبان و الحاکم فی معیہا و قال صحیح الاسناد (القول البدیع ص ۱۱۵) یعنی امام احمد نسائی، دارمی، ابو نعیم، بیہقی، خلفی، ابن حبان اور حاکم نے اس کو روایت کیا ہے اور حاکم کہتے ہیں کہ یہ صحیح الاسناد ہے۔ شاہ عبدالعزیز محدث دہلوی فرماتے ہیں کہ اس حدیث کا مضمون درجہ تواتر کو پہنچ چکا ہے۔ (فتاویٰ عزیز ص ۶۹)

حدیث ۱۰

عن ابن عمر رضی اللہ عنہما عن النبی صلی اللہ علیہ وسلم
قال یعرض علی ابن آدم مقعدہ من الجنة والجنار عدوہ
وعشیہ فی قبرہ۔

(مسند امام احمد بن حنبل ج ۲ ص ۱۶۳)

ترجمہ: ”حضرت ابن عمر رضی اللہ عنہما سے روایت ہے، وہ حضور اکرم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا کہ ابن آدم پر صبح و شام، قبر میں دوزخ و بہشت کا ٹھکانہ اس پر پیش کیا جاتا ہے۔“

فائدہ

اس حدیث میں فرمایا گیا ہے کہ قبر میں ابن آدم پر اس کا دوزخ یا بہشت کا ٹھکانہ صبح و شام پیش کیا جاتا ہے جس سے معلوم ہوتا ہے کہ قبر کی یہ کارروائی روح اور جسد عنصری دونوں پر وارد ہوتی ہے، کیونکہ ابن آدم کا اطلاق روح اور جسد عنصری کے مجموعہ پر ہوتا ہے پس یہ حدیث بھی حیاتِ قبر کی دلیل ہے۔

حدیث: ۱۱

عن عبد اللہ بن عباس قال قال رسول اللہ صلی اللہ علیہ وسلم ما البیت فی القبر الا کالقریق المتفوث ینتظر دعوة تلحقہ من اب او امر او اخ او صدیق فاذا لحقته کان احب الیہ من الدنیا وما فیہا وان اللہ تعالیٰ لیدخل علی اهل القبور من دعا اهل الارض امثال الجبال وان ہدیة الاحیاء الی الاموات الاستغفار لہم۔

(رواہ البیہقی فی شعب الایمان مکتوۃ شریف ص ۲۰۶)

ترجمہ: ”حضرت عبد اللہ بن عباس رضی اللہ عنہما سے روایت ہے کہ رسول اکرم صلی اللہ علیہ وسلم نے فرمایا: قبر میں مردہ کی حالت ایسی ہے جیسا کہ کوئی شخص ڈوب رہا ہو اور کسی کو پکار رہا ہو (کہ کوئی اس کا ہاتھ پکڑ کر پانی سے باہر نکال لے) چنانچہ وہ مردہ ہر وقت اس بات کا منتظر رہتا ہے کہ اس کے باپ کی طرف سے یا اس کی ماں کی طرف سے یا اس کے بھائی کی طرف

سے یا اس کے دوست کی طرف سے اس کو دعا پہنچے پس جب اسے (کسی کی طرف سے) دعا پہنچتی ہے تو یہ دعا کا پہنچنا اس کے لیے دنیا اور دنیا کی تمام چیزوں سے محبوب ہوتا ہے اور اللہ تعالیٰ قبر والوں کو دنیا والوں کی طرف سے دعا کا ثواب پہاڑ کی مانند یعنی بہت زیادہ ثواب اور رحمت و بخشش پہنچاتا ہے اور زندوں کی طرف سے مردوں کے لیے بہترین ہدیہ استغفار ہے۔

فائدہ

یہ حدیث اہل سنت والجماعت کے مدعا پر واضح دلیل ہے کہ قبر میں مردہ غریق کی مانند پریشان ہوتا ہے اور اہل دنیا کی دعا کا منتظر رہتا ہے اور یہی اس کی حیاتِ قبر کی دلیل ہے۔

حدیث: ۱۲

وعن سيرة بن جندب رضي الله عنه قال كان النبي صلى الله عليه وسلم اذا صلى اقبل علينا بوجهه فقال من رأى منكم الليلة رؤيا قال فان رأى احد قصها فيقول ما شاء الله فبألنا يوما فقال هل رأى منكم احد رؤيا قلنا لا قال لكنى رأيت الليلة رجلين اتيانى فاخذا بيدي فاخر جاني الى الارض مقدسة الحديث. (مشکوٰۃ ص ۱۹۵ بخاری ج ۱ ص ۱۱۵)

ترجمہ: اور سمرہ بن جندب رضی اللہ عنہ کہتے ہیں رسول کریم صلی اللہ علیہ وسلم کا یہ معمول تھا کہ جب آپ صلی اللہ علیہ وسلم (صبح کی) نماز سے فارغ ہوتے تو اپنا چہرہ اقدس ہماری طرف متوجہ کرتے اور پوچھتے کہ آج کی رات تم میں سے کسی نے خواب دیکھا ہے۔ حضرت سمرہ رضی اللہ عنہ کہتے ہیں کہ اگر ہم میں سے کسی نے خواب دیکھا ہوتا تو وہ اس کو بیان کرتا اور آپ اس کی توجیہ فرمادیتے جو اللہ تعالیٰ الہام فرماتا چنانچہ (اپنے معمول)

کے مطابق) ایک دن آنحضرت صلی اللہ علیہ وسلم نے ہم سے وہی سوال کیا اور فرمایا کہ کیا تم میں سے کسی شخص نے خواب دیکھا ہے؟ ہم نے عرض کیا کہ نہیں! آپ صلی اللہ علیہ وسلم نے فرمایا: لیکن میں نے آج کی رات خواب دیکھا ہے (اور وہ یہ ہے) کہ دو شخص میرے پاس آئے اور میرے دونوں ہاتھوں کو پکڑ کر مجھے مقدس سرزمین ملک شام کی طرف لے چلے پس ایک جگہ پہنچ کر میں کیا دیکھتا ہوں کہ ایک شخص بیٹھا ہوا ہے اور ایک شخص نے ہاتھ میں لوہے کا آنکڑا لیے کھڑا ہے اور وہ پھر اس آنکڑے کو بیٹھے ہوئے شخص کے گلے میں ڈالتا ہے اور اس کو چیرتا ہے یہاں تک کہ اس کی گدی تک چیرتا چلا جاتا ہے پھر وہ دوسرے گلے کے ساتھ اس طرح کرتا ہے (یعنی اس کو بھی گدی تک چیرتا ہے) جب وہ گلا اپنی اصلی حالت پر آ جاتا ہے تو پھر پہلے کی طرح وہی عمل کرتا ہے آنحضرت صلی اللہ علیہ وسلم یہ فرماتے ہیں کہ میں نے (دیکھ کر) ان دونوں آدمیوں سے پوچھا: (جو مجھے اپنے ساتھ لائے تھے) یہ کیا ہو رہا ہے؟ ان دونوں نے کہا کہ چلتے رہے (یعنی یہ مت پوچھئے کہ کیا ہو رہا ہے بلکہ آگے چلے! ابھی بہت عجائبات دیکھنے ہیں) چنانچہ ہم آگے چلے یہاں تک کہ ایک ایسی جگہ آئے جہاں ایک شخص چت پڑا ہوا تھا اور ایک شخص اس کے سر کے پاس اتنا بڑا پتھر لیے کھڑا تھا جس سے ہاتھ بھر جائے اور اس سے چت پڑے شخص کے سر کو کھلتا تھا چنانچہ جب وہ پتھر کو (کھینچ کر) اس کے سر پر مارتا تو پتھر (اس کو کچل کر) لڑھکتا ہوا دور چلا جاتا (پھر وہ دوبارہ مارتے کی غرض سے) اس پتھر کو اٹھانے کے لیے جاتا اور جب لوٹ کر آتا تو اس کے سینے سے پہلے ہی اس شخص کا سر درست ہو جاتا اور پھر وہ اس پر پتھر مارتا اور اسی طرح یہ سلسلہ جاری تھا (کہ) اس کا سر درست ہوتا رہتا اور وہ اس پر پتھر مارتا رہتا میں

نے (یہ دیکھ کر) پوچھا کہ کیا ہو رہا ہے؟ ان دونوں نے جواب دیا کہ چلتے چلے! چنانچہ ہم آگے چلے یہاں تک کہ ایسے گڑھے پر گئے جو تنور کی مانند تھا کہ اس کے اوپر کا حصہ تک تھا اور نیچے کا حصہ کشادہ تھا اور اس کے اندر آگ بھڑک رہی تھی جب اوپر کی طرف بھڑکتی تو کچھ لوگ جو آگ کے اندر تھے (شعلوں کے ساتھ) اوپر آجاتے یہاں تک کہ اس گڑھے سے نکلنے کے قریب ہو جاتے اور جب شعلے کا زور گھٹ جاتا تو وہ سب پھر اندر چلے جاتے (میں نے دیکھا کہ) اس آگ میں کئی مرد تھے اور کئی عورتیں تھیں اور سب ننگے تھے میں نے (یہ دیکھ کر) پوچھا کہ کیا ہو رہا ہے؟ تو ان دونوں نے کہا: چلے چلے! چنانچہ ہم آگے چلے یہاں تک کہ ایک ایسی نہر پر پہنچے جو (پانی کی بجائے) خون سے بھری ہوئی تھی نہر کے بیچ میں ایک شخص کھڑا ہوا تھا اور ایک شخص اس کے کنارے پر تھا جس کے آگے پتھر رکھے ہوئے تھے جب وہ شخص جو نہر کے بیچ میں تھا آگے (کنارے پر) آیا اور چاہا کہ باہر نکل آئے تو اس شخص نے جو کنارے پر تھا اس کے منہ پر پتھر پھینک کر مارا جس سے وہ اپنی جگہ لوٹ گیا اور پھر اسی طرح یہ سلسلہ جاری رہا میں نے یہ دیکھ کر پوچھا کہ کیا ہو رہا ہے؟ تو ان دونوں نے کہا: چلتے چلے! چنانچہ ہم آگے چلے یہاں تک کہ ایک سرسبز و شاداب باغ کے پاس پہنچے اس باغ میں ایک بڑا درخت تھا اور اس کی جڑ پر ایک بوڑھا اور کچھ لڑکے (بیٹھے) تھے پھر کیا دیکھتا ہوں کہ اس درخت کے پاس ایک اور شخص بھی ہے جس کے آگے آگے جل رہی ہے اور وہ اس کو بھڑکا رہا ہے پھر وہ دونوں آدمی مجھ کو لے کر درخت پر جڑھے اور مجھ کو ایک ایسے گھر میں داخل کیا جو درخت کے بالکل درمیان تھا اور یہ گھر اتنا اچھا تھا کہ میں نے کبھی بھی اس سے اچھا گھر نہیں دیکھا اس گھر میں کتنے ہی جوان بوڑھے مرد اور کتنی ہی

عورتیں اور کتنے ہی بچے تھے اور اس کے بعد وہ دونوں مجھ کو اس گھر سے نکال کر درخت کے اوپر لے گئے اور مجھ کو ایک ایسے گھر میں داخل کیا جو پہلے گھر سے بھی بہت اچھا اور افضل تھا اس میں بھی بوڑھے اور جوان موجود تھے اب میں نے ان دونوں آدمیوں سے کہا کہ آج کی رات تم نے مجھ کو خوب گھمایا پھر آیا۔ لیکن میں نے جو کچھ دیکھا ہے اس کی حقیقت سے مجھ کو آگاہ کرو۔ ان دونوں نے کہا کہ اچھا ہم آپ کو بتاتے ہیں (پھر ان دونوں نے بیان کرنا شروع کیا کہ) جس شخص کو آپ نے دیکھا کہ اس کے گلے چیرے جارہے تھے وہ ایسا شخص ہے جو جھوٹا ہے جھوٹ بولتا ہے اور اس کی جھوٹی باتیں نقل کی جاتی ہیں جو دنیا میں چاروں طرف پھیلتی ہیں (جن سے لوگ گمراہ ہوتے ہیں) چنانچہ اس کے ساتھ یہ سلوک کیا جا رہا ہے جو آپ نے دیکھا اور اس کا سلسلہ قیامت تک جاری رہے گا اور جس کو آپ نے دیکھا کہ اس کا سر پکلا جا رہا ہے وہ ایسا شخص ہے جس کو اللہ تعالیٰ نے قرآن سکھایا تھا (یعنی اس کو قرآنی علوم سیکھنے کی توفیق عطا فرمائی تھی) لیکن وہ شخص اس (قرآن سے) بے نیاز ہو کر رات میں سوتا رہا اور دن میں قرآن کے مطابق عمل نہیں کیا چنانچہ اسکے ساتھ وہ سلوک کیا جا رہا ہے جو آپ نے دیکھا ہے اور اس کا سلسلہ قیامت تک جاری رہے گا اور جن لوگوں کو آپ نے تنور میں دیکھا وہ زنا کار ہیں اور جس شخص کو آپ نے نہر میں دیکھا وہ سوخور ہے (ان سب کو بھی اپنے کیے کی سزا مل رہی ہے اور قیامت تک یوں ہی ملتی رہے گی) اور جس بوڑھے شخص کو درخت کی جڑ کے پاس بیٹھے ہوئے دیکھا ہے وہ حضرت ابراہیم علیہ السلام تھے اور ان کے پاس جو بچے ہیں وہ آدمیوں کی اولاد ہیں اور جو شخص درخت کے کچھ فاصلے پر آگ جلا رہا تھا وہ دوزخ کا داروغہ ہے اور وہ درخت کے اوپر پہلا گھر جس میں آپ

داخل ہوئے تھے وہ (جنت میں عام) مومنوں کا مکان ہے اور یہ گھر (جو پہلے گھر سے اوپر واقع ہے) شہداء کا مکان ہے میں جبریل ہوں اور یہ (جو میرے ساتھ ہیں) میکائیل ہیں اور آپ اوپر سر اٹھائیے۔ (آنحضرت صلی اللہ علیہ وسلم فرماتے ہیں کہ) میں نے اپنا سر اوپر اٹھایا تو کیا دیکھتا ہوں کہ میرے اوپر (نہایت بلندی میں) ابر کی مانند کوئی چیز ہے۔ اور ایک روایت میں یہ الفاظ ہیں کہ تیرے درخت سفید ابر کی مانند چیز ہے انہوں نے کہا کہ یہ ابر کی مانند جو چیز ہے آپ دیکھ رہے ہیں دراصل جنت میں آپ کا مکان ہے میں نے کہا: تو پھر تم لوگ مجھ کو چھوڑ دو تا کہ میں اپنے مکان میں چلا جاؤں تو ان دونوں نے کہا: ابھی تو آپ کی عمر باقی ہے جس کو آپ نے پورا نہیں کیا ہے جب آپ اپنی عمر کو پورا کر لیں تو اپنے مکان میں چلے جائیں گے۔“

فائدہ

اس طویل حدیث میں خواب کے اندر حضور اکرم صلی اللہ علیہ وسلم کو عالم قبر و برزخ کی کارروائی دکھائی گئی حدیث کے الفاظ واضح ہیں جن سے معلوم ہوتا ہے کہ عالم قبر و برزخ کی یہ کارروائی روح اور جسد دونوں پر وارد ہوتی ہے اور یہی اہلسنت والجماعت کا عقیدہ ہے باقی عالم قبر میں ہونے والی یہ کارروائی اللہ تعالیٰ جہاں چاہتا ہے دکھا دیتا ہے اس سائنس کے دور میں تو اس حقیقت کو سمجھنا بڑا آسان ہو گیا ہے کیونکہ مثلاً عرفات کے میدان میں یوم عرفہ کے دن ہونے والی کارروائی ٹی وی اور ویڈیو کے ذریعہ دنیا کے ہر کونے میں دیکھی جاسکتی ہے حالانکہ ایسے آلات تیار کرنے کی عقل اللہ تعالیٰ نے انسانوں کو عطاء کی ہے پس جو اللہ تعالیٰ انسانوں کا بھی خالق ہے اور ان کی عقلوں کا بھی خالق ہے وہ قبر میں ہونے والی کارروائی جہاں چاہتا ہے اپنے بندوں کو دکھا دیتا ہے بہر حال قرآن و حدیث سے یہ بات متعین ہے کہ کارروائی قبروں میں ہوتی ہے اور روح اور جسد دونوں پر طاری ہوتی ہے اور یہ بات بھی قرآن و حدیث سے ثابت ہے کہ عالم قبر کی اس کارروائی میں جسد عنصری

ہی شریک ہوتا ہے کیونکہ نیکی اور بدی کرنے میں وہی شریک کار تھا۔

حدیث: ۱۳

عذاب القبر حق فمن لم يؤمن به عذب.

(ابن منیع عن زید بن ارقم، جامع صغیر ج ۲ ص ۵۸، برزخ)

ترجمہ: ”حضرت زید بن ارقم رضی اللہ عنہ سے روایت ہے حضور اکرم صلی اللہ علیہ وسلم فرماتے ہیں: قبر کا عذاب حق ہے اور جو شخص اس پر ایمان نہیں رکھتا اس کو عذاب دیا جائے گا۔“

فائدہ

اس حدیث کا پہلا جملہ عذاب القبر حق تو صحاح ستہ میں بھی موجود ہے اس حدیث میں منکرین عذاب قبر کی وعید سنائی گئی ہے جس سے معلوم ہوتا ہے کہ عذاب قبر کو اپنی شرعی اور حقیقی شکل و صورت میں من و عن تسلیم کرنا ضروری ہے اور اس کی اصلی اور شرعی شکل و صورت کو مسخ کر کے اور کوئی مصنوعی اور بناوٹی صورت تجویز کرنا انکار کے مترادف ہے جس پر عذاب کی وعید سنائی گئی ہے۔

حدیث: ۱۴

عن البراء قال لما توفي ابراهيم قال رسول الله صلى الله

عليه وسلم ان له مريضاً في الجنة. (رواه البخاري مكنوزاً ص ۵۶۸)

ترجمہ: ”حضرت براء رضی اللہ عنہ سے روایت ہے وہ فرماتے ہیں کہ حضور

اکرم صلی اللہ علیہ وسلم کے صاحبزادہ حضرت ابراہیم رضی اللہ عنہ کا انتقال ہوا

تو آپ صلی اللہ علیہ وسلم نے فرمایا: یقیناً اس کے لیے جنت میں دو درجہ

پلانے والی ہے۔“

حدیث: ۱۵

حضور اکرم صلی اللہ علیہ وسلم نے حضرت ماعز اسی رضی اللہ عنہ کے متعلق ارشاد

فرمایا:

والذی نفسی بیدہ انہ الآن لفی انہار الجنة ینغس فیہا۔

(ابوداؤد ج ۲ ص ۲۶۰)

ترجمہ: ”مجھے قسم ہے اس ذات کی جس کے قبضہ قدرت میں میری جان ہے! بے شک وہ اب جنت کی نہروں میں غوطے کھا رہا ہے۔“

حدیث: ۱۶

قال حیث ما مرت بقبر کافر فبشره بالنار معرفة الصحابة۔

(ج ۱ ص ۲۲۰ ابن ماجہ، بزاز و طبرانی رجالہ رجال الصحیح، مجمع الزوائد ۱۱۸)

ترجمہ: ”حضرت سعد بن ابی وقاص رضی اللہ عنہ فرماتے ہیں کہ حضور اکرم صلی اللہ علیہ وسلم نے ایک اعرابی کو فرمایا: تو جب کسی کافر کی قبر سے گزرے تو اس کو آگ کی بشارت دینا، چنانچہ وہ اعرابی ساری زندگی اپنی یہ ڈیوٹی ادا کرتا رہا ہے۔“

فائدہ

یہ اعرابی حضور اکرم صلی اللہ علیہ وسلم کی وصیت کے مطابق انہیں قبروں پر جا کر جن میں کافروں کے اجساد و عنصر یہ دفن تھے ان کو آگ کی خوشخبری دیتا رہا، کیونکہ علیین اور سچین میں تو کسی انسان کی قبل از موت رسائی ممکن نہیں ہے، پس معلوم ہوا کہ انہیں قبروں میں مردہ انسان کو جزاء و سزا دی جاتی ہے اور یہی اہل سنت و الجماعت کا عقیدہ ہے۔

حدیث: ۱۷

عن عائشة رضی اللہ عنہا انہا قالت کان رسول اللہ صلی اللہ علیہ وسلم کلما کان لیلتها من رسول اللہ صلی اللہ علیہ وسلم ینخرج آخر اللیل الی البقیع فیقول السلام

عليكم دار قوم مؤمنين واتانا واياكم ما توعدون عدا
موجلون وانا ان شاء الله بكم لاحقون اللهم اغفر لاهل
بقيع الغرقد

(الاحسان بترتيب صحيح ابن حبان ج ۷ ص ۲۷، مسلم ج ۱ ص ۳۱۳-۳۱۴، مشدني الموطأ امام مالک ص ۲۲۲)

ترجمہ: ”سیدہ عائشہ رضی اللہ عنہا سے روایت ہے وہ فرماتی ہیں: جس رات
حضور اکرم صلی اللہ علیہ وسلم کی میرے پاس رہنے کی باری ہوتی تھی تو آپ
رات کے آخری حصہ میں جنت البقیع کے قبرستان میں چلے جاتے تھے اور
فرماتے تھے: اے قوم مؤمنین کے گھر والو! تم پر سلام ہو! ہمارے اور
تمہارے پاس کل قیامت کا وعدہ آنے والا ہے جس کی ابھی ہمیں مہلت
دی گئی ہے اور بے شک ہم آپ کے ساتھ ملنے والے ہیں اے اللہ! بقیع
الغرقد والوں کی مغفرت فرما!“

فائدہ

آپ حضور اکرم صلی اللہ علیہ وسلم کی دعا کے الفاظ میں غور فرمائیں! آپ صلی اللہ
علیہ وسلم فرماتے ہیں: اللهم اغفر لاهل البقيع الغرقد۔ اے اللہ! بقیع الغرقد
والوں کی بخشش فرما! ظاہر ہے کہ جنت البقیع کے قبرستان میں اجسادِ عنصریہ ہی مدفون تھے
جن کے لیے آپ صلی اللہ علیہ وسلم دعا مغفرت فرما رہے ہیں، پس اجسادِ عنصریہ کے لیے
دعا مغفرت کی دلیل ہے اور مسلم شریف کے الفاظ یہ ہیں:

ان ربك يا مبرك ان ناتي اهل البقيع فتستغفر لهم۔ یعنی اے پیغمبر!
آپ کو آپ کا رب حکم فرماتا ہے کہ بقیع والوں کے پاس جائیں اور ان کے لیے استغفار
کریں ظاہر ہے کہ اہل بقیع اجسادِ عنصریہ ہیں۔

حدیث: ۱۸

عن ابی ہریرۃ رضی اللہ عنہ عن النبی صلی اللہ علیہ وسلم

قال اذا امرتم بقبورنا وقبوركم من اهل الجاهلية فاخبروا

هم انهم في النار (الاحسان بترتيب صحيح ابن حبان ج ۲ ص ۱۰۵)

ترجمہ: حضرت ابو ہریرہ رضی اللہ عنہ روایت کرتے ہیں کہ حضور اکرم صلی اللہ علیہ وسلم نے ارشاد فرمایا: جب تم زمانہ جاہلیت کی قبروں سے گزرنا خواہ وہ ہمارے قبیلہ کے ہوں یا تمہارے قبیلہ کے ان کو کہو کہ تم جہنمی ہو۔

فائدہ

اہل دنیا کا انہی قبروں پر گزر رہتا ہے جس میں اجسادِ عنصریہ دفن ہیں اور حضور اکرم صلی اللہ علیہ وسلم فرماتے ہیں: جب تم ان قبروں سے گزرو تو ان کو کہو کہ تم جہنمی ہو پس معلوم ہوا کہ جسدِ عنصری جزاء و سزا میں شریک ہوتا ہے۔

حدیث: ۱۹

عن سعید بن مسیب ان زید ان خارجة الانصاری ثم من بنی

الحارث بن الخزرج رضی اللہ عنہ توفی زمن عثمان بن

عفان رضی اللہ عنہ فسجی بثوبہ ثم انهم سبوا جلدجلة فی

صدرة ثم تکم ثم قال احد احد فی الكتاب الاول صدق

صدق ابوبکر الصدیق رضی اللہ عنہ الضعیف فی نفسه القوی

فی امر اللہ فی الكتاب الاول صدق صدق عن بن الخطاب

رضی اللہ عنہ القوی الامین فی الكتاب الاول صدق صدق

عثمان بن عفان رضی اللہ عنہ علی منها جہم الخ

(حیاتی الصحاح ج ۳ ص ۸۲۲ بحوالہ نسائی حاکم طبرانی ابن ابی الدیاء البیہقی والنبہیہ باسانید صحیح ورجال ثقات)

ترجمہ: حضرت سعید بن مسیب رحمۃ اللہ علیہ سے روایت ہے کہ حضرت

زید بن خزیمہ انصاری جو بعد میں بنی حارث میں آئے تھے حضرت عثمان بن

عفان رضی اللہ عنہ کے زمانہ میں وفات پائی تھے تو یہ ایک کمرے میں

ڈھانپ دیئے گئے پھر صحابہ کرام نے گنگناہٹ ان کے سینے میں سنی پھر انہوں نے کلام کیا اور کہا: احمد احمد اللہ کی پہلی کتاب میں ہے سچ کہا سچ کہا ابو بکر صدیق نے جو فی نفسہ کمزور تھے اور اللہ کے معاملہ میں نہایت قوی اللہ کی پہلی کتاب میں اسی طرح ہے سچ کہا سچ کہا عمر بن خطاب نے جو قوی اور امین تھے اللہ کی پہلی کتاب میں اسی طرح ہے سچ کہا سچ کہا عثمان بن عفان نے جو ان حضرات کے طریقہ پر ہیں الخ۔

فائدہ

حضرت زید بن خارجه رضی اللہ عنہما دونوں باپ بیٹا حضور اکرم صلی اللہ علیہ وسلم کے صحابی ہیں حضرت زید بن خارجه رضی اللہ عنہ بدری صحابی ہیں جبکہ ان کے والد ماجد جنگ احد کے شرکاء میں سے ہیں حضرت زید رضی اللہ عنہ کا مرنے کے بعد کلام کرنا محدثین کے ہاں مشہور بات ہے چنانچہ حافظ ابن حجر عسقلانی رحمۃ اللہ علیہ ان کے حالات میں لکھتے ہیں: ذکرہ البخاری وغیرہ انه الذی تکلم بعد الموت یعنی بخاری وغیرہ محدثین نے ذکر کیا ہے کہ یہ وہ صحابی ہیں جس نے مرنے کے بعد کلام کیا ہے۔ (الاصابہ فی تمیز الصحابہ ج ۱ ص ۵۶۵۔ ج ۲ ص ۱۲۳) امام ابن البر رحمۃ اللہ علیہ لکھتے ہیں: وهو الذی تکلم بعد الموت لا یختلفون فی ذلك۔ حضرت زید بن خارجه وہ ہیں جس نے مرنے کے بعد کلام کیا اور اس میں کسی نے اختلاف نہیں کیا۔ (الاستیعاب فی معرفۃ الاصحاب ج ۱ ص ۵۶۱ برہامش الاصبۃ) حضرت زید بن خارجه رضی اللہ عنہ کا موت کے بعد کلام کرنا چونکہ اسانید صحیحہ سے مروی ہے لہذا یہ حیات قبر کی واضح دلیل ہے یاد رہے کہ میت کا کلام کرنا سوالوں کے جواب دینا اور عذاب کی وجہ سے آہ و فغان کرنا وغیرہ امور قانون خداوندی کے تحت ہیں اسی لیے تو امام بخاری رحمۃ اللہ علیہ نے اپنی صحیح بخاری میں یہ باب قائم کر کے اپنا عقیدہ بیان فرمایا ہے: باب قول الميت وهو علی الجنانۃ یعنی میت کا چارپائی پر باتیں کرنا۔ پھر حدیث قدسیہ سے اپنے عقیدہ کو مدلل

فرمایا ہے بہر حال عالم قبر و برزخ میں یہ امور قانونِ الہی کے تابع ہیں، البتہ بعض اوقات ان امور کا دنیا والوں کے لیے ظاہر ہو جانا بے شک خرقِ عادت ہے اور بندہ عاجز کر استدلال اس قسم کے واقعات کے موجود ہونے پر مبنی ہے نہ کہ ان کے ظہور پر۔

حدیث: ۲۰

انہا سعت عائشة رضی اللہ عنہا زوج النبی صلی اللہ علیہ وسلم قالت انہا مر النبی صلی اللہ علیہ وسلم علی یهودیة یبکی علیہا اهلہا فقال انہم یبکون علیہا وانہا لتعذب فی قبرہا۔

(بخاری ج ۱ ص ۲۷۲ روایت مر النبی علی قبر الحدیث ابوداؤد ج ۲ ص ۹۰)

ترجمہ: ”ام المؤمنین سیدہ عائشہ صدیقہ رضی اللہ عنہا فرماتی ہیں: حضور اکرم صلی اللہ علیہ وسلم کا ایک یہودی عورت پر یا یہودی مرد پر گزر رہا تھا (جو کہ قبر میں دفن ہو گیا تھا) اور اس کے رشتہ دار اس پر رورہے تھے، حضور اکرم صلی اللہ علیہ وسلم نے فرمایا یہ اس پر رورہے ہیں اور اس کو قبر میں عذاب ہو رہا ہے۔“

فائدہ

حضور اکرم صلی اللہ علیہ وسلم کا یہودی کی مردہ لاش یعنی جسدِ عنصری پر گزر رہا تھا جو کہ قبر میں دفن وہ چکا تھا اسی مردہ لاش یعنی جس عنصری کے متعلق آپ صلی اللہ علیہ وسلم نے فرمایا کہ اس کو قبر میں عذاب دیا جا رہا ہے اور یہی اہل سنت والجماعت کا عقیدہ ہے کہ جسدِ عنصری کی جزاء و سزا میں شامل ہوتا ہے اور یہی عذابِ قبر حیاتِ قبر کی دلیل ہے، اگر کوئی شخص یہ سمجھتا ہے کہ آپ صلی اللہ علیہ وسلم کا گزر اس وقت ہوا کہ ابھی یہودی کی میت دفن نہیں ہوئی تھی، بلکہ باہر پڑی تھی تو پھر بھی اہل سنت والجماعت کے مدعا پر کوئی اثر نہیں پڑتا، کیونکہ آپ صلی اللہ علیہ وسلم نے اسی مردہ لاش کی عذاب کی اطلاع دی ہے، خواہ وہ دفن ہو چکی تھی یا ابھی دفن نہیں ہوئی تھی، بہر حال عذاب تو اسی مردہ لاش کو رہا تھا جس پر

آپ کا گزر ہوا اور وہ جسدِ عنبری ہی ہے مردہ لاش کے باہر ہونے کی صورت بھی انہما
لتعذب فی قبرھا کا زمانہ شروع ہو جاتا ہے پس موت کے بعد اور دفن ہونے سے
پہلے جو عذاب دیا جاتا ہے اس کو مجازاً یا تغلیباً عذابِ قبر کہہ دیا جاتا ہے۔ فلا اشکال فیہ
فافہم ثم فافہم۔

حدیث: ۲۱

عن ابی مرثد الغنوی رضی اللہ عنہ قال قال رسول اللہ
صلی اللہ علیہ وسلم لا تجلسوا علی القبور ولا تصلوا
ایہا۔ (رواہ مسلم مشکوٰۃ ص ۱۳۸)

ترجمہ: ”حضرت ابو مرثد غنوی رضی اللہ عنہ سے روایت ہے کہ حضور اکرم
صلی اللہ علیہ وسلم نے فرمایا: قبروں پر مت بیٹھو اور ان کی طرف رخ کر کے
نماز بھی نہ پڑھو۔“

حدیث: ۲۲

عن ابی ہریرۃ رضی اللہ عنہ قال قال رسول اللہ صلی اللہ
علیہ وسلم لان یجلس احدکم علی جدرۃ فتحرق ثیابہ
فتخلص الی جلدہ خیر لہ من ان یجلس علی قبر۔

(رواہ مسلم مشکوٰۃ ص ۱۳۸)

ترجمہ: ”حضرت ابو ہریرہ رضی اللہ عنہ سے روایت ہے کہ حضور اکرم صلی اللہ
علیہ وسلم نے ارشاد فرمایا: اگر تم میں سے کوئی شخص آگ کے انکارے پر بیٹھ
جائے اور وہ انکار اس کا کپڑا اجلا کر اس کے جسم تک پہنچ جائے تو یہ اس سے
بہتر ہے کہ وہ قبر کے اوپر بیٹھے۔“

فائدہ

مذکورہ بالا دونوں حدیثوں میں دو کاموں سے منع کیا گیا ہے ایک تو قبر کی طرف رخ

کر کے نماز پڑھنے سے منع کیا گیا ہے کیونکہ اس سے بت پرستوں سے مشابہت لازم آتی ہے اور دوسرا قبر پر بیٹھنے سے منع کیا گیا ہے کیونکہ صاحبِ قبر واجب الاحترام ہے اور قبر پر بیٹھنا اس کے احترام کے خلاف ہے۔ پس ثابت ہوا کہ قبروں میں مدفون جسدِ عرضی احترام کا حقدار ہے اور اگر مجرم ہے تو پھر سزا کا بھی حق دار ہے۔

حدیث: ۲۳

اخرج ابن ابی الدنيا فی الباعث و ابو الشیخ فی السنة والحاکم فی الکنی والبیہقی فی کتاب عذاب قبر والاصفہا فی الحجۃ وغیرہم عن عبد رضی اللہ عنہ قال قال لی رسول اللہ صلی اللہ علیہ وسلم یا عبد کیف انت اذا کنت فی اربعۃ اذرع من الارض فی ذراعین ولا تیت منکرا ونکیرا فقالت یا رسول اللہ صلی اللہ علیہ وسلم وما منکر ونکیر قال فتانا القبر یبحثان القبر بالیاہبہما ویطاء ن فی اشعارہما اصواتہما کالرعد القاصف وابصارہما کالبرق الخاطب معہا مزرۃ لو اجتمع علیہا اهل منی لم یطیقوا فعاہا ہی ایسر علیہما من عسای هذا ویبدر رسول اللہ صلی اللہ علیہ وسلم عصیۃ یحزکھا فامتحنناک فان تعابیت او تلویت فرباک بہا ضربۃ تعیر بہا رما داقلت یا رسول اللہ صلی اللہ علیہ وسلم وانا علی حالی هذا قال نعم قال اذن اکیکھما (کذا فی الکنز ج ۸ ص ۱۲۱)

واخرجه سعید بن منصور لغیرہ حیات الصحابہ ج ۳ ص ۱۱۹ ترغیب ج ۲ ص ۱۸۳ احکام القرآن

ج ۲ ص ۱۹۰ فی الاحسان ترتیب صحیح ابن حبان من عبد اللہ بن عمرو رضی اللہ عنہما مثلہ الاحسان فی

ترغیب صحیح ابن حبان ج ۵ ص ۴۷

ترجمہ حضرت عمر بن خطاب رضی اللہ عنہ فرماتے ہیں کہ مجھ سے رسول اللہ

اللہ صلی اللہ علیہ وسلم نے فرمایا: اے عمر! تیرا کیا حال ہوگا جب تو زمین کی ہاتھ کی جگہ میں ہوگا جو دو ہاتھ چوڑی ہوگی اور منکر نکیر کو دیکھے گا؟ میں نے عرض کیا: یا رسول اللہ صلی اللہ علیہ وسلم! منکر نکیر کون ہیں؟ فرمایا: قبروں میں امتحان لینے والے فرشتے، قبر کو اپنے دانتوں سے کریدیں گے اور ان کے بال پیروں تک لمبے ہوں گے، ان دونوں کی آوازیں مانند سخت گرجنے والی بجلی کے ہوں گی اور ان دونوں کی آنکھیں مانند اچک لینے والی بجلی کی ہوں گی، ان کے پاس گرز ہوگا جو اتنا وزنی ہوگا کہ اگر مٹی کا تمام باشندے اس کو اٹھانا چاہیں تو اس کو نہ اٹھا سکیں گے اور یہ گرز ان دونوں فرشتوں کے لیے اٹھانا ایسا آسان ہوگا جیسے میرا یہ عصا ہے اور حضور صلی اللہ علیہ وسلم کے ہاتھ میں ایک عصا تھا جس کو آپ ہلا رہے تھے، وہ دونوں تیرا امتحان لیں گے، اگر تو جواب سے عاجز آ گیا، یا تو نے ذرا بھی انکار کیا تو تجھ کو اس گرز سے ایک ایسی مار ماریں گے جس کی وجہ سے تو راکھ ہو جائے گا، میں نے عرض کیا: یا رسول اللہ صلی اللہ علیہ وسلم! میں اپنی اسی حالت پر ہوں گا، میرا عقل و ہوش ٹھکانے پر ہوگا؟ آپ نے فرمایا: ہاں! تیرا عقل و ہوش جو اس ایسے ہوگا جیسے آج ہے۔ حضرت عمر رضی اللہ عنہ نے فرمایا: تب تو میں ان دونوں کے لیے کافی ہوں، یعنی پھر میرے لیے جواب دینا کوئی مشکل نہیں ہے۔

وفی مسند احمد بن حنبل رحمۃ اللہ علیہ عن عبد اللہ بن عمر رضی اللہ عنہما مثلہ مسند احمد بن

حنبل ج ۲ ص ۳۶۲ و اخرج عبد الرزاق فی مصنفہ عن عمرو بن دینار مثلہ مصنف

عبد الرزاق ج ۳ ص ۵۸۳ یہ روایت احیاء علوم الدین للنیزالی ج ۳ ص ۵۰۳ اعلام الموقعین

لابن قیم ج ۳ ص ۲۸۸ مجمع الزوائد ج ۳ ص ۷۲ میزان الاعتدال للذہبی ج ۱ ص ۳۹۳

شرح فقہ اکبر لعلی قاری ص ۱۰۲ اللہ کرہ للقرطبی ص ۱۲۸ ریاض العریض ج ۲ ص ۳۳ میں بھی

موجود ہے۔

ان ابن عمر رضی اللہ عنہما أخبرہ قال اطلع النبی صلی اللہ علیہ وسلم علی اهل قلب فقال وجدتم ثم وعدکم ربکم حقا فقیل له تدعوا امواتا قال ما انعم باسبع منهم فلکن لا یحبون وعن عائشة رضی اللہ عنہا قالت انما قال النبی صلی اللہ علیہ وسلم انہم لیعلون الآن ان ما کنت اقول لہم حق وقد قال اللہ انک لا تسمع الموتی۔ (بخاری ج ۱ ص ۱۸۳)

ترجمہ: ”حضرت ابن عمر رضی اللہ عنہما سے روایت ہے وہ فرماتے ہیں کہ حضور اکرم صلی اللہ علیہ وسلم قلب بدر (جس میں مشرکین کے مقتولین کی نعشوں کو پھینکا گیا تھا) والوں کو جھانک کر فرمایا تھا کہ میرے رب نے جو تمہارے ساتھ ذلت و شکست اور عذاب کا وعدہ فرمایا تھا، کیا تم نے وہ سچ کر پایا؟ آپ کو کہا گیا: کیا آپ مردوں کو آواز دے رہے ہیں جس میں روح نہیں ہے؟ آپ نے فرمایا: تم ان سے زیادہ نہیں سن رہے، لیکن وہ جواب دینے کی طاقت نہیں رکھتے۔ سیدہ عائشہ صدیقہ رضی اللہ عنہا سے روایت ہے کہ حضور اکرم صلی اللہ علیہ وسلم نے ارشاد فرمایا: وہ اب جان رہے ہیں کہ میں ان کو جو کچھ کہتا ہوں وہ حق و سچ ہے اللہ تعالیٰ فرماتا ہے: اے پیغمبر! آپ موتی کو نہیں سنا سکتے یعنی وہ کافر جن کے دل مردہ ہو چکے ہیں آپ ان کو نہیں سنا سکتے، یعنی نہیں سنا سکتے۔“

فائدہ

حضرت ابن عمر رضی اللہ عنہما کی روایت سے سماع میت ثابت ہے اور سیدہ عائشہ صدیقہ رضی اللہ عنہا کی روایت سے علم میت ثابت ہے سماع میت بھی میت کی حیات پر دلالت کرتا ہے اور علم و فہم میت بھی میت کی حیات پر دلالت کرتا ہے اور یہی اہل سنت

والجماعت کا مسلک ہے کہ اللہ تعالیٰ میت کے اندر اتنی حیات اور اتنا علم و شعور اور فہم و ادراک پیدا فرماتے ہیں جس کی وجہ سے میت دکھ و سکھ اور جزاء و سزا کو محسوس کرتی ہے، مسند احمد کی روایت میں سیدہ سے یہ فہم و علم کے الفاظ بھی مروی ہیں، بہر حال سیدہ میت کے علم و فہم اور شعور و ادراک کی قائل ہے جیسا کہ خود بخاری کی روایت سے بھی ظاہر ہے۔

لطف کی بات یہ ہے کہ اس حدیث کو امام بخاری رحمۃ اللہ علیہ جناب ما جناء فی عذاب القبر یعنی حیات القبر میں لایا ہے اور بخاری شریف کے حاشیہ پر بحوالہ قبطلانی لکھا ہے کہ یہ حدیث حیات قبر پر دلالت کرتی ہے۔

حدیث: ۲۵

حضرت عبداللہ بن عمر رضی اللہ عنہما بہت بڑے زاہد و عابد صحابی تھے، صوم و صلوة کے ساتھ وہ بڑی محبت رکھتے تھے اور عبادات میں اتنے منہمک رہتے تھے کہ اپنی جان کی بھی پرواہ نہ کرتے تھے، بیوی کی طرف بھی خیال نہیں جاتا تھا اور کسی دوست و مہمان کی طرف بھی التفات نہ فرماتے تھے، حضور اکرم صلی اللہ علیہ وسلم کو ان کی کثرت عبادت کا حکم ہوا تو آپ صلی اللہ علیہ وسلم نے بلا کر فرمایا کہ کچھ دیر قیام کیا کرو اور کچھ دیر آرام کر لیا کرو، کبھی نقلی روزہ رکھ لیا کرو اور کبھی افطار بھی کر لیا کرو، کیونکہ (فان لجسدك عليك حقا وان لعينك عليك حقا وان لزوجك عليك حقا)۔

(بخاری ج ۲ ص ۹۰۵)

یعنی تجھ پر تیرے جسد کا حق ہے، تیری آنکھوں کا حق ہے، تیرے ملاقاتی کا حق ہے، تیری بیوی کا حق ہے۔

فائدہ

حضور اکرم صلی اللہ علیہ وسلم کی زبان فیضِ ترجمان نے فرمادیا کہ جسدِ عسری کا حق ہے، لہذا اس کو کسی عالم میں اپنے حق سے محروم نہیں کیا جاسکتا۔

دنیا میں بھی جسدِ عنصری حقدار ہے اور قبر و برزخ میں بھی حقدار ہے اور آخرت میں بھی حقدار ہے اور یہی اہل سنت و الجماعت کا اجماعی عقیدہ ہے کہ جسدِ عنصری ہر عالم میں جزاء و سزا کا حقدار ہے۔

حدیث: ۲۶

عن عبد اللہ بن عبد رضی اللہ عنہ ان رسول اللہ صلی اللہ علیہ وسلم قال ان احدکم اذا مات عرض علیہ مقعدہ بالغداة والعشی ان کان من اهل الجنة فین اهل الجنة وان کان من اهل النار فین اهل النار فیقال هذا مقعدک حتی یبعثک اللہ یوم القیامة: (بخاری ج ۱ ص ۱۸۲)

ترجمہ: ”حضرت عبد اللہ بن عمر رضی اللہ عنہما روایت کرتے ہیں: حضور اکرم صلی اللہ علیہ وسلم نے ارشاد فرمایا: تم میں سے جب کوئی شخص فوت ہو جاتا ہے تو اس پر اس کا ٹھکانہ صبح و شام پیش کیا جاتا ہے، اگر وہ شخص بہشتی ہے تو بہشت کا ٹھکانہ اس پر پیش کیا جاتا ہے اور اگر وہ شخص جہنمی ہے تو جہنم کا ٹھکانہ اس پر پیش کیا جاتا ہے اور کہا جاتا ہے کہ یہ تیرا ٹھکانہ ہے حتیٰ کہ اللہ تعالیٰ قیامت کے دن تجھے یہاں سے اٹھائے گا۔“

فائدہ

اس حدیث میں حضور اکرم صلی اللہ علیہ وسلم ارشاد فرما رہے ہیں کہ مرنے کے بعد ہر شخص کو اپنا ٹھکانہ دکھایا جاتا ہے، بہشتی کو بہشت کا ٹھکانہ اور جہنمی کو آگ کا ٹھکانہ اور کہا جاتا ہے کہ جب اللہ عز و جل تجھ کو قیامت کے دن اٹھائے گا یہ تیرا ٹھکانہ ہوگا کیونکہ قیامت کے دن یقیناً جسدِ عنصری نے اٹھتا ہے لہذا یہ ٹھکانہ بھی صبح و شام جسدِ عنصری پر پیش کیا جاتا ہے پس ثابت ہوا کہ قبر و برزخ کی جزاء و سزا میں جسدِ عنصری شریک ہوتا ہے۔

بخاری شریف کی ایک حدیث میں ہے کہ جب مؤمن آدمی سے قبر میں حضور اکرم صلی اللہ علیہ وسلم کے متعلق سوال کیا جاتا ہے اور مؤمن آدمی صحیح صحیح جواب دے دیتا ہے تو اس کو کہا جاتا ہے: نم صالح حال یعنی مزے سے سو جا۔ (بخاری ج ۱ ص ۱۹)

فائدہ

علماء اہل سنت والجماعہ قبر کی زندگی اور قبر کی جزاء و سزا کو قرب الاذہان کے لیے جو خواب کی مثال دیتے ہیں اس کی بنیاد یہی حدیث ہے جس طرح عالم خواب میں روح جسد سے باہر ہونے کے باوجود جسد کو اپنے ہمراہ محسوس کرتی ہے اور عالم خواب کے دکھ و سکھ سے متاثر ہوتے ہیں اسی طرح عالم قبر و برزخ میں روح جسد سے نکلنے کے باوجود جسد عنصری کو اپنے ہمراہ محسوس کرتی ہے اور وہاں کے دکھ و سکھ کو دنیا کی زندگی اور دنیا کے خواب پر پورا پورا قیاس نہیں کیا جاسکتا۔

دنیا کی زندگی اور دنیا کا خواب محسوس ہوتا ہے لیکن قبر کی زندگی اور قبر کا خواب ہمارے لیے غیر محسوس ہے چونکہ اللہ تعالیٰ نے اور اس کے رسول صلی اللہ علیہ وسلم نے اس عالم کی زندگی اور خواب کی اطلاع دی ہے اس لیے اس پر ایمان ضروری ہے۔

قبر کی زندگی پر دلالت کرنے والی احادیث شریفہ

آپ نے جو آیات بینات پڑھ لیں جن سے قبر کی جزاء و سزا اور قبر کی زندگی ثابت ہوتی ہے ہر آیت سے استدلال کرنے کے ساتھ حضرات مفسرین کرام کی تصدیق بھی بحوالہ درج کر دی گئی ہے کسی آیت کے متعلق یا خود عقیدہ حیات قبر کے متعلق جتنے شکوک و شبہات کے ابھرنے کا امکان تھا ان کے شافی و کافی جوابات سپرد قلم کر دیئے گئے ہیں۔

اور اب آپ کی خدمت میں ذخیرہ احادیث متواترہ سے چند حدیثیں پیش کی جاتی ہیں جن سے قبر کی جزاء و سزا اور قبر کی زندگی ثابت ہوتی ہے بندہ کا جرنیہاں صرف ان حدیثوں کو نقل کیا ہے جن سے خاص کر جسد عنصری کا جزاء و سزا میں شریک ہونا واضح طور

پر معلوم ہوتا ہے کیونکہ روح کی جزاء و سزا میں اختلاف نہیں ہے یہ تو اتفاتی مسئلہ ہے اور اختلاف جسدِ عنصری میں ہے کہ آیا یہ جزاء و سزا میں حصہ دار ہے یا نہ لہذا بندہ عاجز کی توجہ زیادہ تر اسی کی طرف ہے۔

عن ابی سعید رضی اللہ عنہ قال قال رسول اللہ صلی اللہ علیہ وسلم اذا وضعت الجنائزۃ فاحتملها الرجال علی اعناقہم کان کنت صالحۃ قالت قدمونی وان کانت غیر صالحۃ قالت لاهلہا تاویلہا این تذهبون بہا یسمع صوتہا کل شیء الا الانسان ولا یسمع لصعق۔

(بخاری شریف ج ۱ ص ۱۷۵-۱۷۶ مشکوٰۃ شریف ص ۱۳۳ انسائی شریف ج ۱ ص ۲۱۰)

ترجمہ: ”حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب میت کو (چارپائی پر) رکھا جاتا ہے اور لوگ اس کو اپنے کندھوں پر اٹھا کر لے چلتے ہیں پس اگر وہ نیک ہے تو کہتی ہے: مجھے جلدی لے چلو اور اگر غیر صالح ہے تو کہتی ہے: ہائے میری ہلاکت! مجھے کہاں لے جا رہے ہو؟ اس کی یہ آواز سوائے انسان کے ہر چیز سنتی ہے اور اگر انسان سن لے تو بے ہوش ہو جائے۔“

اس صحیح اور صریح چیز سے معلوم ہوتا ہے کہ جسدِ عنصری برزخ و قبر کی جزاء و سزا میں شامل ہوتا ہے کیونکہ یہ جس عنصری جس کو لوگوں نے کندھوں پر اٹھا رکھا ہے اگر نیک صالح ہے تو کہتا ہے کہ مجھے جلدی لے چلو اور اگر غیر صالح ہے تو فریاد کرتا ہے کہ ہائے میری ہلاکت! مجھے کہاں لے جا رہے ہو؟ پس نیک صالح کو اپنا انجام خیر اور جزائے خیر نظر آتی ہے اس لیے پیش قدمی کا حکم کرتا ہے اور اگر غیر صالح کو اپنا انجام بد اور سزا نظر آتی ہے جس کی وجہ سے فریاد کرتا ہے۔ باقی سروے کا چارپائی پر کلام کرنا زبانِ قال سے ہے نہ کہ زبانِ حال سے کیونکہ حدیث میں صریحاً اور صورتِ ازیانِ قال کی

ہوتی ہے نہ کہ زبانِ حال کی اسی طرح سماعِ زبانِ قال کا ہوتا ہے نہ کہ زبانِ حال کا۔ نیز حدیث میں ہے کہ اس کی آواز سوائے انسان کے ہر شیئی سنتی ہے حالانکہ زبانِ حال یعنی میت کی حالت کو تو انسان محسوس کرتا ہے کیونکہ وہ شعور کامل رکھتا ہے اور دوسری چیزیں تو زبانِ حال کو محسوس نہیں کر سکتیں، کیونکہ ان میں شعور کامل نہیں ہے اور یہاں فرمایا گیا ہے کہ اس کی آواز کو انسان نہیں سنتا، باقی سب چیزیں سنتی ہیں لہذا وہ زبانِ قال ہی ہے جو اللہ تعالیٰ انسان کو نہیں سنتا، کیونکہ یہ برداشت نہ کر سکے گا اور بے ہوش ہو جائے گا اسی لیے تو امام بخاری رحمۃ اللہ علیہ نے اس حدیث پر یوں باب قائم کیا ہے: باب کلام البیت وهو علی الجنائزۃ یعنی مردے کا چارپائی پر کلام کرنا اگر مردہ کا کلام کرنا زبانِ حال سے بھی ہو تو پھر بھی اہل سنت کا مدعا ثابت ہے، کیونکہ زبانِ حال کا مطلب یہ ہے کہ نیک صالح بندے کی حالت خوشی پر دلالت کرتی ہے اور غیر صالح کی حالت غمی پر دلالت کرتا ہے اور یہی اہل سنت والجماعت کا مدعا اور عقیدہ ہے کہ مرنے کے بعد آدمی کو جو خوشی اور غمی یا جزاء و سزا ملتی ہے اس میں جسدِ عنصری شریک و سہیم ہوتا ہے اور یہ حدیث اس عقیدہ پر نص قطعی کی حیثیت رکھتی ہے۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اسرعوا بالجنائزۃ فان تک صالحۃ فغیر تقدمونها الیہ وان تک سوی ذلک فشر تضعونہ عن رقابکم متفق علیہ۔

(مشکوٰۃ ص ۱۳۳ بخاری ج ۱ ص ۷۲ مسلم شریف ج ۱ ص ۳۰۶ و فی ردیۃ فان کانت صالحۃ فترجموہا الیہ)

مسلم ج ۱ ص ۳۰۷

ترجمہ: ”حضرت انس رضی اللہ عنہ روایت کرتے ہیں کہ حضور اکرم صلی اللہ علیہ وسلم نے ارشاد فرمایا: جب بندے کو قبر میں رکھا جاتا ہے اور اس کے دفن کرنے والے ساتھی واپس لوٹتے ہیں یقیناً وہ ان کے جوتوں کی آہٹ سن رہا ہوتا ہے کہ اس کے پاس دو فرشتے آجاتے ہیں اس کو بخلا دیتے ہیں اور

کہتے ہیں: تو محمد صلی اللہ علیہ وسلم کے بارے میں کیا کہتا ہے؟ سو مومن کہتا ہے کہ میں گواہی دیتا ہوں کہ وہ اللہ کے بندے اور رسول ہیں، پس اس سے کہا جاتا ہے کہ تو اپنا آگ کا ٹھکانہ دیکھ لے، تحقیق اللہ تعالیٰ تجھے اس کے بدلے جنت کا ٹھکانہ عطاء فرمایا ہے، پس وہ دونوں مقاموں کو دیکھتا ہے اور لیکن منافق اور کافر پس اسے کہا جاتا ہے تو اس شخص کے بارے میں کیا کہتا ہے، پس وہ کہتا ہے: میں نہیں جانتا، جس طرح لوگ کہتے ہیں میں بھی اسی طرح کہتا تھا، پس اسے کہا جاتا ہے نہ تو نے جانا نہ تو نے پڑھا اور لوہے کے ہتھوڑوں سے اسے ایسا مارا جاتا ہے کہ وہ چیخیں مارتا ہے اور اس کی چیخ و پکار جن اور انس کے علاوہ ارد گرد کے جانور سنتے ہیں۔

فائدہ

اس صحیح اور صریح حدیث سے معلوم ہوتا ہے کہ جس جسد عنصری کو لوگ قبر ارضی میں دفن کر کے واپس ہوتے ہیں ابھی وہ ان کے جوتوں کی آہٹ سن رہا ہوتا ہے، اس کے پاس دو فرشتے نکیرین آجاتے ہیں اور اس سے سوال کرتے ہیں اور اس کے ایمان و عمل کے مطابق اس کو جزاء یا سزا دیتے ہیں، پس ثابت ہوا کہ جسد عنصری جزاء و سزا میں شریک و شہیم ہوتا ہے اور یہی اہل سنت والجماعت کا عقیدہ ہے۔

عن عائشة رضی اللہ عنہا قال دخلت علی عبوزان من عجز یهود البدینة فقالتا ان اهل القبور یعذبون فی قبورهم قالت فکذبتہما ولم انعم ان اصدقہما فخرجتا دخل علی رسول اللہ صلی اللہ علیہ وسلم فقلت لہ یا رسول اللہ صلی اللہ علیہ وسلم ان عجزین من عجز یهود البدینة دخلتا علی فرعتنا ان اهل القبور یعذبون فی قبورهم فقال صدقتا انہم یعذبون علانا تسعہ البہائم

(مسلم ج ۲ ص ۲۱۷ سند احمد ج ۷ ص ۶۸)

ترجمہ: ”سیدہ عائشہ صدیقہ رضی اللہ عنہا سے روایت ہے، فرماتی ہیں کہ میرے پاس یہود مدینہ کی بوڑھیوں میں سے دو بوڑھیاں آئیں اور انہوں نے کہا کہ قبروں میں اہل قبور کو عذاب دیا جاتا ہے، میں نے ان کی بات کی تصدیق کرنا اچھا نہ سمجھا اور ان کو جھٹلا دیا، پس وہ دونوں چلی گئیں اور رسول اللہ صلی اللہ علیہ وسلم تشریف لائے، میں نے عرض کی: یا رسول اللہ صلی اللہ علیہ وسلم! یہود مدینہ کی بوڑھیوں میں سے دو بوڑھیاں میرے پاس آئیں، ان کا گمان ہے کہ قبروں میں عذاب دیا جاتا ہے، آپ صلی اللہ علیہ وسلم نے فرمایا کہ وہ سچ کہتی ہیں، یقیناً اہل قبور کو قبروں میں ایسا عذاب دیا جاتا ہے جس کو بہائم، یعنی جانور، چوپائے وغیرہ سنتے ہیں۔“

فائدہ

اس حدیث میں ہے کہ عذابِ قبر کی چیخ و پکار اور فریاد بہائم سنتے ہیں، یعنی چوپائے وغیرہ جانور یہاں ہیں، جہاں اجسادِ عنصریہ مدفون ہیں۔ پس ثابت ہوا کہ ان ارضی قبروں میں اجسادِ عنصریہ کو یہ عذاب ہوتا ہے جس کو ارد گرد کے بہائم سنتے ہیں، علیین اور سجین میں بہائم کا موجود ہونا ثابت نہیں ہے۔

امام بخاری رحمۃ اللہ علیہ کی حضرت ابن عباس رضی اللہ عنہما سے روایت ہے:
 مر النبي صلى الله عليه وسلم على قبرين فقال انهما
 يعذبون وما يعذبان من كبير ثم قال بلى اما احدهما فكان
 يسقى بالنهية واما لاحدهما فكان لا يسقى من بوله قال ثم
 اخذ عودا رطبا فكسره باثنين ثم غرز كل واحد منهما على
 قبر ثم قال لعله يعف عنهما ما لم يبها.

(بخاری ج ۱ ص ۱۸۲، ۱۸۳، ۱۸۴، ۱۸۵)

ترجمہ: ”نبی اکرم صلی اللہ علیہ وسلم کا دو قبروں پر گزر ہوا تو آپ صلی اللہ علیہ وسلم نے ایک لکڑی کا ٹکڑا لیا اور اسے دو قبروں پر گرز دیا اور فرمایا کہ اللہ ان کو عذاب سے بچائے جو ان کو بچائے۔“

وسلم نے فرمایا: ان دونوں قبروں میں عذاب دیا جا رہا ہے اور کسی بڑے گناہ میں عذاب نہیں دیا جا رہا، بلکہ ایک چغل خوری کرتا تھا اور دوسرا اپنے پیشاب سے نہیں بچتا تھا، پھر آپ نے کھجور کی تازہ ٹہنی کو لے کر اسکے دو حصے کیے اور ہر ایک قبر پر ان کو گاڑ دیا اور فرمایا کہ شاید جب تک خشک نہیں ہوتیں عذاب میں تخفیف رہے۔

فائدہ

حضور اکرم صلی اللہ علیہ وسلم کا گزرا نہیں زمین والی قبروں پر ہوا، جہاں اجسادِ معصریہ مدفون تھے اور آپ صلی اللہ علیہ وسلم نے انہیں اجسادِ معصریہ کو عذاب میں گرفتار دیکھا تو ان کے لیے دعا بھی فرمائی اور بطور علامت کے سبز ٹہنی بھی گاڑ دی، شاید جب تک یہ خشک نہیں ہوتی، عذاب ہلکا ہو جائے گا۔ پس یہ حدیث جسدِ معصری کی جزاء و سزا کے لیے نصِ قطعی ہے۔ شاید کوئی شخص یہ کہے کہ یہ حضور اکرم صلی اللہ علیہ وسلم کا معجزہ ہے، یعنی ایک وقتی چیز ہے جس کا ظہور کبھی کبھی ہوتا ہے یہ دائمی عذاب نہیں ہے، جو اباً عرض ہے کہ یہاں دو مختلف امر ہیں ایک ہے عذاب کا ہونا اور دوسرا ہے اس ہونے والے عذاب کو دیکھنا اور اس کا مشاہدہ کرنا۔ امر اول یعنی عذاب کا ہونا معجزہ نہیں۔ امر ثانی یعنی عذاب کو دیکھنا اور اس کا مشاہدہ کرنا بے شک معجزہ ہے، یعنی ان کو عذاب اپنی بد اعمالیوں کی وجہ سے ہو رہا تھا جیسا کہ حدیث میں وضاحت مذکور ہے، لیکن قبر کی کارروائی اور جزاء و سزا ایک نہ نظر آنے والی چیز ہے جس کو عام لوگ نہیں دیکھ سکتے کیونکہ یہ غیب اور برزخ کی چیز ہے، پس عام لوگوں کو نظر نہ آنے والی چیز کو آپ صلی اللہ علیہ وسلم کا دیکھ لینا ایک معجزہ ہے اور ہمارا استدلال عذاب ہونے سے ہے عذاب دیکھنے سے نہیں ہے، عذاب کا ہونا معجزہ نہیں ہے بلکہ ضابطہ اور قانون ہے۔ پس ثابت ہوا کہ عذابِ قبر کا ہونا وقتی چیز نہیں بلکہ دائمی چیز ہے، جو آپ صلی اللہ علیہ وسلم کے دیکھنے سے پہلے بھی ہو رہا تھا اور اس کے بعد بھی ہوتا رہا، البتہ آپ کا اس کو دیکھنا اور مشاہدہ کرنا ایک وقتی امر اور معجزہ ہے، ان دو امور میں فرق نہ کرنے

وجہ سے یہ شبہ پیدا ہوا ورنہ جس سے استدلال ہے وہ معجزہ نہیں اور جو معجزہ ہے اس سے استدلال نہیں۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم جاء ملک الموت الی موسیٰ علیہ السلام بن عمران فقال له اجب ربك قال فطمع عین ملک الموت ففقاءها قال فرجع الی اللہ فقال انک ارسلتني الی عبدک لا یرید الموت وقد فقاء عینی قال فرد اللہ الیہ عینہ وقال ارجع الی عبدی فقل الحیوة ترید فان کنت ترید الحیوة فضع یدک علی متن ثوز فما توارت یدک من شجرة فانک تعيش بها سنة قال ثم تبوت قال فان من قریب رب ادنی من الارض المقدسة رمیة بحجر قال رسول اللہ صلی اللہ علیہ وسلم واللہ لو انی عنده لا اریکم قبرہ الی جنب الطريق عند الکتب الاحمر متفق علیہ.

(مشکوٰۃ ص ۵۰۷-۵۰۸ بخاری ج ۱ ص ۱۷۸)

ترجمہ: ”حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: ملک الموت حضرت موسیٰ علیہ السلام کے پاس آیا، ان سے کہا کہ تمہارا رب تمہیں بلا رہا ہے (پیغام موت تھا) پس موسیٰ علیہ السلام نے ملک الموت کی آنکھ پر تھپڑا مارا اور اس کی آنکھ کو نکال ڈالا، ملک الموت اللہ تعالیٰ کی طرف گیا، اللہ تعالیٰ نے اس کی آنکھ کو درست کر دیا اور کہا کہ میرے بندے کی طرف واپس جاؤ اور کہہ کہ اگر تو دنیا کی زندگی چاہتا ہے تو اپنا ہاتھ بیل کی پیٹھ پر رکھ دے جتنے بال تیرے ہاتھ کے نیچے آ جائیں گے، تیری زندگی کے اتنے سال بڑھا دیئے جائیں گے، موسیٰ علیہ السلام نے

کہا: پھر کیا ہوگا؟ ملک الموت نے کہا: پھر موت آئے گی تو موسیٰ علیہ السلام
 کہا: پھر اب موت دے دے اور کہا: آے رب! مجھے بیت المقدس کے
 قریب ایک پتھر مارنے کے فاصلے پر کر دے (تاکہ میری موت اور میرا دفن
 بیت المقدس کے قریب انبیاء کرام کی قبروں کے پاس ہو) رسول اللہ صلی
 اللہ علیہ وسلم نے فرمایا: اگر میں وہاں ہوتا تو آپ کو موسیٰ علیہ السلام کی قبر
 دکھاتا جو راستے کے قریب سرخ ٹیلے کے پاس ہے۔

فائدہ

اس حدیث میں یہ بتایا گیا ہے کہ حضرت موسیٰ علیہ السلام نے ارض مقدس یعنی
 پاک زمین میں انبیاء کرام علیہم السلام کی قبروں کے ساتھ دفن ہونے کو پسند فرمایا، اسی لیے
 وہاں تک جانے کی مہلت طلب کی، پس ثابت ہوا کہ مرنے کے بعد کسی متبرک مقام میں
 دفن ہونے اور صالحین کی قبور کے پاس دفن ہونے سے مردہ کو فائدہ اور نفع ہوتا ہے، اسی
 لیے تو اس حدیث پر امام بخاری رحمۃ اللہ علیہ نے یوں باب قائم کیا ہے: باب امن
 احب الدفن الى الارض المقدسة ونحوها۔ اور قبروں میں اجسادِ عنصریہ مدفون
 ہوتے ہیں، لہذا ارض متبرکہ اور قرب صالحین سے جسد عنصری نفع اٹھاتا اور فوائد و برکات
 سے مستفیض ہوتا ہے، کیونکہ روح کا اس کے ساتھ تعلق ہوتا ہے، جس کی کیفیت اللہ تعالیٰ کو
 معلوم ہے، اس حدیث سے بھی ثابت ہو گیا کہ جسد عنصری روح کے ساتھ شریک حیات
 بھی ہوتا ہے اور شریک رنج و راحت بھی اور یہی اہل سنت والجماعہ کا مسلک ہے۔

عن ابی ہریرۃ رضی اللہ عنہ ان امرأۃ سودا کانت تقم
 المسجد او ستات ففقدھا رسول اللہ صلی اللہ علیہ وسلم
 فسأل عنها او عنہ فقالوا مات قال افلا کتم اذ نتمونی قال
 فکانہم صغروا امرھا فقال دلونی علی قبرہ فدلوه فعدانی
 علیہا ثم قال ان هذه القبور مملوءة طلبۃ علی اہلہا وان اللہ

ینورھا لهم بصلوتی علیہم متفق علیہ ولفظہ لتسلم

(مشکوٰۃ ص ۲۵، مسلم ج ۱ ص ۳۱۰)

ترجمہ: ”حضرت ابو ہریرہ رضی اللہ عنہ سے روایت ہے کہ ایک کالے رنگ کی عورت مسجد نبوی کی صفائی کرتی تھی یا ایک مرد تھا جب آپ نے ایک دفعہ اس کو نہ پایا تو اس کے بارے میں سوال کیا صحابہ کرام نے جواب دیا کہ وہ فوت ہو گئی ہے (اور دفن بھی ہو چکی ہے) آپ نے فرمایا تم نے مجھے اطلاع کیوں نہ دی؟ راوی کہتا ہے کہ صحابہ نے گویا یہ معمولی بات سمجھ کر آپ علیہ الصلوٰۃ والسلام کو تکلیف نہ دی آپ نے فرمایا: مجھے اس کی قبر دکھلاؤ صحابہ نے قبر دکھائی آپ نے صحابہ کو صنف بندی کا حکم دیا اور قبر پر نماز جنازہ ادا کی پھر ارشاد فرمایا کہ یہ قبریں اندھیرے سے بھری ہوئی ہوتی ہیں اور اللہ تعالیٰ میری نماز جنازہ ادا کرنے کی وجہ سے ان کو منور فرمادیتا ہے“

فائدہ

یہ حدیث بھی قبر کی زندگی اور اس کی جزاء و سزا کی دلیل ہے کیونکہ حضور اکرم صلی اللہ علیہ وسلم نے انہی قبور جن میں اجسادِ عنصریہ مدفون ہیں کی طرف اشارہ کرتے فرمایا کہ یہ قبریں ظلمت اور اندھیروں سے پر ہوتی ہیں اور دعا و صلوٰۃ کی وجہ سے اللہ تعالیٰ ان کو منور فرمادیتا ہے۔ معلوم ہوتا ہے کہ قبروں میں مردوں کو اندھیروں سے تکلیف اور روشنی سے راحت نصیب ہوتی اگر میت میں رنج و راحت کا ادراک نہ ہو تو اس کے لئے اندھیرا اور اجالا یکساں ہوں گے پھر تو حضور اکرم صلی اللہ علیہ وسلم کی دعا و صلوٰۃ کا کوئی فائدہ نہ ہو گا معاذ اللہ! پس ثابت ہوا کہ آپ صلی اللہ علیہ وسلم کی دعا و صلوٰۃ کی برکت سے جب اندھیرا اُجالے میں تبدیل ہوتا ہے تو قبروں میں پڑے اجسادِ عنصریہ کو راحت نصیب ہوتی ہے اور اندھیرا ان کے لئے تکلیف دہ ہوتا ہے یہ سب کچھ اس طرح ہوتا ہے کہ ارواح کا اجسادِ عنصریہ سے تعلق ہوتا ہے۔

وعن زيد بن ثابت قال بينا رسول الله صلى الله عليه وسلم
 في حائط لبني النجار على بغلة له ونحن معه اذ حادثه
 فكادت تلقيه واذا اقبّر ستة او خمسة فقال من يعرف
 اصحاب هذه الاقبر قال رجل انا قال فبني ماتوا قال في
 الشرك فقال ان هذه الامة تبلى في قبورها فلو لا ان لا
 تدافنوا الدعوات الله ان يسبّحكم من عذاب القبر الذي
 اسمع منه ثم اقبل علينا بوجهه فقال تعوذوا بالله من
 عذاب النار قالوا نعوذ بالله من عذاب النار قال تعوذوا
 بالله من عذاب القبر قالوا نعوذ بالله من عذاب القبر
 (الحديث)

(مشکوٰۃ شریف ص ۲۵ رواہ مسلم ص ۳۸۶)

ترجمہ: ”حضرت زید بن ثابت رضی اللہ عنہ روایت کرتے ہیں کہ رسول اللہ
 صلی اللہ علیہ وسلم بنی نجار میں باغ میں تھے اور ہم بھی آپ کے ہمراہ تھے
 آپ صلی اللہ علیہ وسلم اپنے خچر پر سوار تھے اچانک آپ کا خچر بدکا اور قریب
 تھا کہ آپ کو گرا دے اچانک سامنے پانچ چھ قبریں تھیں، آپ نے فرمایا: ان
 قبر والوں کو کون پہچانتا ہے؟ ایک شخص نے کہا: میں پہچانتا ہوں، آپ نے
 فرمایا: یہ لوگ کب مرے تھے؟ اس نے کہا: شرک میں۔ آپ صلی اللہ علیہ
 وسلم نے فرمایا: یقیناً اس امت کو قبروں میں آزمانا جاتا ہے اگر یہ خطرہ نہ ہوتا
 کہ تم مردے دفن کرنا چھوڑ دو گے تو میں اللہ تعالیٰ سے وعاما نکلتا کہ وہ تمہیں
 سب کچھ سنا دے جو میں سن رہا ہوں پھر آپ ہماری طرف متوجہ ہوئے اور
 فرمایا کہ آگ کے عذاب سے پناہ مانگو ہم نے آگ کے عذاب سے پناہ
 مانگی پھر فرمایا: قبر کے عذاب سے پناہ مانگو ہم نے قبر کے عذاب سے پناہ

مانگی۔

فائدہ

اس صحیح اور صریح حدیث کا ایک ایک جملہ بتاتا ہے کہ قبر میں مدفون جسدِ عنصری بہ تعلق روح ہر جزاء و سزا اور رنج و راحت میں شریک اور سہیم ہوتا ہے کیونکہ حضور اکرم صلی اللہ علیہ وسلم اور آپ کے صحابہ کرام علیہم الرضوان اور آپ علیہ السلام کے خچر کا گزرا نہیں قبروں سے ہوا جس میں اجساد و عنصریہ مدفون ہیں اور ان کے عذاب کو دیکھ کر خچر بدکا۔ پھر آپ صلی اللہ علیہ وسلم کا یہ فرمانا کہ میں اگر اللہ تعالیٰ سے دعا مانگوں کہ اللہ تعالیٰ تمہیں قبروں میں ہوتا ہوا عذاب دکھا دے تو تم مردے کو دفن کرنا بھی چھوڑ دو گے دلالت کرتا ہے کہ انہی قبروں میں عذاب ہوتا ہے جن میں اجسادِ عنصریہ کو دفن کیا جاتا ہے اگر ان قبروں میں عذاب نہ ہوتا تو آپ یہ بات نہ فرماتے کہ ڈر ہے کہ تم مردے دفن کرنا چھوڑ دو گے بہر حال یہ حدیث حیاتِ قبر اور عذابِ قبر کی بڑی وزنی دلیل ہے۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا قبر البیت اتاہ ملک ان اسود ان ازرقان يقال لاحدہما النکر وللآخرۃ النکیر فیقولان ما کنت تقول فی هذا الازجل فیقول هو عبد اللہ ورسولہ اشهد ان لا الہ الا اللہ وان محمداً عبده ورسوله فیقولان قد کنا نعلم انک تقول هذا ثم یضع له فی قبرہ سبعون ذراعاً سبعین ثم ینور له فیہ ثم یقال له نعم فیقول ارجع الی اہلی فاخبرہم فیقولان ثم کدومة العروس الذی لا یوقظہ الا حب اہلہ الیہ حتی یبعثہ اللہ من مضجعه ذلک وان کان منافقاً قال سمعت الناس یقولون قولاً فقلت مثله لا ادری فیقولان قد کان نعلم انک تقول ذلک فیقال الارض التی علیہ لعلہ علیہ

فتختلف اضلأعه فلا يزال عليه معذباً حتى يبعثه الله من
مضجعه ذلك.

(رواه الترمذی ج ۱ ص ۲۲۷ مشکوٰۃ ص ۲۵)

ترجمہ: ”حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب مردے کو قبر میں دفن کیا جاتا ہے تو اسکے پاس دو فرشتے آجاتے ہیں جن کا رنگ کالا ہوتا ہے اور آنکھیں نیلی ہوتی ہیں ایک کو منکر اور دوسرے کو نکیر کہا جاتا ہے۔ پس اسے کہتے ہیں کہ تو اس شخص یعنی حضرت محمد صلی اللہ علیہ وسلم کے بارے میں کیا کہتا ہے کہ وہ اللہ کا بندہ اور رسول ہے اور کلمہ شہادت پڑھتا ہے تو اسے کہتے ہیں: ہم جانتے ہیں کہ تو یہی جواب دے گا پھر اس کی قبر کو ستر ہاتھ فراخ کر دیا جاتا ہے سو جا! پس وہ کہتا ہے: میں اپنے اہل و عیال کی طرف جاتا ہوں اور ان کو خبر دیتا ہوں وہ کہتے ہیں: تو ایسے سو جا جیسے دلہن سوتی ہے جسے کھر کی سب سے زیادہ محبوب بندے کے سوا یعنی خاوند کے سوا کوئی نہیں جگاتا اللہ تعالیٰ تجھے قیامت کے روز اسی جگہ سے کھڑا کرے گا اور اگر منافق ہو تو کہتا ہے: میں نے لوگوں کو ایک بات کہتے سنا سو میں نے بھی اس طرح کہہ دیا پس کہتے ہیں: ہم جانتے ہیں تو یہی کہے گا پس زمین کو کہا جاتا ہے کہ تو اس پر مل جا پس زمین اس پر مل جاتی ہے اور اسکی پسلیاں ایک دوسرے میں گھس جاتی ہے پس وہ ہمیشہ اس کی معذرت رہے گا حتیٰ کہ قیامت کے دن اللہ تعالیٰ اسے اسی جگہ سے کھڑا کرے گا۔“

فائدہ

اس حدیث کا ایک ایک لفظ دلالت کرتا ہے کہ قبروں میں بڑے ہونے اجسام
میں سے سوال ہوتا ہے اور انہیں عذاب و راحت دی جاتی ہے مثلاً حدیث کا پہلا جملہ

اذا قبر البیت جب میت کو دفن کیا جاتا ہے اس کے پاس دو فرشتے آجاتے ہیں ظاہر ہے کہ دفن تو جسد کو کہا جاتا ہے نہ کہ روح کو پھر لفظ میت کا استعمال کیا گیا ہے جس کا اطلاق روح جسد کے مجموعہ پر بھی ہوتا ہے اور صرف جسد پر بھی ہوتا ہے صرف روح مجرد کو میت نہیں کہا جاتا ہے اور حتیٰ یبعثہ اللہ من مضجعه ذلک کا جملہ ادال ہے کہ عذاب و راحت وہاں ہو رہا ہے جہاں سے مردے نے قیامت کے روز اٹھنا ہے اور یہ تو یقینی بات ہے کہ مردے انہیں قبروں سے اٹھیں گے۔ لہذا ثابت ہوا کہ عذاب و راحت بھی انہیں قبروں میں ہے فیقال الارض سے بھی معلوم ہوتا ہے کہ یہ کارروائی انہیں قبروں میں ہوتی ہے جو زمین میں ہیں پھر یہ فرمانا کہ اسکی پسلیاں ایک دوسرے میں گھس جاتی ہیں دلیل ہے اس بات کی کہ یہ عذاب جسد عنصری کو دیا جاتا ہے کیونکہ پسلیاں بھی جسد کی ہوتی ہیں اور حدیث میں یہ بھی ہے کہ نم یعنی سو جا تو یہ سونا بھی جسد کے اندر متحقق ہو سکتا ہے کیونکہ روح سوتی نہیں بلکہ وہ تو جنت کی سیر و سیاحت میں مشغول رہتی ہے البتہ جسد کے ساتھ یہ سب کچھ بہ تعلق روح ہوتا ہے۔

جس گروہ سے ہمارا جنازہ اٹھ جائے اسی کے قبرستان میں دفن کیا جائے

خواجہ نصیر الدین چراغ دہلوی فرماتے ہیں کہ شیخ عبداللہ انصاری رحمۃ اللہ علیہ کے پاس جو فرقہ آتا وہ ان سے اس طرح ملتے کہ وہ یہ خیال کرنے لگتا کہ شیخ ہمارے طریقے اور دین و مذہب پر ہے مثلاً اگر قلندر آتے تو ان سے اس صحبت سے ان کے موافق باتیں کرتے کہ وہ کہتے کہ شیخ صورت میں صوفی ہے لیکن حقیقت میں قلندر ہے۔ اگر علماء آتے تو ان سے بھی ایسا ہی معاملہ کرتے وہ کہتے کہ شیخ بڑا عالم ہے صورت صوفیوں کی ہے اگر جو الٹی آتے وہ بھی ایسا ہی خیال کرتے ہر گروہ کا قبرستان جدا ہوا کرتا تھا اور ان گروہ کے آدمی کو اسی قبرستان میں دفن کرنے کا رواج تھا۔

جب شیخ کی رحلت کا وقت ہوا تو فرزندوں کو بلا کر کہا کہ میرا آخری وقت ہے مگر میں نے اپنی زندگی اس خوش اخلاقی سے بسر کی ہے کہ ہر طائفہ آکر کہے گا عبداللہ

انصاری ہمارے گروہ میں سے ہے اور ہم اپنے قبرستان میں دفن کریں گے، صاحبزادوں نے پوچھا: پھر کیا کریں؟ آپ نے فرمایا: میرا جنازہ درست کر کے گھر کے باہر رکھ دینا اور ہر گروہ سے کہنا: جنازہ اٹھائے، جس گروہ سے جنازہ اٹھائے، اسی کے قبرستان میں مجھے دفن کر دینا اور اسی گروہ میں مجھے شمار کرنا۔

چنانچہ بعد رحلت شیخ کی وصیت پر عمل کیا گیا اور جنازے کو باہر لا کر رکھ دیا گیا اور اعلان کر دیا گیا کہ جس گروہ سے جنازہ اٹھ سکے، اٹھالے اور اپنے قبرستان میں دفن کرے۔ اول قلندروں نے جنازہ اٹھانا چاہا مگر جنازہ ہلا بھی نہیں گویا زمین نے پکڑ رکھا ہو وہ لوٹ گئے۔ پھر جو اہل آئے، پھر علماء آئے، سب نے زور لگایا مگر جنازہ کسی سے نہ اٹھا، آخر صوفیوں کا گروہ آیا اور ان کے ہاتھ لگاتے ہی جنازہ آسانی سے اٹھ گیا، پھر انہوں نے ان کو اپنے قبرستان میں دفن کر دیا۔ (خیر الجالس)

جنازہ کی برکت سے یہودی مسلمان ہو گیا

جب حضرت سہیل بن عبداللہ تسری رحمۃ اللہ علیہ کی وفات ہوئی تو لوگ ان کے جنازے پر گرتے پڑتے تھے۔ شور و غل سن کر دریافت حال کے لیے ایک یہودی اپنے مکان سے نکل آیا، جس کی عمر ستر برس سے زیادہ تھی، جنازہ دیکھ کر لوگوں سے دریافت کرنے لگا کہ جو کچھ میں دیکھتا ہوں وہ تمہیں بھی نظر آتا ہے؟ لوگوں نے پوچھا: تو کیا دیکھتا ہے؟ کہا: آسمان سے لوگوں کے گروہوں کے گروہ نازل ہو رہے ہیں اور تبرک حاصل کر رہے ہیں، پھر وہ یہودی مسلمان ہو گیا اور اس کی حالت بہت اچھی ہو گئی۔

(روض الریاضین کرامات اولیاء ص ۸۵۱)

حضرت زید بن خارجر رضی اللہ عنہ نے غسل دینے کے بعد کلام کیا

حضرت انس بن مالک رضی اللہ عنہ فرماتے ہیں کہ جب زید بن خارجر رضی اللہ عنہ کا انتقال ہوا تو ان کو غسل دینے کے لیے انصار صحابہ نے مسابقت شروع کی، قریب تھا کہ ان میں لڑائی ہو جائے، آخر فیصلہ یہ ہوا کہ غسل دینے والے صرف دو مرتبہ ان پر پانی

ڈالیں گے اس کے بعد تمام قبیلوں کے سردار آ کر ان پر تیسری بار کا پانی بہائیں گے چنانچہ جب میں دوسرے سرداروں کے ساتھ پانی ڈالنے اندر گیا تو حضرت زید بن خارجہ نے اس طرح کلام کیا۔ دو سال ختم ہوئے ابھی چار باقی ہیں مالدار غریبوں کو لوٹیں گے اپنے آپ کو بچانا ان کا کوئی نظام نہیں ہوگا۔ حضرت ابو بکر رضی اللہ عنہ نرم دل اور ایمان والوں پر رحم والے ہیں البتہ کفار کے لیے بڑے سخت ہیں اللہ کے بارے میں کسی ملامت کرنے والے کی ملامت کو خاطر میں نہیں لاتے۔ حضرت عمر رضی اللہ عنہ بھی نرم مزاج ہیں مگر کفار کے لیے بڑے سخت ہیں ایمان والوں پر مہربان ہیں اللہ کے بارے میں کسی ملامت کی پرواہ نہیں کرتے۔ حضرت عثمان رضی اللہ عنہ بڑے نرم دل ہیں ایمان والوں پر مہربان ہیں آپ لوگ ان کا کہنا مانیں اور ان کی اطاعت کریں۔ اس کے بعد ان کی آواز بند ہو گئی دیکھا تو ان کی زبان حرکت کر رہی تھی اور ان کا جسم خاکی بے روح پڑا تھا (حضرت زید بن خارجہ رضی اللہ عنہ کا واقعہ مختلف حوالہ سے مختلف الفاظ کے ساتھ کتابوں میں آیا ہے)۔

میت نے غسل کے وقت تسبیح پڑھی

حضرت سلمہ فرماتے ہیں کہ حضرت خالد بن معدان روزانہ چالیس ہزار مرتبہ تسبیح (سبحان اللہ) پڑھا کرتے تھے اس کے علاوہ تلاوت قرآن بھی کثرت سے کرتے تھے ان کے انتقال کے وقت جب غسل دینے کے لیے ان کو تختہ پر رکھا گیا تو تسبیح پڑھتے وقت جس طرح انسان انگلیوں کو ہلا کر شمار کرتا ہے اس طرح وہ اپنی انگلیوں سے اشارہ کرنے لگے گویا وہ اس وقت بھی تسبیح پڑھنے میں مشغول تھے۔ (تاریخ مدینہ)

تسبیح کے لیے انگلیاں تختہ غسل پر بھی ہلتی رہیں

روایت ہے کہ حضرت خالد بن معدان رضی اللہ عنہ تلاوت قرآن کے علاوہ ہر روز چالیس ہزار بار سبحان اللہ پڑھا کرتے تھے اور انگلیوں پر گنتے تھے۔ اس زمانہ میں تسبیح کا رواج نہ تھا جب ان کا انتقال ہوا اور غسل کے لیے تختہ پر رکھے گئے تو ان کی انگلیاں ہلتی

تھیں جس طرح تسبیح پڑھتے وقت ہلتی تھیں۔

بوقتِ غسل میت حضرت امام ربانی مجدد الف ثانی رحمۃ اللہ علیہ نے اپنے دونوں ہاتھ ناف پر باندھ لیے

حضرت مجدد رحمۃ اللہ علیہ نے ۲۸ صفر ۱۰۳۲ء کو اس دارِ فانی سے رحلت فرمائی یہ حقیر (بدرالدین سرہندی مؤلف حضرات القدس) آپ کے غسل کے وقت موجود تھا حضرت کے بھتیجے شیخ بہاؤ الدین جو غسل کے درپے تھے میں ان کو پانی دیتا جاتا تھا میں نے جس وقت لوگوں کے غسل کے لیے آپ کے کپڑے اتارے تو میں نے دیکھا کہ آپ نے اپنے دونوں ہاتھ ناف پر باندھے ہوتے ہیں داہنے ہاتھ کا انگوٹھا چھنگلیا کے ساتھ حلقہ کیے ہوئے ہے جیسا کہ نماز میں ایسا کرنا مستحب ہے حالانکہ انتقال کے وقت آپ کے ہاتھ پاؤں سیدھے کر دیئے گئے تھے جیسا کہ عام طریقہ ہے۔

حاضرین نے یہ دیکھنے کے لیے کہ میت کا نماز کی طرح ہاتھ باندھنا اختیاری بات ہے یا اتفاق آپ کے ہاتھوں کو کھول کر سیدھا کر دیا مگر فوراً ہی وہ فوراً اس حالت پر بندھ گئے تب لوگ سمجھ گئے کہ آپ نے وضع خود اختیار فرمائی ہے اس لیے ان کو ایسا ہی چھوڑ دی گیا پھر جب غسل کے لیے کپڑے اتارے گئے اور تختہ پر آپ کو لٹایا گیا تو میں نے دیکھا کہ آپ تبسم فرما رہے ہیں جیسا کہ زندگی میں آپ کا مسکرانے کا طریقہ تھا جب تک آپ غسل کرتے رہے مسکراتے ہی رہے اس کے بعد آپ کو وضو کرایا گیا اور آپ کے بندھے ہوئے ہاتھ کو لمبا کر کے دھویا گیا جب غسل ختم ہو گیا تو حاضرین نے دیکھا کہ سیدھا ہاتھ سیدھی طرف سے الٹا ہاتھ الٹی طرف سے آہستہ آہستہ حرکت کر کے اس نماز کی ہیئت پر واپس آگئے اس غیر معمولی کرامت کو دیکھ کر حاضرین نے بہت زور سے چیخ ماری اور بے اختیار ہو کر سبحان اللہ کا ورد کرنے لگے۔ پھر چونکہ حضرت کی یہی مرضی تھی تو آپ کے ہاتھ کو اس طرح چھوڑ دیا اور ایک دوسرے سے الگ کر کے لمبا نہیں کیا۔ (حضرات القدس حصہ دوم)

حضرت عامر بن فہیر رضی اللہ عنہما کی نعش ہوا میں بلند ہوتی گئی

بڑے معونہ ایک مشہور جنگ ہے جس میں عمر بن طفیل رئیس بنو عامر نے دھوکہ دے کر اور بد عہدی کر کے ستر صحابہ کو جو سب کے سب حافظ قرآن تھے بڑے معونہ کے مقام پر شہید کر دیا تھا۔ ان شہیدوں میں حضرت ابو بکر صدیق رضی اللہ عنہ کے آزاد کردہ غلام حضرت عامر بن فہیر بھی تھے یہ وہی غلام تھے جنہوں نے ہجرت کے وقت عارث ثور وغیرہ میں اور سفر کے درمیان حضور صلی اللہ علیہ وسلم اور حضرت ابو بکر صدیق رضی اللہ عنہ کی مختلف خدمات انجام دی تھیں ان کے قاتل جبار سلمی کا بیان ہے کہ جب میں نے ان کو نیزہ مارا تو شہادت کے وقت ان کی زبان سے نکلا: "فزت برب الكعبة" (رب کعبہ کی قسم! میں کامیاب ہو گیا) اس کے بعد میں نے دیکھا کہ ان کی نعش آسمان کی طرف اڑنے لگی میں بہت حیران ہوا اور لوگوں سے پوچھا کہ نیزہ میں نے مارا ان پر غالب ہوا اور کہتے ہیں کہ میں کامیاب ہو گیا۔ آخر کون سی کامیابی ہے؟ تو مجھے بتایا گیا کہ اس کے بدلے انہیں جنت ملی یہی ان کی کامیابی ہے یہ بات میرے دل میں ایسی لگی کہ میں مسلمان ہو گیا۔

اللہ کے عاشق کی گفتگو

نیز فضائل صدقات میں ہے:

شیخ ابو یعقوب سنوی رحمۃ اللہ علیہ کہتے ہیں کہ میرے پاس ایک مرید آیا اور کہنے لگا کہ میں کل کو ظہر کے وقت مرجاؤں گا چنانچہ دوسرے دن ظہر کے وقت مسجد حرام میں آیا طواف کیا اور تھوڑی دور جا کر مر گیا میں نے اس کو غسل دیا اور دفن کیا جب میں نے اس کو قبر میں رکھا تو اس نے آنکھیں کھول دیں میں نے کہا کہ مرنے کے بعد بھی زندگی ہے کہنے لگا کہ میں زندہ ہوں اور اللہ کا ہر عاشق زندہ ہی رہتا ہے۔

(روسی فضائل صدقات میں ۲۷۷ ص ۲۸۰)

دو مزید واقعات

نیز فضائل صدقات میں ہے:

ایک بزرگ کہتے ہیں کہ میں نے ایک مرید کو غسل دیا، اس نے میرا انگوٹھا پکڑ لیا، میں نے کہا کہ انگوٹھا چھوڑ دے مجھے معلوم ہے کہ تو مرا نہیں ہے، یہ ایک مکان سے دوسرے مکان میں انتقال ہے، اس نے میرا انگوٹھا چھوڑ دیا۔ شیخ ابن الجلاء مشہور بزرگ ہیں، وہ فرماتے ہیں کہ جب میرے والد کا انتقال ہوا اور ان کو نہلانے کے لیے تختہ پر رکھا تو وہ ہنسنے لگے، نہلانے والے چھوڑ کر چل دیئے، کسی کو ہمت ان کے نہلانے کی نہ پڑی تھی، ایک اور بزرگ ان کے رفیق آئے، انہوں نے غسل دیا۔

(روض فضائل صدقات ص ۶۷۲ حصہ دوم)

اس کے بعد مولانا محمد زکریا تحریر فرماتے ہیں: غرض صاحب روض نے بہت سے واقعات ان مرثیوں کے ایسے لکھے ہیں جن سے ان کے مرنے کے وقت اور مرنے کے بعد نہایت بنشاش ہونا، ہنسنا، مذاق کرنا، لطف اڑانا معلوم ہوتا ہے، مرنے کے بعد کلام کرنے کے واقعات حافظ ابن عبدالبر نے استیعاب میں بھی ذکر کیے ہیں۔ حضرت زید بن خارجه رضی اللہ عنہ کے ترجمہ میں لکھتے ہیں کہ اس میں اختلاف نہیں کہ انہوں نے مرنے کے بعد کلام کیا اور اسی طرح بعض دوسرے صحابہ کرام سے بھی نقل کیا ہے۔

(فضائل صدقات ص ۶۷۲ حصہ دوم)

حضرت عمر فاروق رضی اللہ عنہ کے پاؤں مبارک سے خون نکل آیا

حضرت عمر فاروق رضی اللہ عنہ کیم محرم الحرام کو ایک مجوسی غلام کے ہاتھوں جام شہادت فرما گئے تھے، اللہ تعالیٰ نے فضائل تو بہت سے عطا فرمائے تھے، لیکن خصوصی فضائل جو حاصل ہوئے، ان میں شرف صحابیت شہادت اور نبی کریم صلی اللہ علیہ وسلم کے ہمراہ روضہ اطہر میں رفاقت بہر حال دشمنان اسلام کو اس رفاقت کی وجہ سے بڑا ملال رہتا ہے۔

سلطان نور الدین زنگی کے دور میں بعض عیسائی لوگوں نے نبی کریم صلی اللہ علیہ وسلم کے روضہ اطہر میں گھس کر ان مقدس شخصیات کے اجسام مبارک پر چوری کرنے کی

سازش تیار کی تھی اور تارک الدنیا صوفی درویش بن کر مدینہ منورہ میں اقامت رک لی اور درپردہ سرنگ کھود کر روضہ اطہر تک پہنچ گئے۔

سلطان نور الدین زنگی نے خواب میں دو بزرگ صورت شیطانوں کو دیکھا کہ حضور اقدس صلی اللہ علیہ وسلم ان کی طرف اشارہ فرما رہے ہیں اور پھر وہ تین مرتبہ اسی قسم کا خواب دیکھا جس میں نبی کریم صلی اللہ علیہ وسلم نے انہیں خواب میں بتا دیا کہ یہ لوگ مجھے تنگ کر رہے ہیں سلطان نور الدین زنگی نے مدینہ منورہ کا دورہ کیا اور تحقیق کرائی اور ان لوگوں کو پکڑ لیا گیا۔

ان کی کمین گاہ کی تلاشی لی گئی تو وہاں سے سرنگ برآمد ہوئی سرنگ میں دیکھا گیا تو پتا چل گیا کہ یہ روضہ اطہر تک پہنچ گئی ہے اور ایک مقدس میت کے پاؤں میں کوئی نوک دار چیز لگنے کی وجہ سے ان کے پاؤں کی چھوٹی انگلی سے خون بہہ رہا ہے۔ بعد میں محققین نے بتایا کہ یہ قبر مبارک حضرت عمر فاروق رضی اللہ عنہ کی ہے۔

انبیاء کرام کے بارے میں تو واضح ہے کہ وہ قبور میں زندہ ہیں اسی طرح اللہ تعالیٰ کے اولیاء صحابہ کرام اور شہداء کی نعشوں کے مشاہدے سے اس نظریے کی تصدیق ہو جاتی ہے کہ شہداء اور اللہ کے اولیاء اپنی قبور میں زندہ ہیں جس کا دعویٰ قرآن و سنت میں موجود ہے۔

حضرت عمر فاروق رضی اللہ عنہ کے پاؤں مبارک پر کدال سے زخم آنے پر سوال ہو سکتا ہے کہ قبر کی جگہ کچھ خالی ہوتی ہے وہاں کدال کیسے جاگی؟ اس کا جواب یہ ہے کہ حجرہ نبی صلی اللہ علیہ وسلم کا طول و عرض بڑا ہی مختصر تھا اور حضرت عمر رضی اللہ عنہ طویل اقامت انسان تھے لہذا دیوار کی جڑ کھود کر ان کے پاؤں کے لیے جگہ بنائی گئی تھی اور کدال سے جب دیوار کھودی گئی تو اسے لازماً پاؤں پر ہی لگنا تھا۔ (از مرتب)

چودہ سو برس بعد حضرت عبداللہ بن عبدالمطلب کا جسد مبارک قبر سے صحیح حالت میں برآمد ہوا

مسجد نبوی (صلی اللہ علیہ وسلم) کی توسیع کے سلسلہ میں کی جانے والی کھدائی کے دوران حضور صلی اللہ علیہ وسلم کے والد حضرت عبداللہ بن عبدالمطلب کا جسد مبارک جس کو دفن کیے چودہ سو سال سے زیادہ کا عرصہ گزر چکا ہے بالکل صحیح و سالم حالت میں برآمد ہوا علاوہ ازیں صحابی رسول (صلی اللہ علیہ وسلم) مالک بن سوفائی کے علاوہ دیگر چھ صحابہ کرام رضی اللہ عنہم کے جسد مبارک بھی اصلی حالت میں پائے گئے جنہیں جنت البقیع میں نہایت عزت کے ساتھ دفنایا گیا۔ (سنت نبوی صلی اللہ علیہ وسلم اور جدید سائنس ۵۴۳)

صحابہ کرام رضی اللہ عنہم کے جسم چودہ سو سال بعد بھی تروتازہ تھے

چند سال قبل مسجد نبوی صلی اللہ علیہ وسلم کی جنت البقیع کی طرف سے جنب توسیع کی گئی تو راستے میں چند صحابہ کرام رضی اللہ عنہم کی قبریں موجود تھیں۔ مسجد نبوی صلی اللہ علیہ وسلم کی توسیع کے مراحل میں ان قبروں کو کھولا گیا اور ان صحابہ کرام کو جنت البقیع میں دفن کیا گیا جس کی تفصیل اس سال (۱۹۸۶ء) نوائے وقت نے بھی دی۔

حج کا زمانہ تھا جب ان اصحاب رضی اللہ عنہم کی قبروں کو کھولا گیا اور یہ عمل رات کے وقت کی گیا تاکہ لوگوں کو کم سے کم پتہ چل سکے جب ان کے جسموں کو نکالا گیا تو ویسے ہی تروتازہ تھے کیڑے مکوڑوں کا نام تک نہ تھا کافی لوگوں نے ان پاک جسدوں کی زیارت کی۔

ایک صحابی رضی اللہ عنہ کی لاش سے تروتازہ خون کا بہنا

حضرت جابر رضی اللہ عنہ کے والد عبداللہ رضی اللہ عنہ غزوہ احد کے پہلے شہید تھے اور نبی کریم صلی اللہ علیہ وسلم کے حکم پر انہیں حضرت عمرو بن جموح رضی اللہ عنہ شہید ہمراہ ایک ہی قبر میں دفن کیا گیا تھا یہ ان شہداء میں سے تھے جن کو کفن کے لیے پوری چادر بھی نصیب نہیں ہوئی تھی۔ چالیس سال گزرنے کے بعد یہاں سیلاب آ گیا تھا اور یہ

حضرت معاویہ رضی اللہ عنہ کی خلافت کا زمانہ تھا اور یہاں سے ایک نہر بھی نکالی مقصود تھی چنانچہ اس جگہ موجود شہداء کی نعشوں کو ان کے ورثاء کی موجودگی میں وہاں سے نکالا گیا تھا۔ حضرت جابر رضی اللہ عنہ کی موجودگی میں انہیں بھی نکالا گیا تو دونوں صحابہ کی نعشیں تروتازہ اور اجسام بالکل صحیح سالم تھے۔ ایک دوسری کتاب میں یہ واقعہ کچھ اس الفاظ میں مذکور ہے کہ حضرت عمرو بن جموح رضی اللہ عنہ اور عبد اللہ بن عمرو رضی اللہ عنہ کی قبر برسائی پانی سے کٹ گئی تھی یہ دونوں بزرگ آنحضرت صلی اللہ علیہ وسلم کے انصاری صحابی ہیں اور غزوہ احد میں شہید ہوئے تھے اور ایک ہی قبر میں دونوں کو ساتھ دفن کی گیا تھا جب پانی کا بہاؤ اور زیادہ ہوا تو نعشیں بالکل نمودار ہو کر سامنے آگئیں لوگوں نے طے کیا کہ انہیں یہاں سے کہیں دوسری جگہ لے جا کر دفن کر دیں چنانچہ جب قبر کی پوری مٹی ہٹائی گئی اور جسموں کو نکالا گیا تو معلوم ہوا کہ اب تک چالیس سال ہو چکے ہیں کسی قسم اک کوئی فرق نہیں ہونے پایا ہے بالکل ایسا معلوم ہوتا تھا جیسے ابھی کل ہی ان کی وفات ہوئی تھی۔ (موطأ)

غزوہ احد کے ایک شہید کو صحابہ کرام کا دیکھنا

علامہ سہلی رحمۃ اللہ علیہ نے ”دلائل النبوة“ میں نقل کیا ہے کہ بعض صحابہ نے ایک جگہ کھودی تو اس میں ایک طرف کا حصہ طاق کی طرف کھل گیا دیکھا کہ ایک تخت پر کوئی بزرگ بیٹھے تلاوت میں مصروف تھے اور آگے تروتازہ باغ ہیں اور غالباً یہ احد کی سرزمین کا واقعہ ہے ان بزرگ کے چہرے پر زخم کے نشانات تھے اس لیے اندازہ ہوا کہ یہ کوئی شہید ہے چنانچہ قبر بند کر دی گئی۔

(علم الدرج ۲ ص ۵۱)

وعلیکم السلام اے عبد اللہ کے باپ!

بیہقی نے اپنی سند سے دریافت کیا کہ ہاشم بن محمد عمری کہتے ہیں کہ مجھے میرے والد جمعہ کے روز فجر کے وقت قبور شہداء کی زیارت کے لیے لے گئے جب ہم قبرستان

میں پہنچے تو انہوں نے باوازِ بلند کہا:

سَلَامٌ عَلَيْكُمْ يَا صَبْرَتُمْ فَنِعْمَ عُقْبَى الدَّارِ. (القرآن)

تو جواب آیا کہ:

وَعَلَيْكُمْ السَّلَامُ يَا اَبَا عَبْدِ اللَّهِ!

تو میرے باپ نے میری طرف متوجہ ہو کر کہا کہ تم نے جواب دیا؟ میں نے کہا کہ نہیں! پھر میرے باپ نے میرا ہاتھ پکڑ کر اپنی دائیں طرف کر لیا تو پھر دوبارہ سلام کیا تو دوبارہ جواب دیا۔ آپ نے تین دفعہ اسی طرح کیا اور تینوں مرتبہ جواب ملا۔ یہ سن کر میرے والد نے سجدہ شکر کیا۔ (شرح الصدور)

شہدائے اُحد

امیر المؤمنین حضرت معاویہ رضی اللہ عنہ نے اپنے زمانہ خلافت میں مدینہ منورہ کے اندر ایک شہر جاری کرنے کا ارادہ کیا، اتفاق سے اثنائے راہ میں اُحد کے قبرستان کا ایک گوشہ بھی آ گیا۔ حضرت معاویہ رضی اللہ عنہ نے اعلان کر دیا کہ جن لوگوں کے اعتراف یہاں دفن ہیں وہ ان کی لاشیں یہاں سے دوسری جگہ منتقل کر دیں۔ لاشیں نکالی گئیں تو معلوم ہوا کہ بالکل تروتازہ اصل حالت پر ہیں، اسی وقت یہ واقعہ بھی پیش آیا کہ کھدائی کرتے وقت کسی کا بھاؤڑہ حضرت حمزہ رضی اللہ عنہ کے پیر میں لگ گیا، جس سے فوراً خون جاری ہو گیا۔ یہ واقعہ غزوہ اُحد سے پچاس سال بعد کا ہے۔

(تذکرۃ القریٰ)

چالیس سال بعد زندگی کے آثار

حضرت زبیر رحمۃ اللہ علیہ کہتے ہیں کہ حضرت جابر رضی اللہ عنہ نے فرمایا: جب حضرت معاویہ رضی اللہ عنہ نے چالیس کا چہرہ جاری کیا تو اعلان کیا گیا کہ ہم اپنے جنگ اُحد کے شہیدوں کو منتقل کر لیں، چنانچہ ہم نے انہیں چالیس سال بعد نکالا تو ان کے جسم بالکل نرم تھے اور ان کے ہاتھ پاؤں مر جاتے تھے۔ ابو نعیم کی ایک روایت میں یہ ہے کہ

حضرت ابوالزبیر رحمۃ اللہ علیہ کہتے ہیں کہ حضرت جابر رضی اللہ عنہ نے فرمایا: لوگوں نے اپنے شہیدوں کو چالیس سال بعد قبروں سے نکالا تو وہ بالکل تروتازہ تھے۔

یہ غلاموں کا حال ہے خود آقا علیہ الصلوٰۃ والسلام اور دیگر نبیوں کے احوال آخرت کیسے ہوں گے!

جیسے کل ہی دفن ہوئے ہوں

حضرت ابن اسحاق رضی اللہ عنہ نے معاذی میں اس قصہ کو ذکر کیا ہے وہ کہتے ہیں: میرے والد نے اصحاب کے چند مشائخ سے نقل کیا ہے کہ جب حضرت معاویہ رضی اللہ عنہ نے پانی کا وہ چشمہ چلایا جو شہداء کی قبروں کے پاس سے گزرتا تھا تو اس کا پانی ان قبروں میں جانے لگا۔ ہم نے جا کر حضرت عمر رضی اللہ عنہ اور حضرت عبداللہ رضی اللہ عنہ کو نکالا تو ان پر دو چادریں تھیں جن سے ان کے چہروں کو ڈھانکا ہوا تھا اور دونوں کے پیروں پر کچھ گھاس پڑی ہوئی تھی اور ان کے جسم ادھر ادھر مڑ جاتے تھے اور ایسے معلوم ہوتا تھا کہ جیسے کل ہی یہ دونوں دفن کیے گئے ہیں۔

دونوں میں سے ایک صحابی زخمی ہوئے تھے اور ان کا ہاتھ زخم پر رکھ کر انہیں دفن کیا گیا تھا اب ان کا ہاتھ زخم سے اٹھا کر چھوڑا گیا تو وہ اپنی جگہ زخم پر واپس آ گیا جیسے کہ پہلے تھا۔ قبر کھودنے کا یہ واقعہ جنگ احد کے چھیالیس سال بعد پیش آیا تھا۔ (حیات اصحاب) زخم ابھی تازہ تھے

حضرت جابر رضی اللہ عنہ فرماتے تھے کہ حضرت معاویہ بن ابی سفیان رضی اللہ عنہ کے زمانہ خلافت میں ایک آدمی میرے پاس آیا اور اس نے کہا کہ حضرت معاویہ رضی اللہ عنہ کے کارندوں نے آپ کے والد کی قبر کو اکھاڑ پھینکا اور ان کے جسم کا کچھ حصہ ظاہر ہو گیا ہے میں نے جا کر دیکھا تو وہ بالکل ویسے ہی تھے جیسے کہ میں نے ان کو دفن کیا تھا ان کے جسم میں کوئی تبدیلی نہیں آئی تھی۔ میدان جنگ میں جو زخم ان کو آئے تھے بس وہی تھے اس کے بعد میں نے ان کو پھر دفن کر دیا۔

ابھی سبز پودے بھی خشک نہ ہوئے تھے

حضرت عبداللہ بن عمرو رضی اللہ عنہ سرخ رنگ کے تھے اور ان کے سر پر بال نہیں تھے اور ان کا قد لمبا نہیں تھا اور حضرت عمرو بن جموح رضی اللہ عنہ لمبے قد والے تھے۔ اس لیے جنگ اُحد کے دن صحابہ نے دونوں حضرات کو پہچان لیا تھا اور دونوں کو ایک ہی قبر میں دفن کیا تھا۔

ان حضرات کی قبر ایک برساتی نالے کے قریب تھی ایک مرتبہ اس کا پانی ان کی قبر میں داخل ہو گیا تھا جس کی وجہ سے ان کی قبر کھودی گئی تو دونوں حضرات پر دو کالی سفید دھاریوں والی چادریں تھیں حضرت عبداللہ رضی اللہ عنہ کے چہرے پر زخم تھا ان کا ہاتھ ان کے زخم پر رکھا ہوا تھا جب ان کا ہاتھ زخم سے ہٹایا گیا تو خون پھر بہنے لگے اور جب زخم پر رکھا گیا تو خون بالکل رک گیا۔ حضرت جابر رضی اللہ عنہ نے فرمایا: میں نے دیکھا ایسے لگا کہ میرے والد قبر میں سو رہے ہیں اور ان کی جسمانی حالت میں کسی قسم کی تبدیلی نہیں آئی تھی۔ حضرت جابر رضی اللہ عنہ سے پوچھا گیا کہ آپ نے ان کا کفن بھی دیکھا تھا؟ انہوں نے کہا: ہاں! انہیں صرف ایک دھاری دار چادر میں کفن دیا گیا تھا جس سے ان کا چہرہ چھپ گیا تھا اور ان کے پاؤں پر حزل پودے ڈال دیئے گئے تھے ہمیں وہ چادر بھی اسی حال میں ٹھیک ملی ان کے پیروں پر حزل کے پودے بھی اپنی اصلی حالت پر تھے حالانکہ وفات کے چھیالیس سال بعد ان کی قبر کھودی گئی۔

عم رسول سید الشہداء رضی اللہ عنہ کی لاش کا اعزاز

حضرت جابر رضی اللہ عنہ فرماتے ہیں: جب حضرت معاویہ رضی اللہ عنہ نے جنگ اُحد کے چالیس سال بعد اُحد کے شہداء کے پاس سے نہر چلائی تو ان کی طرف سے ہم شہداء کے ورثہ میں اعلان کیا گیا کہ ہم اپنے شہداء کو سنبھال لیں ہم نے وہاں جا کر انہیں نکالا کدال حضرت حمزہ رضی اللہ عنہ کے پاؤں کو لگی تو اس میں سے خون بہنے لگا۔ حضرت عمرو بن دینار اور حضرت ابو بکر رضی اللہ عنہ کہتے ہیں: کدال حضرت حمزہ

رضی اللہ عنہ کے پاؤں کو لگی تو اس میں سے خون بہنے لگا، حالانکہ ان کو دفن ہوئے چالیس سال ہو چکے تھے۔ شیخ سمودی رحمۃ اللہ علیہ کی تحقیق یہ ہے کہ یہ واقعہ تین مرتبہ پیش آیا۔ ایک مرتبہ دفن کے بعد جب برسائی نالہ کا پانی قبر میں داخل ہوا تھا اس کی وجہ یہ ہے کہ ہر واقعہ کے بارے میں متعدد روایات منقول ہیں اور یہ صحابہ کی کھلی کرامت ہے اور اسی وجہ سے یہ واقعہ بار بار پیش آیا۔ (حیاء الصحابہ)

چھ ماہ بعد زندگی کے آثار

حضرت ابونصرہ رحمۃ اللہ علیہ کہتے ہیں کہ حضرت جابر بن عبد اللہ رضی اللہ عنہ نے فرمایا: جب جنگ احد کا وقت ہوا تو رات کو میرے والد نے بلا کر کہا: میرا خیال یہی ہے کہ میں حضور صلی اللہ علیہ وسلم کے صحابہ میں سے پہلے شہید ہو جاؤں گا اور اللہ کی قسم! میں کسی کو ایسا نہیں چھوڑ کر جا رہا ہوں، حضور صلی اللہ علیہ وسلم کی ذات کے بعد مجھے تم سے زیادہ پیارا ہو اور مجھ پر قرضہ بھی ہے، وہ میری طرف سے ادا کر دینا اور اپنی بہنوں کے بارے میں حسن سلوک کی وصیت قبول کرو۔

چنانچہ صبح کو سب سے پہلے وہی شہید ہوئے اور میں نے انہیں ایک اور صحابی کے ساتھ دفن کر دیا، پھر میرا جی نہ مانا کہ میں نے انہیں قبر میں کسی دوسرے کے ساتھ رہنے دوں تو میں نے انہیں چھ مہینے کے بعد قبر سے نکالا تو وہ بالکل ایسے تھے جیسے کہ اُس دن تھے جس دن میں نے انہیں قبر میں رکھا تھا، صرف ان کے کان میں کچھ فرق آیا ہوا تھا۔ اور ابن سعد کی دوسری روایت میں یہ ہے کہ مجھے ان کے جسم میں کوئی فرق نظر نہیں آیا۔ البتہ ان کی داڑھی کے چند بالوں میں کچھ فرق تھا، جو زمین سے لگے ہوئے تھے۔

(حیاء الصحابہ جلد سوم)

غزوہ احد کے شہداء کے اجسام سے تازہ خون

موطا امام مالک میں مذکور ہے کہ کوہ احد کے نیچے جو برسائی نالہ بہتا ہے ایک مرتبہ اس میں طغیانی اس شدت سے آئی کہ صحابہ کرام کی قبریں کھل گئیں اور نعشیں تیرتی ہوئی

باہر نکل آئیں اور بعض کے جسموں سے تازہ خون بہہ رہا تھا، حالانکہ انہیں شہید ہوئے برسوں گزر چکے تھے۔

شریف مکہ جو ان دنوں حجاز کے حکمران تھے، کو خواب میں حضرت حمزہ رضی اللہ عنہ کی زیارت ہوئی، حضرت حمزہ رضی اللہ عنہ نے شریک مکہ کو کہا کہ مجھے بارش کا پانی تنگ کر رہا ہے، اس کا بند و بست کرو۔ شریف مکہ نے علماء کو بلا کر ان سے مشورہ کیا، جب قبر کو کھودا گیا تو واقعی اس میں پانی رس رہا تھا، چنانچہ حضرت حمزہ رضی اللہ عنہ کی نعش کو اونچی جگہ منتقل کرنے کا پروگرام بنایا گیا۔ کھدائی کے دوران کدال کی معمولی سی ضرب غلطی سے نعش کے ٹخنے پر لگی یہ دیکھ کر سب لوگ حیران رہ گئے کہ وہاں سے تازہ خون جاری ہو گیا، چنانچہ اس جگہ پر پٹی باندھی گئی، حضرت حمزہ رضی اللہ عنہ کے جسم کو کھولا گیا تو دیکھا کہ جسم کے نچلے حصہ پر کفن موجود ہے، زخموں سے تازہ خون رس رہا ہے، آنکھ کھلی ہوئی ہے اور کان کٹے ہوئے ہیں اور پیٹ چاک ہے، وہاں پر موجود سب لوگوں نے حضرت حمزہ رضی اللہ عنہ کی زیارت کی اور اس حالت میں ان کو پرانی قبر سے نکال کر اونچی جگہ پر دوبارہ دفن کیا گیا۔

فرشتوں نے میت کو غسل دے دیا ہے

حضرت محمود بن لبید رحمۃ اللہ علیہ کہتے ہیں: جنگ احد کے دن قبیلہ بنو عمرو بن عوف کے حضرت حنظلہ بن ابی عامر رضی اللہ عنہ اور حضرت ابوسفیان بن حرب رضی اللہ عنہ کا (جو کہ اس وقت تک مسلمان نہیں ہوئے تھے) مقابلہ ہوا، جب حضرت حنظلہ رضی اللہ عنہ حضرت ابوسفیان رضی اللہ عنہ پر غالب آگئے تو شداد بن اسود (جسے ابن شعوب کہا جاتا تھا) نے دیکھا کہ حضرت حنظلہ رضی اللہ عنہ حضرت ابوسفیان رضی اللہ عنہ پر چڑھ بیٹھے ہیں تو اس نے بلوار کروار سے حضرت حنظلہ رضی اللہ عنہ کو شہید کر دیا، جنگ کے بعد حضور صلی اللہ علیہ وسلم نے فرمایا تمہارے اس ساتھی کو یعنی حضرت حنظلہ رضی اللہ عنہ کو فرشتے غسل دے رہے ہیں، ان کے گھر والوں سے پوچھا کہ کیا بات ہے؟ ان کی بیوی سے

پوچھا گیا تو انہوں نے بتایا: جو نبی انہوں نے مسلمانوں کی شکست کی آواز سنی تھی، اسی وقت گھر سے چل پڑنے تھے اور اس وقت انہیں نہانے کی حاجت تھی۔

حضور صلی اللہ علیہ وسلم نے فرمایا: اسی وجہ سے فرشتوں نے انہیں غسل دیا ہے۔ حضرت محمود بن لبید رحمۃ اللہ علیہ کہتے ہیں: جب غزوہ خندق کے دن حضرت سعد رضی اللہ عنہ کے بازو کی رگ میں تیر لگنے سے زخم ہو گیا تو وہ بہت زیادہ بیمار ہو گئے، اس لیے انہیں رفیدہ نامی عورت کے پاس منتقل کر دیا گیا، ان کے انتقال کی خبر پر حضور صلی اللہ علیہ وسلم تشریف لے گئے اور ہم بھی آپ صلی اللہ علیہ وسلم کے ساتھ چل پڑے، آپ صلی اللہ علیہ وسلم اتنی تیزی سے چلے کہ ہماری جوتیوں کے تسمے ٹوٹنے لگے اور ہمارے کندھوں سے چادریں گرنے لگیں، صحابہ رضی اللہ عنہم نے بطور شکایت عرض کیا: یا رسول اللہ! آپ نے تیز چل کر ہمیں تھکا دیا، حضور صلی اللہ علیہ وسلم نے فرمایا: مجھے اس بات کا ڈر تھا کہ جیسے فرشتوں نے حضرت حظلہ رضی اللہ عنہ کو غسل دے دیا تھا، کہیں ان کو بھی فرشتے ہم سے پہلے غسل نہ دے دیں۔

میت پر فرشتوں نے سایہ کر دیا

جب حضرت جابر رضی اللہ عنہ کے والد شہید ہوئے تو وہ ان کے چہرہ سے کپڑا ہٹا کر رونے لگے، لوگوں نے انہیں منع کیا تو حضور صلی اللہ علیہ وسلم نے فرمایا: تم اپنے والد کو روؤ یا نہ روؤ تمہاری مرضی ہے، لیکن اللہ کے ہاں ان کا اتنا درجہ ہے کہ آپ لوگوں کے اٹھنے تک فرشتے ان پر اپنے پروں سے سایہ کرتے رہے۔ حضرت جابر رضی اللہ عنہ کی دوسری روایت میں بھی یہی ہے کہ حضور صلی اللہ علیہ وسلم نے فرمایا: جنازے کے اٹھانے تک فرشتے اپنے پروں سے ان پر سایہ کرتے رہے۔ حضرت سلمہ بن اسلم رضی اللہ عنہ فرماتے ہیں کہ ہم لوگ دروازے پر تھے اور حضور صلی اللہ علیہ وسلم بھی تھے، ہمارا ارادہ تھا کہ جب حضور صلی اللہ علیہ وسلم اندر تشریف لے جائیں گے تو ہم بھی آپ صلی اللہ علیہ وسلم کے پیچھے اندر چلے جائیں گے، اندر کمرے میں صرف حضرت سعد رضی اللہ عنہ تھے

جنہیں کپڑے سے ڈھکا ہوا تھا، آپ صلی اللہ علیہ وسلم اندر تشریف لارہے تھے کہ گویا کہ کسی کی گردن پھلانگ رہے ہیں یہ دیکھ کر میں رک گیا اور خود حضور صلی اللہ علیہ وسلم نے مجھے اشارے سے فرمایا: ٹھہر جاؤ، میں خود بھی رک گیا اور جو میرے پیچھے تھے ان کو بھی روک دیا۔

حضور صلی اللہ علیہ وسلم کچھ دیر وہاں بیٹھے پھر باہر تشریف لے آئے، میں نے عرض کیا: یا رسول اللہ! مجھے تو اندر کوئی نظر نہیں آ رہا تھا لیکن آپ صلی اللہ علیہ وسلم آہستہ آہستہ اس طرح چل رہے تھے کہ جیسے آپ کسی کی گردن پھلانگ رہے ہوں۔ حضور صلی اللہ علیہ وسلم نے فرمایا: اندر فرشتے بہت زیادہ تھے مجھے بھی بیٹھنے کی جگہ تہ ملی جب ایک فرشتے نے اپنے دو پروں میں سے ایک پر کو سمیٹ لیا، پھر میں بیٹھ سکا۔

(حیۃ الصحابہ)

حضرت جبریل علیہ السلام نماز جنازہ میں

ان کی یہ مشہور کرامت ہے کہ جب مدینہ منورہ میں ان کی وفات ہوئی تو حضرت جبریل علیہ نے مقام تبوک پر اتر کر دربار رسالت میں عرض کیا: یا رسول اللہ! معاویہ مزی کا مدینہ منورہ میں انتقال ہو گیا ہے اور ہمارے لیے مناسب ہے کہ ہم لوگ ان کی نماز جنازہ پڑھ سکیں گے، پھر حضرت جبریل علیہ السلام نے فرمایا کہ ہاں ابے شک ضرور ہم لوگ نماز جنازہ پڑھ سکیں گے۔

پھر حضرت جبریل علیہ السلام نے اس قدر زور سے اپنا بازو زمین پر مارا کہ تمام شجر، حجر ٹیلے اور پہاڑیاں ملنے لگیں اور تمام جنابات اس طرح اٹھ گئے، ان کا جنازہ حضور اقدس صلی اللہ علیہ وسلم کی آنکھوں کے سامنے آ گیا اور جب حضور اقدس صلی اللہ علیہ وسلم نے ان کی نماز جنازہ پڑھائی تو صحابہ کرام کے تیس ہزار مجمع کے علاوہ فرشتوں کی بھی دو صفیں تھیں اور ہر صف میں ایک ہزار فرشتے تھے۔ ایک روایت میں ہے کہ ہر صف میں ساٹھ ہزار فرشتے تھے۔

نماز کے بعد حضور اقدس صلی اللہ علیہ وسلم نے حضرت جبریل علیہ السلام سے فرمایا کہ اللہ تعالیٰ نے میرے صحابی کو اتنا عظیم رتبہ کون سے عمل کی وجہ سے عطاء فرمایا؟ تو حضرت جبریل علیہ السلام نے عرض کیا: یا رسول اللہ! یہ شخص سورہ قُلْ هُوَ اللَّهُ أَحَدٌ سے بے حد محبت رکھتا تھا اور ہر وقت اُٹھتے بیٹھتے اس سورت کی تلاوت کیا کرتا تھا۔

(اسد الغابہ ج ۲ ص ۹۸۲ بحوالہ کرامات صحابہ ص ۱۲۲)

قبر میں سے تلاوت کی آواز

حضرت ابو طلحہ بن عبد اللہ رضی اللہ عنہ فرماتے ہیں کہ میں اپنی زمین کی دیکھ بھال کے لیے ”غابہ“ جا رہا تھا تو راستے میں رات ہو گئی اس لیے میں حضرت عبد اللہ بن عمر رضی اللہ عنہما کی قبر کے پاس ٹھہر گیا جب کچھ رات گزر گئی تو میں نے ان کی قبر میں سے تلاوت کی ایسی آواز سنی کہ اس سے پہلے اتنی اچھی قراءت میں نے کبھی نہیں سنی تھی۔

جب مدینہ منورہ کو لوٹ کر آیا تو میں نے حضور اقدس صلی اللہ علیہ وسلم سے اس کا تذکرہ کیا تو آپ صلی اللہ علیہ وسلم نے ارشاد فرمایا:

اے ابو طلحہ! تم کو یہ معلوم نہیں کہ خدا نے ان شہیدوں کی ازواج کو قبض کر کے زبرد اور یا قوت کی قندیلوں میں رکھا ہے اور ان قندیلوں کو جنت کے باغوں میں آویزاں کر دیا ہے جب رات ہوتی ہے تو یہ روئیں قندیلوں سے نکال کر جسموں میں ڈال دی جاتی ہیں پھر صبح کو وہ اپنی جگہوں پر واپس لائی جاتی ہیں۔ (بحوالہ ابن منورہ)

یہ مستند روایات اس بات کا ثبوت ہیں کہ حضرات شہداء کرام اپنی اپنی قبروں میں پورے التزام کے ساتھ زندہ ہیں اور یہ تلاوت کر سکتے ہیں اور دوسرے قسم قسم کے تصرفات باذن الہی کر سکتے ہیں مرنے کے بعد ایک ایک اعزاز ہے اور ثواب قبر کی مثال ہے۔

خوبصورت چہرہ خوشبودار بدن

حضرت شداد بن حاد فرماتے ہیں کہ ایک دیہاتی آدمی حضور اکرم صلی اللہ علیہ وسلم

کی خدمت میں آیا اور آپ صلی اللہ علیہ وسلم پر ایمان لانے کا شرف حاصل کیا اور آپ صلی اللہ علیہ وسلم کی پوری طرح اتباع کی۔

چنانچہ اس نے کہا کہ میں بھی ہجرت کر کے آپ کے ساتھ رہوں گا۔ جب غزوہ خیبر میں حضور صلی اللہ علیہ وسلم کو مال غنیمت ملا تو آپ صلی اللہ علیہ وسلم نے وہ صحابہ رضی اللہ عنہم میں تقسیم فرمادیا، آپ صلی اللہ علیہ وسلم نے اس مال غنیمت میں سے اس کا حصہ اس کے ساتھیوں کو دے دیا، وہ اس وقت اپنے ساتھیوں کے ساتھ جانور چرانے گیا ہوا تھا۔

جب وہ واپس آیا تو ساتھیوں نے اس کا حصہ دیا تو اس نے کہا: یہ کیا ہے؟ ساتھیوں نے کہا: یہ تمہارا حصہ ہے جو حضور صلی اللہ علیہ وسلم نے تمہارے لیے دیا ہے۔ اس نے (حضور صلی اللہ علیہ وسلم کی خدمت میں جا کر) عرض کیا: میں نے اس (مال لینے) کے لیے تو آپ کا اتباع نہیں کیا تھا، میں نے آپ کا اتباع اس لیے کیا تھا کہ مجھے (گلے کی طرف اشارہ کرتے ہوئے) یہاں تیر لگے ہیں اور میں مر جاؤں اور میں جنت میں چلا جاؤں۔

حضور صلی اللہ علیہ وسلم نے فرمایا: اگر تمہاری نیت سچی ہے تو اللہ تعالیٰ اسے ضرور پورا فرمادیں گے، پھر صحابہ رضی اللہ عنہم دشمن سے لڑنے کے لیے اٹھ کھڑے ہوئے تو یہ دیہاتی بھی لڑائی میں شریک ہوئے اور زخمی ہو گئے اور ان کو اٹھا کر حضور صلی اللہ علیہ وسلم کی خدمت میں لایا گیا اور جہاں اس نے اشارہ کر کے بتایا تھا وہاں ہی اسے تیر لگا ہوا تھا۔ حضور صلی اللہ علیہ وسلم نے فرمایا: وہی ہے؟ صحابہ رضی اللہ عنہم نے کہا: ہاں! آپ صلی اللہ علیہ وسلم نے فرمایا: اس کی نیت سچی تھی، اس لیے اللہ نے پوری کر دی۔ حضور صلی اللہ علیہ وسلم نے اسے اپنے چہرے میں کفن دیا اور اس کا جنازہ آگے رکھ کر آپ صلی اللہ علیہ وسلم نے اس کی نماز پڑھائی اور نماز جنازہ میں اس کے لیے دعا کرتے ہوئے آپ کے یہ الفاظ ذرا اونچی آواز سے سنے گئے

”اے اللہ! یہ تیرا بندہ ہے تیرے راستے میں ہجرت کر کے نکلا تھا اور اب یہ شہید ہو کر قتل ہوا ہے اور میں اس کا گواہ ہوں۔“

(اخرجہ البيهقي وقد رواه النسائي نحوه ورواه في البداية ج ۳ ص ۱۹۱ واخرجہ الحاكم ج ۳ ص ۵۹۰ نحوه)

حضرت انس رضی اللہ عنہ فرماتے ہیں کہ ایک آدمی حضور صلی اللہ علیہ وسلم کے پاس آیا اور کہنے لگا: یا رسول اللہ! میں کالے رنگ کا آدمی ہوں میرا چہرہ بد صورت ہے اور میرے پاس مال بھی کچھ نہیں ہے اگر میں ان کفار سے لڑتے ہوئے مر جاؤں تو کیا میں جنت میں داخل ہو جاؤں گا؟

حضور صلی اللہ علیہ وسلم نے فرمایا: ہاں! (یہ سن کر) وہ آگے بڑھا اور کافروں سے لڑائی شروع کر دی یہاں تک کہ شہید ہو گیا۔ حضور صلی اللہ علیہ وسلم اس کے پاس تشریف لے گئے وہ شہید ہو چکا تھا تو آپ صلی اللہ علیہ وسلم نے فرمایا: ”اب تو اللہ تعالیٰ نے تمہارا چہرہ خوب صورت بنا دیا ہے اور تجھے خوشبودار بنا دیا ہے اور تمہارا مال زیادہ کر دیا ہے اور فرمایا کہ میں نے حورالعین میں سے اس کی دو بیویاں دیکھی ہیں جو اس کے جسم اور اس کے جبہ کے درمیان داخل ہونے کے لیے جھگڑ رہی ہیں۔ یہ بارگاہِ اقدس ہے یہاں تو قابلیت دیکھی جاتی ہے کالے گورے پہ نہیں، محبت خدا موقوف قبولیت کے انداز نرالے ہوتے ہیں۔“ (اخرجہ البيهقي كذا في البداية ج ۳ ص ۱۹۱ واخرجہ الحاكم ايضا نحوه قال صحیح علی شرط کما فی التریب ج ۳ ص ۲۳۲ حیاة الصحابة ص ۱۳۶)

مشی مشک بن گئی

محمد بن سرجیل بن حنظلہ رضی اللہ عنہ کا بیان ہے کہ ایک شخص نے حضرت سعد بن معاذ رضی اللہ عنہ کی قبر کی مشی ہاتھ میں لی تو اس میں سے مشک کی خوشبو آنے لگی۔ جب حضور اقدس صلی اللہ علیہ وسلم سے اس کا ذکر کیا گیا تو آپ نے سبحان اللہ سبحان اللہ فرمایا اور مسرت کے آثار آپ کے رخسار اور پر نمودار ہو گئے۔

(در فضائل ج ۱ ص ۸۸ بحوالہ ابن سعد)

وہ آج آئیں گے پھر بزم کو سجا رکھنا
صبا چپکے سے یہ مژدہ سنا گئی مجھ کو

ایک شہید صحابی

حضرت عبداللہ بن عمر رضی اللہ عنہما سے منقول ہے کہ ایک غزوہ میں آنحضرت صلی اللہ علیہ وسلم کے ایک دیہاتی صحابی شہید ہو گئے۔ حضور صلی اللہ علیہ وسلم اس کے جنازے پر تشریف لے گئے تو خوشی کے مارے آپ کا چہرہ سرخ ہو گیا، لیکن فوراً ہی حضور صلی اللہ علیہ وسلم نے اس کی طرف سے رخ پھیر لیا۔ ان دونوں باتوں کی وجہ دریافت کی گئی تو آپ صلی اللہ علیہ وسلم نے بتایا کہ خوشی تو اس لیے ہوئی تھی کہ اللہ تعالیٰ نے اس کو اپنی رحمتوں سے نواز دیا اور منہ پھیر لینے کی وجہ یہ پیش آئی کہ اسی وقت اس کی اجنتی بی بی (حور) اس کے سر ہانے آ کے بیٹھی ہے۔ (بیہقی)

قدرت کا حیرت انگیز کرشمہ

۱۳ سو سال بعد بھی دو صحابہ کرام رضی اللہ عنہما کی مقدس نعشیں تروتازہ ہیں

یہ واقعہ موجودہ صدی کا ہے جب عراق میں شاہ فیصل اول حکمران تھے۔ ایک روز صحابی رسول اللہ صلی اللہ علیہ وسلم حضرت حذیفہ بن یمان رضی اللہ عنہ اپنی وفات کے تقریباً ۱۳۰ سال بعد شاہ فیصل اول کے خواب میں تشریف لائے کہا کہ میری قبر میں پانی اتر آیا ہے اور حضرت جابر بن عبد اللہ رضی اللہ عنہ کے مزار میں نمی آ رہی ہے لہذا آپ ہمیں محفوظ مقامات پر منتقل کروا دیجئے۔

یاد رہے کہ حذیفہ رضی اللہ عنہ حضور صلی اللہ علیہ وسلم کے محرم راز تھے۔ آپ رضی اللہ عنہ بہت سے غزوات میں بھی شریک رہے ہیں اور جب کبھی رسول اللہ صلی اللہ علیہ وسلم کو قرض کی ضرورت ہوتی تو اکثر آپ ہی سے قرض لیا کرتے تھے۔

حضرت حذیفہ رضی اللہ عنہ کے خواب میں تشریف لانے کو عراق کے شاہ فیصل پہلا بیٹھے اور اس پر مملکت نمائے میں مصروف ہو گئے۔ دوسری رات پھر حضرت حذیفہ رضی

اللہ عنہ شاہِ عراق کے خواب میں آئے اور وہی بات دہرائی اتفاقاً شاہِ عراق کو پھر یاد نہ رہا۔

تیسری شب حضرت حدیفہ رضی اللہ عنہ عراق کے مفتی اعظم کے خواب میں تشریف لائے اور انہیں بتایا کہ میری اور حضرت عبداللہ رضی اللہ عنہ کی قبروں میں پانی اتر آیا ہے لہذا آپ ہمارے مزارات محفوظ مقام پر منتقل کر دیجئے۔ ہم دوبار شاہِ عراق کو بشارت دے چکے ہیں مگر وہ بوجہ مصروفیت بھول گئے ہیں۔

مفتی اعظم فوراً خواب سے بیدار ہوئے اور ۱۳۰۰ سال بعد خواب میں تشریف لانے والے صحابی کی بات سے پریشان ہو گئے فوراً وزیر اعظم نوری اسعد پاشا سے فون پر بات کی۔

نوری السعد پاشا مفتی اعظم کے ساتھ شاہِ عراق کی خدمت میں حاضر ہوئے اور انہیں خواب کے بارے میں بتایا شاہ فیصل اول نے خواب سن کر کہا کہ میں نے واقعی یہ خواب دیکھا تھا مگر امور مملکت کی وجہ سے بھول گیا لیکن وہ تبدیلی مزارات سے پہلے احتیاطاً اس بات کا ثبوت چاہتے تھے کہ واقعی پانی مزارات میں داخل ہو چکا ہے کہ محض خواب ہے۔

محکمہ تعمیرات کی رپورٹ اور دوبارہ خواب

چنانچہ انہوں نے محکمہ تعمیرات کے انجینئر کو ہدایت کی کہ وہ پہلے مزارات کے قریب کی زمین کی مٹی کا ٹیسٹ کروائیں کیونکہ شاہِ عراق کو ڈر تھا کہ محض خواب کی بناء پر صحابہ کرام رضی اللہ عنہم اجمعین کے مزارات کی بے حرمتی نہ ہو۔ محکمہ تعمیرات کے انجینئر نے مفتی اعظم کے سامنے مزارات سے دریا کے رخ پر ۲۰ فٹ کے فاصلے پر بورنگ کروا کر دیکھا بورنگ سے نکلنے والی مٹی کو لیبارٹری ٹیسٹ کے لیے بھیجا ٹیسٹ رپورٹ میں مٹی بالکل خشک تھی اور اس میں نمی کا کوئی شائبہ تک موجود نہیں تھا۔

رپورٹ ملنے کے بعد شاہِ عراق مفتی اعظم نوری السعد پاشا اور دیگر اہل کار نے

فکر ہو گئے اور آرام کی نیند سون گئے۔ حضرت حذیفہ رضی اللہ عنہ پھر شاہِ عراق کے خواب میں تشریف لائے اور فرمایا کہ میرے مزار میں پانی اور حضرت جابر رضی اللہ عنہ کے مزار میں نمی آنی شروع ہو گئی ہے لہذا ہم دونوں کو یہاں سے منتقل کر کے دریائے دجلہ سے ذرا فاصلے پر منتقل کر دیجئے۔

بادشاہ نے ان کی بات کو صرف خواب سمجھ کر نظر انداز کر دیا کیونکہ ماہر تعمیرات نے ٹیسٹ رپورٹ پر مزارات میں نمی کی غیر موجودگی کے دستخط کر دیئے تھے۔

اگلی رات حضرت حذیفہ رضی اللہ عنہ مفتی اعظم کے خواب میں تشریف لائے اور ناراض ہو کر کہا کہ بادشاہ ہماذی بات پر توجہ نہیں دے رہے۔

مفتی اعظم سے شاہ سے رابطہ کیا تو شاہِ عراق مفتی اعظم پر ناراض ہوئے اور انہوں نے کہا کہ آپ خواب پر یقین کر رہے ہیں جبکہ آپ ماہرینِ اراضی کے ساتھ بورنگ اور مٹی ٹیسٹ رپورٹ دیکھ چکے ہیں۔

صحابہ کرام کے بار بار خواب میں آنے کی وجہ سے قدر و منزلت کے پیش نظر مفتی اعظم بادشاہ سے اس بات پر ڈٹ گئے کہ مزارات کو دوسری جگہ منتقل کرنا ضروری ہے۔

صحابہ کرام رضی اللہ عنہم کی عالمی محبت کا اظہار

چنانچہ شاہِ عراق نے مفتی اعظم سے فتویٰ لینے کے بعد عید الاضحیٰ کو ظہر کی نماز کے بعد مزارات کو کھلوانے کا اعلان ریڈیوئی وی اور اخبارات سے کروا دیا۔ ۱۳۰۰ سال بعد قبروں کی تبدیلی اور اس سے متعلق خبر نے دنیا میں دھوم مچا دی۔

یہ منظر دیکھنے کے لیے مسلم و غیر مسلم دنیا سے تار ٹیلی فون خطوط شاہِ عراق کے پاس آنے شروع ہو گئے ان خطوط میں دلچسپی رکھنے والے لوگوں نے مزارات کی منتقلی میں شرکت کی درخواست کی تھی چونکہ حج کا زمانہ تھا اسلام کے فرزند ارکان فریضہ حج ادا کر رہے تھے ان سب لوگوں نے اصرار کیا کہ مزارات کی تبدیلی کی تاریخ میں توسیع کر دی جائے تاکہ صحابہ کرام کو اپنی آنکھوں سے دیکھ سکیں اور ان کے جنازے میں شرکت کر

سکیں۔

ادھر عیسائی کمیونسٹ ممالک کے عوام اور خبر رساں ایجنسیاں نے بھی سفر میں کٹنے والے دن مانگے۔

شاہ عراق کے لیے یہ لمحات انتہائی پریشان کن تھے۔ ایک طرف صحابہ کرام رضی اللہ عنہم اجمعین کا خواب میں بار بار آنا دوسری طرف عالمی دنیا کا چند دن رکنے کا دباؤ تیسرے مزارات میں پانی رستے رہنے سے مزارات کو مزید نقصان پہنچنے کا ڈر۔ ایک وقت حکومت عراق ایک عجیب منہ سے کا شکار تھی کہ بالآخر ان کے رفقاء کے ذہن میں ایک ترکیب آئی کہ مزارات سے کوسوں دور بہنے والے دریا کے رخ پر ۱۰ فٹ کے فاصلے پر ایک لمبی اور گہری خندق کھدوا کر اس میں کنکریٹ سے بھرائی کروادی گئی تاکہ مزید نمی آگے نہ پہنچے اور اعلان کر دیا کہ حج کے ۱۰ روز بعد مزارات کی منتقلی عمل میں آئے گی۔

ان دس دنوں میں دنیا کے مسلم و غیر مسلم ملکوں کی دلچسپی رکھنے والے عوام بغداد سے ۳۰ میل دور مسلمان پاک پہنچنا شروع ہو گئے یا در ہے کہ اس دوران صحابہ کرام خواب میں تشریف نہیں لائے۔ اس موقع پر عراق نے اپنے ملک آنے والے ہر مذہب و عقیدہ کے لوگوں پر سے کشم پاسبورٹ اور کرنسی کی پابندی ختم کر دی تھی۔ بالآخر حج کے دس دن بعد پیر کے روز جب ۵ لاکھ افراد کی موجودگی میں مزارات کو کھولا گیا تو واقعی دونوں صحابہ کرام رضی اللہ عنہم اجمعین کی قبروں میں پانی اتر چکا تھا۔

دنیا کے اس یار سے واپسی

چنانچہ پہلے سے تیار ایک کرین جس پر ایک اسٹریچر کٹا ہوا تھا مزارات میں داخل کر کے نعش مبارک کو یکے بعد دیگرے باہر نکالا اس موقع پر موجود اسلامی سربراہان مصر کے شاہ فاروق جو اس وقت مصر کے ولی عہد تھے کمان اتار کر کے وزیر مختار اردو گئے علماء و ذرائع نے اسٹریچر سے نعش مبارک کو عقیدت و احترام سے وہاں موجود شخصے کے بکس میں

لٹایا۔

اس واقعہ کی کارروائی کو ایک جرمن فلم ساز کمپنی نے وہاں موجود لوگوں کے لیے ۳۰ فٹ لمبی اور ۲۰ فٹ لمبی چوڑی اسکرین پر ٹیلی ویژن کیمرے کی مدد سے دکھایا۔ مزید ۴ بڑے بڑے اسکرین اس لیے لگائے گئے کہ ۵ لاکھ افراد جو نیشنوں کے قریب نہیں جاسکتے وہ بھی آرام سے اپنی جگہ کھڑے ہو کر یہ کارروائی دیکھتے رہیں۔

لوگوں کا ٹھانھیں مارتا سمندریہ دیکھ کر حیران رہ گیا کہ ۱۳۰۰ سال گزرنے کے بعد بھی صحابہ کرام کے کفن اور داڑھی بالکل سفید تھے اور انہیں دیکھ کر یہ اندازہ ہوتا تھا کہ ابھی کچھ گھنٹہ قبل ان صحابہ کرام کی وفات ہوئی ہے۔ اگرچہ حضرت حذیفہ رضی اللہ عنہ کا وصال ۶۳ھ میں اور حضرت جابر بن عبد اللہ رضی اللہ عنہ کا وصال ۴۷ھ میں ہوا تھا۔

صحابہ کرام رضی اللہ عنہما کے کفن اور داڑھی بالکل سفید تھے اور انہیں دیکھ کر یہ اندازہ ہوتا تھا کہ ابھی کچھ گھنٹہ قبل ان صحابہ کی وفات ہوئی ہے اگرچہ حضرت حذیفہ اور حضرت جابر رضی اللہ عنہما کا وصال ۴۷ھ میں ہوا تھا۔

آنکھوں کے ڈاکٹر اور ہزاروں لوگوں کا اسلام

دونوں صحابہ کرام کے چہرے نور سے چمک رہے تھے اور آنکھوں میں بے انتہاء چمک تھی۔ وہاں موجود لوگوں نے صحابہ کرام رضی اللہ عنہما کی آنکھوں میں آنکھیں ڈالنا چاہیں تو ان پر خوف طاری ہو گیا، کوئی آنکھوں سے آنکھ نہیں ملا سکتا تھا، اتفاق سے ایک جرمن ڈاکٹر تباہی مراض چشم وہاں موجود تھا، اس نے جو اتنی پراسرار چمکتی آنکھیں دیکھیں تو فوراً مفتی اعظم کی طرف بڑھا اور ان سے کہا کہ مجھے مذہب اسلام کا درس دیجئے! یوں اس موقع پر مفتی اعظم کے ہاتھوں وہ اسلام لے آیا۔

عام پبلک کے دیدار کے لیے جب چہرہ مبارک پر سے کفن ہٹایا جا رہا تھا تو اس وقت عراق کی فوج نے صحابہ کرام کو توپوں کی سلامی پیش کی جس وقت جنازے کو کا ندھا رے کرنے مزارات کی طرف لے جایا جا رہا تھا اس وقت عراقی فضائیہ فضا میں غوطے لگا

رہے تھے مزارات کی منتقلی کا سفر مجمع کی وجہ سے ۴ گھنٹہ میں طے ہوا جب یہ جنازے نئے مزارات کے قریب حضرت سلمان فارسی کے مزار کے پاس پہنچے تو عراقی بحریہ فضا میں اور بری فوج نے گارڈ آف آنر پیش کیا اور کاندھادینے والے سربراہان مملکت وزراء علماء پر پھول برسائے۔

جس وقت صحابہ کرام کو نئے مزارات میں منتقل کیا جا رہا تھا، فضا اللہ اکبر کے واشگاف نعروں اور توپوں کی گھن گرج سے گونج رہی تھی۔

۱۳۰۰ سال کے بعد قبروں کی منتقلی کے اس واقعہ کو دیکھ کر موجود ہزاروں کی تعداد میں لوگوں نے مذہب اسلام قبول کر لیا۔ (جہان دیدہ)
حضرت سعد بن معاذ رضی اللہ عنہ کی قبر سے خوشبو

جن جلیل القدر صحابہ کرام نے حضرت سعد بن معاذ رضی اللہ عنہ کی قبر کھودی ان کا فرمانا تھا کہ اللہ کی قسم! ان کی قبر سے خوشبو آ رہی تھی۔ تدفین کے وقت لوگوں نے دیکھا کہ حضور نبی کریم صلی اللہ علیہ وسلم زار و قطار رو رہے تھے۔ شدت غم سے انہوں نے ریش مبارک ہاتھ میں پکڑ رکھی تھی اور آنکھوں سے آنسو بہہ بہہ کر رخساروں اور ریش مبارک کو تر کر رہے تھے۔

اس غم میں آپ نے ارشاد فرمایا: ”سعد رضی اللہ عنہ کے جنازے میں ستر ہزار فرشتے شریک تھے اور ان کی موت سے اللہ تعالیٰ کا عرش لرز اٹھا ہے۔“

محمد بن شریحیل کہتے ہیں کہ نبی کریم صلی اللہ علیہ وسلم نے حضرت سعد بن معاذ رضی اللہ عنہ کی قبر سے ایک مٹھی مٹی لی۔ جب کھولی تو وہ مشک کی طرح مہک رہی تھی تو آپ صلی اللہ علیہ وسلم نے فرمایا: سبحان اللہ! سبحان اللہ! اس سے معلوم ہوتا ہے کہ اس کی خوشبو نبی کریم صلی اللہ علیہ وسلم کے چہرہ انور تک بھی پہنچی تھی۔

ایک اور روایت سے معلوم ہوتا ہے کہ کسی اور شخص نے بھی ان کی قبر سے ایک مٹھی مٹی کی بھری اور لے گیا جب مٹھی کو کھول کر دیکھا تو وہ مٹی نہیں، مشک تھی۔

حضرت ابوسعید خدری رضی اللہ عنہ فرماتے ہیں کہ جنت البقیع میں قبر کھودنے والوں میں میں بھی شامل تھا، کھودتے ہوئے مٹی اچھل کر ہم پر آگرتی تو اس میں مشک جیسی خوشبو ہوتی تھی۔

حضرت خبیب بن عدی رضی اللہ عنہ کا جسد اطہر

آپ کا اسم گرامی خبیب اور والد کا نام عدی ہے، قبیلہ اوس سے تعلق تھا، ہجرت سے پہلے مسلمان ہوئے۔

۳ھ میں غزوہ رجب ہوا، آنحضرت صلی اللہ علیہ وسلم نے دن آدمیوں کو جاسوسی کے لیے بھیجا، ان میں ایک آپ رضی اللہ عنہ بھی تھے۔

قبیلہ لخمیان کے لوگوں نے اس جماعت کو گھیر کر ان پر تیر اندازی کی، جس سے سات تو وہیں شہید ہو گئے اور تین زندہ رہ گئے، امن کی شرط پر پہاڑی سے نیچے اترے، انہی تین میں حضرت خبیب رضی اللہ عنہ تھے، عقبہ بن حارث نے انہیں اپنے گھرا کر قید کر دیا۔

کئی مہینے قید رہے، اشہر حرم گزرے تو قتل کی تیاریاں ہوئیں، حضرت خبیب کے قتل میں مشرکین نے بڑا اہتمام کیا، حرم سے باہر تعظیم میں ایک درخت پر سولی کا پھندا لٹکایا گیا، آدمی جمع کیے گئے، مرد و عورت ان کو لینے آئے تو فرمایا: ٹھہر جاؤ اور رکعت نماز پڑھ لو، اطمینان سے دعا پڑھی، راستہ میں دعا زبان پر تھی۔

بہر حال شہید کر دیے گئے۔

آنحضرت صلی اللہ علیہ وسلم کو وحی کے ذریعہ خبر ہوئی تو فرمایا: ابے خبیب! تجھ پر سلام اور عمرو بن امیہ ضمری کو اس شہید و فاکہ لاش کا پتہ چلانے کے لیے مکہ بھیجا۔

عمرو رات کو سولی کی جگہ گئے، رستی کاٹی اور جسد اطہر کو فوراً فرشتے لے گئے۔

آپ رضی اللہ عنہ کے قاتل ایک سال کے اندر اندر نہایت بے کسی کی حالت میں مارے گئے۔

(رضی اللہ عنہ وارضاه)

مدفن میں فرشتوں کا ہجوم

روایت ہے کہ باغیوں کی ہلڑ باز یوں کے سبب تین دن تک حضرت عثمان رضی اللہ عنہ کی مقدس لاش بے گور و کفن پڑی رہی۔ پھر چند جانثاروں نے رات کی تاریکی میں آپ کے جنازہ مبارک کو اٹھا کر جنت البقیع میں پہنچا دیا اور آپ رضی اللہ عنہ کی مقدس قبر کھودنے لگے۔

اچانک ان لوگوں نے دیکھا کہ سواروں کی ایک بہت بڑی جماعت ان کے پیچھے پیچھے جنت البقیع میں داخل ہوئی، ان سواروں کو دیکھ کر لوگوں پر ایسا خوب طاری ہوا کہ کچھ لوگوں نے جنازہ مبارک کو چھوڑ کر بھاگ جانے کا ارادہ کر لیا۔ یہ دیکھ کر سواروں نے بہ آواز بلند کہا: آپ لوگ ٹھہرے رہیں اور بالکل نہ ڈریں، ہم لوگ بھی ان کی تدفین میں شرکت کے لیے یہاں حاضر ہوئے ہیں۔ یہ آواز سن کر لوگوں کا خوف دور ہو گیا اور اطمینان سکون کے ساتھ لوگوں نے آپ رضی اللہ عنہ کو دفن کیا۔ قبرستان سے لوٹ کر ان صحابہ کرام رضی اللہ عنہم نے قسم کھا کر لوگوں سے کہا: یقیناً یہ فرشتوں کی جماعت تھی۔

(شواہد الخبویۃ ص ۸۵۱، کرامات صحابہ ص ۵۸)

چل اپنے رب کی طرف

جب لوگ حضرت عبداللہ بن عباس رضی اللہ عنہما کو دفن کر چکے اور قبر پر مٹی برابر کی جا چکی تو تمام حاضرین نے ایک غیبی آواز سنی کہ کوئی شخص بلند آواز سے یہ تلاوت کر رہا ہے:

يَا أَيُّهَا النَّفْسُ الْبُطِّيغَةُ ۝ ارجعي إلى ربك راضيةً مرضيةً ۝

(سورۃ البقرہ)

”اے اطمینان پانے والی جان! تو اپنے رب کے دربار میں اس طرح

حاضر ہو جا کہ تو خدا سے خوش ہے اور خدا تجھ سے خوش ہے۔“

(مطرف ج ۲ ص ۱۸۱، کنز العمال ج ۱۱، دلائل مشاہیر الرجال ص ۳، کرامات صحابہ ص ۱۱۱)

منہی مخلوق کے ذریعہ جس صحابی رسول صلی اللہ علیہ وسلم کی حفاظت

حضرت ابو ہریرہ رضی اللہ عنہ فرماتے ہیں: حضور صلی اللہ علیہ وسلم نے ایک لشکر بھیجا اور ان پر حضرت عاصم بن ثابت بن ابی الاح فلیح رضی اللہ عنہ کو امیر بنایا۔ حضرت عاصم رضی اللہ عنہ نے جنگ بدر کے دن قریش کے ایک بڑے سردار کو قتل کیا تھا۔ جب حضرت عاصم رضی اللہ عنہ شہید ہو گئے تو قریش نے بدلہ لینا چاہا اس لیے قریش نے ایک جماعت بھیجی جو ان کے جسم کا حصہ کاٹ کر لائے تو اللہ تعالیٰ نے شہد کی مکھیوں کا یا بھڑوں کا ایک غول بھیجا جس نے ان کے بدن کو چاروں طرف سے گھیر کر انہیں کافروں سے بچالیا اسی وجہ سے انہیں حمی الدبر کہا جاتا تھا۔ (اس کا ترجمہ ہے: ایسا آدمی جسے شہد کی مکھیوں یا بھڑوں نے دشمن سے بچایا)

حضرت عمروہ رحمۃ اللہ علیہ اسی قصہ میں یہ ذکر کرتے ہیں کہ مشرکوں نے اس بات کا ارادہ کیا کہ ان کا سر کاٹ کر مشرکین مکہ کے پاس بھیج دیں، لیکن اللہ تعالیٰ نے شہر کی مکھیاں یا بھڑیں بھیج دیں، جنہوں نے انہیں ہر طرف سے گھیر لیا، وہ مشرکوں کے چہروں پر اڑتی تھیں اور انہیں کاٹتی تھیں، اس طرح انہوں نے مشرکوں کو حضرت عاصم رضی اللہ عنہ کا سر کاٹنے نہ دیا۔

(حلیہ ابن ابی نعیم فی الدلائل ص ۲۸۱ حیاة صحابہ بخاری و مسلم)

روایات کے مطابق کفار نے لاش کو اسی جگہ چھوڑ دیا، ان کا خیال تھا کہ مکھیوں (یا بھڑوں) کا یہ جھنڈ چند ساعتوں کے بعد اڑ جائے گا، اس وقت سر کاٹ لیں گے۔ خدا کی قدرت کہ رات کو زبردست بارش ہوئی جس سے سیلاب کی کیفیت پیدا ہو گئی۔

حضرت عاصم رضی اللہ عنہ کا جس مبارک اسی سیلاب میں بہہ گیا اور ہزار کوششوں کے باوجود کفار کے ہاتھ نہ آیا، یوں اللہ تعالیٰ نے ان کے جسم کو بے حرمتی سے بچالیا، نہ کوئی کافر ان کی زندگی میں انہیں مس کر سکا اور نہ ان کی شہادت کے بعد ایسا کرنے پر قادر ہو

ہم نے اس واقعہ کو ایک اور تعبیر سے دیکھا ہے کیونکہ حضرت عاصم رضی اللہ عنہ بڑے ہی غیور اور نظافت پسند تھے، قبول اسلام کے بعد عہد کیا تھا کہ نہ کبھی کسی مشرک کو چھوئیں گے اور نہ کسی مشرک کو اپنا جسم چھونے دیں گے، اللہ تعالیٰ نے شہادت کے بعد بھی ان کے جسم کو مشرکین کے ناپاک ہاتھوں سے بچالیا، حضرت عمر فاروق رضی اللہ عنہ نے یہ واقعہ سنا تو فرمایا کہ یہ اللہ کا کرم ہے کہ اس نے اپنے مومن بندے کی اس طرح حفاظت فرمائی۔ (تیس پروانے شمع رسالت کے ص ۲۸۲)

حضرت ابو طلحہ انصاری رضی اللہ عنہ کی لاش خراب نہ ہوتی

یہ قبیلہ انصاری کے خاندان بنو نجار میں سے تھے، حضرت انس بن مالک رضی اللہ عنہ کی والدہ حضرت بی بی ام سلیم رضی اللہ عنہا نے بیوہ ہو جانے کے بعد ان سے نکاح کر لیا تھا، یہ بہت ہی مشہور ہے کہ لشکر میں ابو طلحہ کی ایک ہزار سواروں سے بڑھ کر رعب دار ہے، یہ حضور اکرم صلی اللہ علیہ وسلم کے ہجرت فرمانے سے قبل ہی حج کے موقع پر منیٰ کی گھاٹی میں اپنے ستر ساتھیوں کے ساتھ حضور اقدس صلی اللہ علیہ وسلم سے بیعت اسلام کر کے مسلمان ہو گئے تھے، پھر جنگ بدر و جنگ اُحد اور اس کے بعد کی تمام اسلامی لڑائیوں میں انتہائی جذبہ ایمانی اور جوش اسلامی کے ساتھ جہاد کرتے ہوئے اور بڑے بڑے مجاہدانہ کارناموں کا مظاہرہ کر کے اور اسلامی خدمات کے شاہکار پیش کر کے ۱۳ھ میں ستر برس کی عمر میں راہی ملک یقار رہے۔ (اکمال ص ۱۰۶، کنز العمال ج ۲ ص ۷۷۲)

حضرت انس رضی اللہ عنہ راوی ہیں کہ ایک دن بڑھاپے میں حضرت ابو طلحہ انصاری رضی اللہ عنہ سورہ برأت کی تلاوت کر رہے تھے جب اس آیت پر پہنچے: **الْفِرُّوْا حِفَافًا وَّتَقَالًا** تو آپ نے فرمایا کہ اے میرے بچو! مجھے تم لوگ جہاد کا سامان دو کیونکہ میرا رب جوانی اور بڑھاپے دونوں حالتوں میں مجھے جہاد کا حکم فرماتا ہے، ان کے بیٹوں نے کہا کہ آپ نے حضور علیہ الصلوٰۃ والسلام اور حضرت ابو بکر صدیق و حضرت عمر فاروق رضی اللہ عنہما کے دور میں تمام جہادوں میں شرکت کی سعادت حاصل کر لی ہے اب آپ بڑھے ہو چکے

ہیں اس لیے اب جہاد میں نہ جائیے ہم لوگ آپ کی طرف سے جہاد کر رہے ہیں اور کرتے رہیں گے، مگر یہ کسی طرح بھی گھر بیٹھنے پر راضی نہیں ہوئے اور جہاد کا سامان جمع کر کے جہاد میں جانے والی ایک کشتی پر سوار ہو کر جہاد کے لیے روانہ ہو گئے۔ خدا کی شان ہے اس کشتی ہی پر ان کی وفات ہو گئی۔ اتفاق سے ان کی قبر کے لیے سمندر میں کوئی جزیرہ بھی نہیں ملا سات دنوں تک کشتی میں آپ کی لاش مبارک رکھی رہی ساتویں دن سمندر میں ایک جزیرہ ملا تو آپ اس جزیرہ میں مدفون ہوئے سات دن گزرنے کے باوجود آپ کے جسم اطہر پر کسی قسم کا کوئی تغیر رونما نہیں ہوا تھا۔

(استیعاب لابن عبداللہ البرج ص ۵۵۵)

حضرت حنظلہ ابن ابی عامر رضی اللہ عنہ غسیل الملائکہ

یہ مدینہ منورہ کے باشندہ ہیں اور انصار کے قبیلہ اوس سے ان کا خاندانی تعلق ہے ان کا باپ ابو عامر اپنے قبیلہ کا سردار تھا اور زمانہ جاہلیت میں اس کی عبادت کی کثرت کو دیکھ کر عام طور پر لوگ اس کو ابو عامر راہب کہا کرتے تھے۔ جب حضور اکرم صلی اللہ علیہ وسلم نے ہجرت فرما کر مدینہ منورہ تشریف لائے اور پورا مدینہ اور اطراف حضور صلی اللہ علیہ وسلم کے قدموں پر قربان ہونے لگا تو مدینہ کے دو شخصوں پر حسد کا بھوت سوار ہو گیا۔ ایک عبداللہ بن ابی دوسرے ابو عامر راہب۔ لیکن عبداللہ بن ابی نے تو اپنی دشمنی کو چھپائے رکھا اور منافق بن کر مدینہ ہی میں رہا۔ لیکن راہب حسد کی آگ میں جل بھن کر مدینہ سے ہٹ گیا اور کفار مکہ کو بھڑکا کر مدینہ منورہ پر حملہ کرنے کو تیار کیا، چنانچہ ۳ھ ہجرت میں جنگ اُحد ہوئی تو ابو عامر کفار کے لشکر میں شامل تھا اور کفار کی طرف سے لڑ رہا تھا، مگر ان کے بیٹے حضرت حنظلہ رضی اللہ عنہ پر ہم اسلام کے نیچے نہایت ہی جوان مردی اور جوش و خروش کے ساتھ کفار سے لڑ رہے تھے ابو عامر راہب جب تلوار گھماتا ہوا میدان میں نکلا تو حضرت حنظلہ نے بارگاہ رسالت میں عرض کیا: یا رسول اللہ! مجھے اجازت دیجئے کہ میں اپنی تلوار سے اپنے باپ ابو عامر کا سر کاٹ لاؤں۔ حضور رحمت

دو عالم صلی اللہ علیہ وسلم کی رحمت نے یہ گوارا نہیں کیا کہ بیٹے کی تلوار باپ کا سر کاٹے، اس لیے آپ نے اجازت نہ دی۔ مگر حضرت حنظلہ رضی اللہ عنہ جوش جہاد میں اس قدر آپ سے باہر ہو گئے تھے کہ سر ہتھیلی پر رکھ کر انتہائی جان بازی کے ساتھ لڑتے ہوئے قلب لشکر تک پہنچ گئے اور کفار کے سپہ سالار ابوسفیان پر حملہ کر دیا اور قریب تھا کہ حضرت حنظلہ رضی اللہ عنہ کی تلوار ابوسفیان کا فیصلہ کر دے، مگر اچانک پیچھے سے شداد بن الاسود نے جھپٹ کر وار کور وکا اور حضرت حنظلہ کو شہید کر دیا۔ (اسد الغابہ ج ۲ ص ۶۷ مدارج النبوة ص ۳۲۱)

حضرت حنظلہ رحمۃ اللہ علیہ کے بارے میں حضور اکرم صلی اللہ علیہ وسلم نے فرمایا کہ فرشتوں نے انہیں غسل دیا ہے، جب ان کی بیوی سے ان کا حال بیان کی گیا تو انہوں نے یہ بتایا کہ وہ جنگ احد کی رات میں اپنی بیوی کے ساتھ سوئے تھے اور غسل کی حاجت ہو گئی تھی مگر وہ رات کے آخری حصہ میں دعوت جنگ کی پکار سن کر اس خیال سے بلا غسل میدان کی طرف دوڑ پڑے کہ شاید غسل کرنے میں اللہ کے رسول کی پکار پر دوڑنے میں دیر لگ جائے۔ حضور اقدس صلی اللہ علیہ وسلم نے فرمایا کہ یہی وجہ ہے فرشتوں نے شہادت کے بعد ان کو غسل دیا ورنہ شہید کو غسل دینے کی ضرورت ہی نہیں اسی واقعہ کی بناء پر حضرت حنظلہ رضی اللہ عنہ کو غسل الملائکہ (فرشتوں کے نہلائے ہوئے) کہا جاتا ہے۔ (مدارج النبوة ج ۲ مشکوٰۃ شریف وغیرہ)

بدن کا خوشبودار ہونا

حضرت انس رضی اللہ عنہ فرماتے ہیں کہ ایک کالا آدمی حضور اکرم صلی اللہ علیہ وسلم کی خدمت میں حاضر ہوا اور پوچھا کہ اگر میں اللہ کی راہ میں لڑائی لڑوں اور مارا جاؤں تو میں کہاں جگہ پاؤں گا؟ آپ صلی اللہ علیہ وسلم نے فرمایا: جنت میں۔ پھر وہ شخص لڑ کر شہید ہو گیا۔ نبی کریم صلی اللہ علیہ وسلم اس کی لاش پر تشریف لائے اور فرمایا: اللہ نے تیرے چہرے کو سفید و روشن کیا اور تیرے میلے کچیلے بدن کو خوشبودار کیا۔ آپ صلی اللہ علیہ وسلم نے فرمایا: میں نے اس کی جنگی بیوی یعنی حور کو دیکھا کہ اس نے اس کا اونی چہرہ کھینچا اور خود

بھی اس جہ میں داخل ہوگئی۔ (حاکم/موت کا جھٹکا ص ۵۲۲)

قبر نور سے بھر گئی

حضرت ابو خالب صاحب حضرت ابو امامہ رضی اللہ عنہ سے روایت کرتے ہیں کہ ملک شام میں ایک جوان شخص کی موت کا وقت آیا تو اس نے اپنے چچا سے کہا کہ ذرا آپ یہ بتائیے کہ اگر اللہ تعالیٰ مجھے میری ماں کے حوالے کر دے تو میری ماں میرے ساتھ کیا برتاؤ کرے گی؟ چچا نے کہا: واللہ! تیری ماں تو فوراً تجھے جنت میں داخل کر دے گی۔ اس نو جوان نے کہا: اللہ تعالیٰ میری ماں سے زیادہ شفیق و مہربان ہے یہ کہہ کر اسکی روح پرواز کر گئی۔ تجہیز و تکفین کے بعد اس کو قبرستان لے گئے۔ ابو خالب کا بیان ہے کہ میں اس کے چچا کے ساتھ گیا اور اس کو قبر میں اتارا۔ قبر میں رکھ کر اس پر اینٹیں برابر کر دیں اچانک ایک اینٹ اپنی جگہ سے گر پڑی۔ اس کا چچا کود کر پیچھے ہٹ گیا، میں نے اس کی کھبراہٹ اور غیر معمولی حالت کو دیکھ کر پوچھا: کیا بات ہے؟ اس نے چچا سے کہا کہ اس کی قبر جو ایک اینٹ کے گرنے سے کھل گئی، میں نے اس کے اندر دیکھا کہ قبر نور سے بھر گئی

ہے اور قبر تا حد نگاہ کشادہ ہو گئی ہے۔ (ابن ابی الدینا/موت کا جھٹکا ص ۲۸۱)

حضرت شیخ محمد بن سلیمان جزولی رحمۃ اللہ علیہ کی قبر سے خوشبو

دلائل الخیرات کے مصنف شیخ محمد بن سلیمان جزولی رحمۃ اللہ علیہ کو کسی بد نصیب حاسد نے زہر کھلا دیا اور آپ نماز فجر کی پہلی رکعت کے دوسرے سجدے میں یا دوسری رکعت کے پہلے سجدے میں انتقال فرما گئے۔

مقام سوس میں اسی دن تدفین عمل میں لائی گئی۔ ۷۷ برس کے بعد لوگ آپ کے جسم مقدس کو مزار مبارک سے نکال کر "مراکش" لے آئے، آپ کا کفن سلامت اور بدن بالکل زندوں کی طرح تروتازہ اور نرم تھا۔ کسی نے آپ کے رخسار پر انگلی رکھی تو زندہ آدمیوں کی طرح بدن میں خون کی روانی کی سرخی ظاہر ہوئی اور قبر سے مشک کی خوشبو مہکتی رہی، آپ سلسلہ عالیہ شاذلیہ کے شیخ تھے اور آپ کے چھ لاکھ بارہ ہزار پینسٹھ مریدین

تھے۔ ۶ ربیع الاول ۸۷۰ھ کو آپ رحمۃ اللہ علیہ کی وفات ہوئی۔ مزار مبارک ”مراکش“ میں مرجع خلائق ہے۔

(مطالع المسرات ص ۴)

حضرت امام احمد بن حنبل رحمۃ اللہ علیہ کا کفن صحیح سالم اور بدن تازہ رہا۔
مرقاۃ شرح مشکوٰۃ میں ہے: سید امام احمد بن حنبل رحمۃ اللہ علیہ کی وفات کے ۲۳۰ سال کے بعد آپ کی قبر انور کے پہلو میں جب کسی کے لیے قبر کھودی گئی تو اتفاق سے آپ کی قبر کھل گئی، لوگوں نے دیکھا کہ ۲۳۰ برس گزر جانے کے باوجود امام احمد بن حنبل رحمۃ اللہ علیہ کا کفن صحیح و سالم اور بدن تازہ تھا۔ (مرقاۃ شرح الفائق ترجمہ الامام احمد بن حنبل ج ۶ ص ۶۷ دار الفکر بیروت)

نور ہی نور اور میت کی پرواز

بیہقی نے دلائل میں حضرت انس بن مالک رضی اللہ عنہ سے روایت کی ہے کہ حضرت عمر رضی اللہ عنہ نے ایک لشکر تیار کیا اور اس پر اعلیٰ بن حضرت کو کمانڈر مقرر کیا، میں نے بھی اس جنگ میں شرکت کی، جب ہم واپس ہوئے تو ان کا انتقال ہو گیا۔ ہم نے ان کو دفن کر دیا، جب دفن سے فارغ ہوئے تو ایک شخص آیا اور کہا کہ یہ زمین مردوں کو قبول نہیں کرتی ہے، پھینک دیتی ہے۔ ایک دو میل کے فاصلہ پر دفن کر دو تو اچھا ہے۔ ہم نے ان کو نکالنا شروع کر دیا، اب جب لحد تک پہنچے تو وہ وہاں نہ تھے اور قبر حدنگاہ تک وسیع تھی اور تمام قبر نور سے منور تھی۔ ہم نے اسی طرح مٹی ڈال دی اور واپس آ گئے۔

ابوالحسن بن بشران نے اپنی سند سے عبدالعزیز بن ابی دار سے بیان کیا کہ مکہ میں ایک عورت ہزار بار تسبیح پڑھتی تھی، جب وہ مر گئی تو لوگ اس کو قبر کے قریب لے گئے، قبر کے قریب پہنچتے ہی میت پرواز کر گئی، کوئی بھی نہ دیکھ سکا۔ (شرح الصدوق)

حضرت موسیٰ علیہ السلام کا قبر میں نماز پڑھنا

روایت ہے ابن عباس رضی اللہ عنہما سے کہ حضور نبی کریم صلی اللہ علیہ وسلم ایک بار

حضرت موسیٰ علیہ السلام کی قبر کے پاس سے گزرے تو آپ صلی اللہ علیہ وسلم نے دیکھا کہ وہ قبر میں نماز پڑھ رہے ہیں اور فرمایا کہ سب انبیاء اپنی قبروں میں نماز پڑھتے ہیں (یہ منظر آپ صلی اللہ علیہ وسلم کے معراج کے سفر کے دوران ملاحظہ فرمایا تھا)۔

(حوالہ دیکھئے: صحیح مسلم)

صحابہ کرام رضی اللہ عنہم کے زمانہ میں قبر سے آوازِ تلاوت

حضرت عبداللہ بن عباس رضی اللہ عنہما سے مروی ہے کہ ایک مرتبہ صحابہ کرام رضی اللہ عنہم نے ناواقفیت کی بناء پر کسی قبر پر اپنا خیمہ نصب کر دیا، لیکن جیسے ہی سب لوگ اکٹھے ہو کر بیٹھے، قبر کے اندر سے سورہ ملک کی تلاوت کی آواز سنائی دینے لگی، جب تک پوری سورت ختم نہ ہوئی سب لوگ کان لگائے بیٹھے رہے۔

حضرت ثابت بنانی کا قبر میں نماز پڑھنا

حضرت جبیر رضی اللہ عنہ سے روایت ہے وہ قسم اللہ و حدہ لا شریک لہ کی کھا کر کہتے ہیں کہ میں نے ثابت بنانی رحمۃ اللہ علیہ کو ان کی لحد میں رکھا اور میرے ساتھ حمید طویل بھی تھے، جب ہم نے ان پر کچی اینٹیں چنیں تو ایک اینٹ گر پڑی، میں کیا دیکھا ہوں کہ وہ اپنی قبر میں نماز پڑھ رہے تھے، عطاء فرمایا ہے تو مجھ کو بھی عطاء کیجئے، سو خدا تعالیٰ نے ان کی دعا رد نہیں فرمائی (بلکہ جیسا موسیٰ علیہ السلام کو یہ دولت عطاء ہوئی ہے، اسی طرح ان کو عطاء ہوئی)۔ (خرج مسلم)

(سوف وطن ج ۳ ص ۹۳، مطبوعہ مکتبہ اشرفیہ محمد علی روڈ، بمبئی)

اللہ کے نیک بندے قبر میں بھی تلاوت قرآن کرتے ہیں

(۱) امام شافعی رحمۃ اللہ علیہ بیان کرتے ہیں کہ مشہور فقیہ اور ولی اللہ احمد بن موسیٰ رحمۃ اللہ علیہ جب وفات پا گئے تو ان کے گھروالے برابر سنا کرتے تھے کہ وہ سورہ نور کی تلاوت کر رہے تھے۔

(۲) حافظ ابن رجب کہتے ہیں کہ مجھ سے یوسف بن محمد محدث نے فرمایا: ہمارے استاد

ابوالحسن خطیب سامرہ جیسے نیک شخص نے ایک قبر کی طرف اشارہ کرتے ہوئے فرمایا کہ یہ وہ جگہ ہے جہاں ہم ہمیشہ سورہ ملک کی تلاوت سنا کرتے تھے مردہ اپنی قبر میں سورہ ملک پڑھا کرتا ہے۔

(۳) ابو حماد گورکن نے بیان کیا کہ میں جمعہ کے دن جب دوپہر کو قبرستان میں گیا تو میں نے وہاں پر قبر سے تلاوت کی آواز سنی۔

شہداء کی قبر سے تلاوت کی آواز

مولانا شاہ عبدالحق دہلوی رحمۃ اللہ علیہ اخیر میں شیخ محمد ترک نارٹومی رحمۃ اللہ علیہ کے ذکر میں فرماتے ہیں کہ وہاں دو شہیدوں کی قبریں ہیں ایک کو بوجہ بلندی زمین بلند شہید اور دوسرے کو بوجہ پستی زمین نشیب شہید کہتے ہیں یہ دونوں شہداء حافظ کلام اللہ تھے۔ کہتے ہیں کہ بعض بزرگوں نے ان کی قبروں سے تلاوت قرآن کی آواز سنی ہے جو بطریق دور جسے حفاظ ایک دوسرے کو سنا کر دیا کرتے ہیں پڑھتے ہیں۔

مردے کا سنہری حروف والا قرآن پڑھنا

مفتی محمد شفیع دیوبندی نے احکام القرآن میں تحریر کیا ہے: علامہ یافعی رحمۃ اللہ علیہ نے روض الریاحین میں بعض صالحین سے نقل کیا ہے کہ میں نے ایک شخص کی قبر کھودی اور لحد بنائی لحد بناتے ہوئے اس کے قریب کی قبر کی ایک اینٹ گر پڑی میں نے دیکھا کہ ایک شیخ تشریف فرما ہیں اور ان کے بدن پر سفید کپڑے لہرا رہے ہیں ان کی گود میں ایک قرآن ہے جو سونے کا لکھا ہوا ہے۔ اور تلاوت میں مشغول ہیں انہوں نے سر اٹھایا اور مجھ سے کہا: اللہ آپ پر رحم فرمائے کیا قیامت قائم ہوگئی؟ میں نے کہا نہیں! تو انہوں نے کہا: اینٹ اس جگہ رکھ دو اللہ آپ کو عافیت سے رکھے چنانچہ میں نے اینٹ رکھ دی۔

(احکام القرآن ج ۱ ص ۱۷۱ مطبوعہ ادارۃ القرآن والعلوم الاسلامیہ کراچی پاکستان)

امام بخاری رحمۃ اللہ علیہ کی قبر خوشبو سے معطر

عبدالواحد بن آدم طوادکی رحمۃ اللہ علیہ فرماتے ہیں کہ میں نے خواب میں دیکھا

کہ ایک جگہ نبی کریم صلی اللہ علیہ وسلم صحابہ کرام رضی اللہ عنہم کی ایک جماعت کے ساتھ کھڑے ہیں میں نے سلام کیا آپ نے سلام کا جواب دیا میں نے پوچھا: یا رسول اللہ! آپ یہاں کیوں کھڑے ہیں؟ آپ صلی اللہ علیہ وسلم نے فرمایا: ہم محمد بن اسماعیل بخاری کا انتظار کر رہے ہیں چند دنوں کے بعد امام بخاری رحمۃ اللہ علیہ کی وفات کی اطلاع پہنچی تو یہ بعینہ وہی وقت تھا جس وقت نبی کریم صلی اللہ علیہ وسلم کو میں نے دیکھا تھا۔

وفات کے بعد امام بخاری رحمۃ اللہ علیہ کی نماز جنازہ ادا کر کے دفن کر دیا گیا۔ تو آپ رحمۃ اللہ علیہ کی قبر سے کستوری کی خوشبو آنے لگے لوگ آتے، تعجب کرتے اور قبر کی مٹی اٹھا کر لے جاتے۔ پھر قبر کی حفاظت کے لیے چوکیدار رکھا گیا۔ لیکن لوگوں کی آمد اور مٹی اٹھانے کا سلسلہ نہ رکا۔ مجبوراً لکڑی کی جالی بنا کر لگا دی گئی۔ آپ رحمۃ اللہ علیہ کے بہت سے مخالفین یہ کرامت دیکھ کر تاب ہو گئے تھے۔

تدفین کے بعد قبر سے نہایت تیز خوشبو محسوس ہوئی جسے مؤرخین عنبر اور مشک سے بڑھتی ہوئی قرار دیتے ہیں۔ اس خوشبو کی شہرت سن کر لوگ دور دور سے آ کر اس مٹی کو لے جاتے تھے۔ بعد میں لوگوں نے اس خطرے سے کہ کہیں قبر کی مٹی ہی ختم نہ ہو جائے، قبر کو محصور کر دیا۔ (ترجمہ جامع الصحیح البخاری ص ۷۷)

علامہ ابن حجر عسقلانی رحمۃ اللہ علیہ نے اس کو اپنے قلم سے یوں رقم کیا ہے:

ولما صلی علیہ ورضی عنہ فی حصرته فاح من تراب قبره رائحة طيبة كالسك وجعل الناس یختلفون الی قبره مداه یاخذون من تراب قبره ویتعجبون من ذلك.

(مقدمہ فتح الباری ص ۲۹۲ بحوالہ رحمت کائنات)

ترجمہ: جب امام بخاری رحمۃ اللہ علیہ کی نماز جنازہ ادا کی گئی اور انہیں قبر میں رکھ دیا گیا تو قبر سے مشک و عنبر جیسی خوشبو پھیلنے لگی، لوگ قبر کی مٹی لے جاتے سوائے اور اس پر تعجب کرتے۔

امام بخاری رحمۃ اللہ علیہ کی قبر کی مٹی سے مشک کی خوشبو کی وجہ سے جو لوگ آپ کی قبر کی زیارت کے لیے آتے تو تبرکاً آپ کی قبر کی خوشبودار مٹی ساتھ لے جاتے، چنانچہ قبر پر گڑھا پڑ جانے کی وجہ سے رکاوٹ قائم ہو گئی، لوگ ارد گرد کی مٹی لے جاتے اور اس میں بھی مشک کی خوشبو پاتے اور یہ خوشبو عرصہ دراز باقی رہی۔

حضور غوث پاک رضی اللہ عنہ اور دیدارِ مصطفیٰ صلی اللہ علیہ وسلم

حضرت غوث اعظم شیخ عبدالقادر جیلانی رضی اللہ عنہ وعظ فرما رہے تھے کہ شیخ علی بن ہیتی سامنے بیٹھے تھے کہ انہیں نیند آ گئی۔ حضور غوث پاک منبر سے اتر آئے اور آ کر ان کے پاس باادب کھڑے ہو گئے اور حاضرین سے فرمایا: باادب خاموش رہو! کچھ دیر بعد جب شیخ علی بن ہیتی بیدار ہوئے تو جناب غوث پاک رضی اللہ عنہ نے فرمایا: اے علی! کیا تم نے ابھی خواب میں حضور صلی اللہ علیہ وسلم کی زیارت کی؟ بولے: جی ہاں! فرمایا: میں اسی لیے تمہارے پاس باادب کھڑا ہو گیا تھا۔ فرمایا: تم کو آقا صلی اللہ علیہ وسلم نے کیا حکم دیا؟ عرض کی کہ آپ کی مجلس میں ہمیشہ حاضر ہونے کا۔ حضرت شیخ علی بن ہیتی کہتے ہیں: جو کچھ میں نے خواب میں دیکھا، جناب غوث پاک رضی اللہ عنہ نے بیداری میں اس کا ملاحظہ کیا۔ (زبدۃ الآثار وادب اللغات)

علامہ جلال الدین سیوطی رحمۃ اللہ علیہ نے تحریر فرمایا کہ میرے پاس ایک فریادی نے درخواست کی میں اس وقت کے سلطان کے پاس جا کر اس کی سفارش کروں تو اس کو میں نے جواب دیا کہ میرے بھائی میں تکبیر (۷۵) بار حضرت سلطان الانبیاء صلی اللہ علیہ وسلم کی بیداری میں بالمشافہ زیارت بابرکت سے مشرف ہو چکا ہوں۔ سوتے اور جاگتے میں آپ سے بعض احادیث کی صحت کے بارے میں دریافت کر چکا ہوں۔ مجھے خدشہ ہے کہ اگر میں نے تمہاری سفارش کی تو پھر مجھے زیارت نصیب نہ ہوگی اور میں اس مشرف کو شرف سلطان پر ترجیح دیتا ہوں۔

(سفارت الدارین میں ۳۳۷ میزان الشریعہ الکبریٰ)

پیر مہر علی شاہ صاحب رحمۃ اللہ علیہ اور دیدار مصطفیٰ صلی اللہ علیہ وسلم

پیر صاحب گولڑہ شریف حضرت پیر مہر علی شاہ قدس سرہ العزیز، ایک مرتبہ حج بیت اللہ کے لیے تشریف لے گئے۔ اس زمانہ میں سواری کا خاطر خواہ انتظام نہ تھا۔ جب وادی سحر اے پہنچے تو تمام حاجی تھک چور تھے جاتے ہی لیٹ گئے۔ کسی نے نماز پڑھی، کسی نے نہیں پڑھی۔ پیر صاحب فرماتے ہیں کہ میں نے عشاء کی نماز کے صرف فرض پڑھے اور سونے کا ارادہ کیا۔ دیکھا کہ حبیب خالق اکبر ساقی کوثر صلی اللہ علیہ وسلم پاس سے گزر رہے ہیں، جب بالکل قریب پہنچے تو میری طرف سے پردہ کر لیا، میں دوڑ کر آگے بڑھا اور عرض کیا: یا رسول اللہ صلی اللہ علیہ وسلم! مجھ سے کیا غلطی ہوئی جو التفات نہیں۔ آپ نے ارشاد فرمایا کہ جب آپ ہی ہماری سنتیں چھوڑیں گے تو باقی لوگوں کا کیا حال ہوگا۔ یہ سن کر پیر صاحب پر گریہ طاری ہو گئی۔ دوبارہ عشاء کی پوری نماز پڑھی اور یہ مشہور نعت کہی:

اُج سِک مِتراں دی ودھیری اے

کیوں دڑی اُداس گھنیری اے

ترجمہ آج محبوب کی محبت کی کسک زیادہ محسوس ہو رہی ہے، معلوم نہیں آج یہ تھا سا دل کیوں اتنا اداس ہے۔

لون لون وچ شوق چنگیری، اے

اچ بنیان لائیاں کیوں جھڑیاں

ترجمہ میرے رویں رویں میں شوق محبت موجزن ہے آج آنکھوں نے کیوں برسات کی جھڑیاں لگا دی ہیں۔

اور آخر میں آپ نے کہا:

سبحان اللہ ما اجملك

ما احسبك ما اكملك

کتھے مہر علی کتھے تیری ثناء
گستاخ اکیاں کتھے جا لڑیاں

ترجمہ: سبحان اللہ! کیا شان ہے آپ کے جمال کی! کیا شان ہے آپ کے حسن کی! کیا شان ہے آپ کے ہمہ صفت موصوف ہونے کی۔ کہاں مہر علی اور کہاں آپ کی تعریف و توصیف ان آنکھوں نے آپ کو بالمشافہ دیکھنے کی گستاخی کا ارتکاب کیا ہے۔

ابام اہل سنت اور ویدار مصطفیٰ صلی اللہ علیہ وسلم

امام اہل سنت مولانا الشاہ احمد رضا خان علیہ الرحمۃ الرحمن زبردست عاشق رسول تھے، ببحر عالم تھے، کم و بیش پچاس علوم پر دسترس رکھتے تھے۔ علماء حرمین طہیبین نے آپ کو چودھویں صدی کا مجدد کہا، آپ فنا فی الرسول کے اعلیٰ منصب پر متمکن تھے۔ بار بار مدنی سرکار صلی اللہ علیہ وسلم کی زیارت سے خواب میں مشرف ہوئے تھے۔

دوسری بار جب مدینہ پاک حاضری ہوئی تو بیداری میں زیارت کی حسرت لیے مواجہہ شریف میں پوری رات حاضر ہو کر درود پاک کا ورد کرتے رہے، پہلی رات کی قسمت میں یہ سعادت نہ تھی، دوسری رات آگئی مواجہہ شریف میں حاضر ہوئے اور درود فراق سے بے تاب ہو کر ایک نعتیہ غزل پیش کی جس کے چند اشعار یہ ہیں:

وہ سوئے لالہ زار پھرتے ہیں

تیرے دن اے بہار پھرتے ہیں

ہر چراغ مزار پر قدسی

کیسے پروانہ وار پھرتے ہیں

اے گل کا گدا ہوں میں جس میں

مانگتے ہیں تاجدار پھرتے ہیں

کوئی کیوں پوچھے تیری بات رضا
تجھے سے شیدا ہزار پھرتے ہیں

(اعلیٰ حضرت نے ازراہ تواضع اپنے آپ کو شیدا کی جگہ کتا لکھا تھا) آپ بارگاہ رسالت مآب صلی اللہ علیہ وسلم میں درود و سلام پیش کرتے رہے آخر راحت العاشقین مراد المشائقین صلی اللہ علیہ وسلم نے اپنے عاشق حقیقی کے حال زار پر کرم فرمایا۔ انتظار کی گھڑیاں ختم ہوئیں اور... قسمت انگریزی لے کر اٹھ بیٹھی، نقاب رخ اٹھ گیا، خوش نصیب عاشق نے عین بیداری کے عالم میں اپنے محبوب کا چشمانِ سر سے دیدار کر لیا۔

شربت دید نے اور آگ لگا دی دل میں
تیش دل کو بڑھایا ہے بچھانے نہ دیا
اب کہاں جائے گا نقشہ ترا میرے دل سے
تہہ میں رکھا ہے اسے دل نے گمانے نہ دیا

غازی علم دین شہید اور دیدار مصطفیٰ صلی اللہ علیہ وسلم

عاشق خیر الوری، غازی علم الدین شہید ۳ دسمبر ۱۹۰۸ء بروز جمعرات لاہور میں پیدا ہوئے۔ والد کا نام طالع محمد تھا جو بڑھئی کا کام کرتے تھے۔ لاہور میں راجپال نامی ایک کتب فروش تھا جس کی دوکان پر بالعموم آریہ سماج کی مذہبی کتابیں فروخت ہوتی تھیں اس کی دوکان انارکلی سے ملحق تھی۔ اس نے ایک دل آزاد کتاب ”رگیلا رسول“ (نعوذ باللہ) شائع کی جس کو ڈے اے وی کالج کے پروفیسر چھپاوتی نے لکھا تھا، مگر کتاب پر مصنف کا نام تحریر نہیں تھا۔ پھر عدالت عالیہ نے بھی ظالموں کا ساتھ دیا تو ۲۷ ستمبر ۱۹۲۷ء کو لاہور کے غیور شیر فروش خدا بخش نے راجپال پر قاتلانہ حملہ کیا مگر حملہ ناکام رہا اور اسے سات سال کی سزا ہو گئی۔ کوہاٹ سے عبدالعزیز نامی شخص آیا اور اس نے راجپال کو فی فی انارکلی کے لیے اپنی سمجھ کے مطابق اس پر ۱۹ اکتوبر ۱۹۲۷ء کو حملہ کر کے اس کا سرتن سے جدا کر لیا، مگر وہ راجپال کا بلعون دوست جتندر داس ناکا عدالت سے عبدالعزیز کو ۱۲

سال کی سزا ہوئی۔ آخر کار ۶ اپریل ۱۹۲۹ء کو یہ سعادت علم الدین شہید کے حصہ میں آئی۔ علم الدین شہید نے راجپال ملعون کی دکان میں گھس کر اس کے دو ملازموں کو ہندو سپاہیوں اور ایک سکھ حوالدار جو اس کی دکان پر حکومت کی جانب سے تعینات تھے کے سامنے دن دھاڑے اپنا خنجر اس کے سینے میں پیوست کر کے اس کو جہنم رسید کر دیا۔ قائد اعظم نے مقدمہ کی پیروی کی مگر سزائے موت بحال رہی۔ غازی علم الدین شہید کی جان بچانے کے لیے مسلمانوں نے بہت کوشش کی اس زمانے میں جب گئی ۵۷ پیسے سیر چینی روپیہ کی چار سیر گندم روپیہ کی من بکتی تھی اس مقدمہ پر ۱۸ ہزار روپے خرچ آیا جو مسلمانوں نے بطور چندہ جمع کیا تھا۔ ۱۳ اکتوبر ۱۹۲۹ء کی صبح میانوالی جیل میں غازی علم الدین شہید کو پھانسی دے دی گئی اور نو بجے جیل کے حکام نے شہید کے جسدِ خاکی کو بغیر جنازہ پڑھے جیل ہی میں دفن کر کے پہرہ لگا دیا۔

حکومت کی اس حرکت پر بالخصوص پنجاب کے مسلمان بھر گئے اور سخت ہنگامہ آرائی شروع ہو گئی، مجبور ہو کر شہادت کے ۱۳ دن بعد میت قبر سے نکالی گئی جو بالکل صحیح سالم اور تروتازہ تھی، جسم مبارک کو جست کے صندوق میں رکھ کر اسپیشل ٹرین کے ذریعے لاہور لایا گیا۔ ۱۳ نومبر ۱۹۲۹ء بروز جمعرات دن ۱۰ بجے شمع رسالت کے اس پروانہ کا جنازہ اس شان سے اٹھایا گیا کہ لاہور نے اس سے پہلے ایسا جنازہ نہ دیکھا تھا۔ جنازہ کا جلوس پانچ میل لمبا تھا۔ تقریباً چھ لاکھ مسلمانوں نے جنازے میں شرکت کی جس میں پورے ہندوستان کے ہر صوبے کے مسلمان شامل تھے۔ جنازہ کی کیفیت دیدنی تھی۔ فضا خوشبوؤں سے معطر تھی، جنازہ جدھر سے گزرتا پھولوں کی بارش ہونے لگتی، صندوق پر سیاہ چادر تھی جس پر اشعار لکھے ہوئے تھے۔ ہر شخص و فور جذبات کی تصدیق بنا ہوا تھا، لہذا شہادت کی پکار فضا میں گونج رہی تھی اور ہزاروں باواؤں بلند دعائیں کلمات پڑھ رہے تھے۔ چارپائی جس پر صندوق تھا اس کے ساتھ لمبے لمبے بالنس باندھ دیئے گئے تھے بالنسوں سے لوگوں نے اپنی پکڑیاں باندھ دی تھیں جس کو ہزاروں لوگوں نے تمام رکھا تھا۔ ساری

فضا کلمہ شہادت، تکبیر، غازی علم الدین شہید زندہ باد، اسلام زندہ باد کے نعروں سے تونج رہی تھی۔ اس زمانے میں پرانی انارکلی اور چوہدری کے درمیان کھیت ہوتے تھے۔ بارہ بجے ملتان روڈ پر یونیورسٹی گراؤنڈ کے قریب نماز جنازہ ادا کی گئی۔ پھر چوہدری سے میانی صاحب کے قبرستان تک آدھ میل کا راستہ ڈیڑھ گھنٹے میں طے ہوا۔ قبر مولانا ظفر علی خان نے اپنی نگرانی میں بنوائی بعد ازاں علامہ اقبال اور مولانا ذہیدار علی شاہ الوری رحمۃ اللہ علیہ نے اپنے دست ہائے مبارک سے اس عاشق رسول اور حرمت رسول کے فداکار کو سپرد خاک کر دیا۔ جنازہ میں پنجاب کے چوٹی کے تمام علماء و مشائخ شامل تھے۔






۱۳ اکتوبر ۱۹۲۹ء صبح قیدی نمبر ۱۰۵ یعنی غازی علم الدین شہید کو میانوالی جیل میں پھانسی دے دی گئی۔ شہید کی اس آخری رات میانوالی جیل کے اندر اور باہر سخت پہرہ تھا اور نواب دین وارڈن جیل چاق و چوبند ہاتھوں میں بندوق لیے عالم اضطراب میں قیدی نمبر ۱۰۵ کی کال کوٹھڑی کے کبھی اس طرف اور کبھی اس طرف چکر لگا رہا تھا۔ اس کی نظریں بار بار اس قیدی پر مرکوز ہو جاتی تھیں جو نماز عشاء کے بعد سے تلاوت میں مشغول تھا۔ اسی اثناء میں کئی بار اس قیدی کی جبین سجدہ ریز ہوئی۔ عجب نظارہ تھا کہ اندھیری رات میں بھی اس کا چہرہ پر نور صاف دکھائی دے رہا تھا۔ صبح کی اذان میں ابھی کچھ دیر باقی تھی نواب دین کو ایک لمحے کے لیے اونگھ آگئی مگر اس نے فوراً آنکھیں کھول دیں اور اس قیدی کی طرف بغور دیکھنے لگا لیکن کال کوٹھڑی سے وہ قیدی ایک لمحے میں غائب ہو چکا تھا۔ نواب دین نے بندوق کو بغل میں دبا کر پریشان نظروں اور لرزتے ہاتھوں سے کال کوٹھڑی کے مضبوط تالے کو جھنجھوڑ کر دیکھا۔ تالا بند تھا اور دیوار میں کوئی شکاف بھی نہ تھا۔ خوف اندیشے اور وسوسے اس کے ذہن پر مسلط ہو گئے اور عالم حیرانی و پریشانی میں اس کی آنکھیں قیدی کو ادھر ادھر تلاش کرنے لگیں اس کی نگاہ ایک بار پھر کال کوٹھڑی کی طرف اٹھ گئی جہاں اب اندھیرے کی جگہ نور کا سیلاب آیا ہوا تھا اور وہی قیدی فرش پر خشوع و خضوع سے بیٹھا عرش بریں کی طرف نگاہیں اٹھائے خاموشی کی زبان میں کسی

سے ہم کلام تھا۔ نواب دین کا بیان ہے کہ کال کوٹھڑی بقعہ نور بن چکی تھی اور ایک نورانی صورت بزرگ مصلے پر بیٹھے ہوئے قیدی نمبر ۱۰۵ کے سر پر دست شفقت پھیر رہے تھے۔ نواب دین ان کی زیارت کے لیے کوٹھڑی کی سلاخوں کے قریب آیا ہی تھا کہ وہ مہمان بزرگ غائب ہو گئے بس قیدی رہ گیا۔ جو تسبیح و تہلیل میں مستغرق تھا اور جس کو علی الصبح تختہ دار پر لٹکایا جانا تھا۔ (یہ خوش بخت انسان نبی کائنات نبی اول الزمان و آخر الزمان تاجدار حرم صلی اللہ علیہ وسلم کی بیداری میں زیارت کر رہا تھا۔ یہی نہیں بلکہ آپ اس پر انتہا درجہ شفقت فرما رہے تھے)۔ سبحان اللہ سچ ہے ۔

یہ رتبہ بلند ملا جس کو مل گیا

(ماہنامہ حکایت لاہور اکتوبر ۱۹۷۸ء حیات امیر شریعت از جانب مرزا حسن ۱۰۰:۱۰۲)

ہماری چند دیگر مطبوعات



اکبر پبلشرز

پرنٹنگ سٹریٹ ۴۰ اردو بازار لاہور Ph: 042 - 37352022